









శ్రీ మహాభారత భీష్మపర్వాంతర్గత  
శ్రీ భగవద్గీతాశాస్త్రము

తెనుగుపద్యకావ్యము

శ్రీ శ్రీ వేంకటగిరికంఠానాధిపతులు

శ్రీ శ్రీ కుమారయోచమనాయనిష్ఠాత్మజ్ఞానోప్పన  
శ్రీ గోపీనాథము వేంకటకవిశ్వరులచేఁ ద్రవ్యనిష్ఠింపబడినది



చెన్నపురి:

వావిళ్ల రామస్వామికౌస్తులు అండ్ సన్స్ వారిచేఁ

ప్రకటితము.

PRINTED BY  
V. VENKATESWARA SASTRULU  
of V. RAMASWAMY SASTRULU & SONS  
AT THE VAVILLA PRESS  
Madras.—1951

## ప్రతిక

భారతీయవాఙ్మయమునకేగాక ప్రపంచవాఙ్మయమునకు మకుట ప్రాయమైన భగవద్గీతల, “భగవద్గీతాశాస్త్రము” అనుపేర తెలుగునఁ జద్య కాశ్యముగ రచించిన శ్రీగోపీనాథ పేంకటకవి, అభునాతసాంధ్రవిద్య త్కవులలో నగ్రగణ్యుడు. ఈతఁడు నెల్లూరుజిల్లా కావలితాలూకా లక్ష్మీ పురగ్రామమున క్రీ. శ॥ 1820 ప్రాంతమున జన్మించెను. తన పదునాఱవ మేట శ్రీవేదాద్రినరసింహుని యుత్సవము జూచుటకు నేఁగి యచ్చట నొక యోగిజలన మంత్రోపదేశముచుట్టించి సాహిత్యవిద్యనాజ్ఞించి యనర్గళకవితా ఘోరణితో బహు మహాగ్రంథములు రచించి క్రీ. శ॥ 1895 ప్రాంత మునఁ గీర్తిశేషుడయ్యెను. ఈతఁడు శ్రీమద్వాల్మీకి రామాయణమును తొలుత యాదామాత్యకముగ నాంధ్రీకరించుట విని, అప్పటి పేంకటగిరిప్రభువుకు భాషాసూచకుఁడును విద్యత్పక్షపాతియునగు శ్రీ వెలుగోటి సర్వజ్ఞకుమార శ్రీ యూచమనాయనిచారు (క్రీ. శ॥ 1831-1892) దానిని క్రీ. శ॥ 1859 సంవత్సరమున పూర్తిచేయించి ముద్రించి వ్యాప్తిలోనికిఁ దెచ్చుటయేగాక, క్రీ. శ॥ 1860 లో ననగాకాలివాహన శకవర్షములు 1732, సిద్ధాభిశామరంపత్సర క్రాంతి శుద్ధపార్వమిశామ మారేళ్ల సీమలోచేసిన “పెరుగుపల్లి” అను గ్రామమును బహుమతిగానొసంగి దానపత్రమువ్రాయించి యిచ్చిరి. ఈ రామాయణమునకే గోపీనాథరామాయణ మనిపేరు. ఇందులో కవి మూలము చననరించుటయేగాక వ్యాఖ్యానములయందలి మనోహర భాష ములనుగూడ వ్యక్తపఱచి, మృదుమధురశైలిలో రచించి యున్నాఁడు. నెల్లూరిమండలమునఁ బుట్టిన యీ రామాయణము నేటికిని యంత్రరాంధ్ర ప్రాంతములలోఁ బురాణముఁ జనువుదురన్నచో నీ గ్రంథవ్యాప్తి విశద మగును.





ఈ రామాయణమైనవెనుక నీ భగవద్గీతాశాస్త్రమును బ్రహ్మకైవర్త పురాణమునందలి కృష్ణజన్మఖండమును నీకవి యాంధ్రీకరించెను. ఈ రెండవ గ్రంథము నించుమించు రామాయణమంత గ్రంథము. దీనినే తరువాత శ్రీ శ॥ 1889లో సర్వజ్ఞకుమార శ్రీ యాచమనాయనివారి పుత్రులగు శ్రీ రాజగోపాల కృష్ణయాచేంద్రులవారు ముద్రించిరి. వేంకటకవిగారు రీ కృతుల వెనుక, సంస్కృత పంచకావ్యములలో మిక్కిలి క్లిష్టమైనదియు “మాఘే మేఘగతం పయః” అని మల్లినాథసూరిచే ననిపించినదియునగు మాఘ కావ్యము (శిశుపాలవధ)ను తెనిగించిరి. తెనుగులో మాఘకావ్య భాషాంత రము వేంకటకవిగారికి ముందు పోచిరాజు వీరన్నయను కవి రచించినదిమాత్రము కలదు. తొలిదాని నొకమారు శ్రీవారు ముద్రించిరి. ఇప్పుడు ప్రతులులేవు. వేంకటకవిగారు దీని సులభగ్రాహ్యమగు నట్లుపదించియున్నారు. ఇది మద రాసు విశ్వవిద్యాలయములో నొకతూరి పాఠ్యగ్రంథమైనది. భగవద్గీతను, ఈ గ్రంథమును, వైరాజుగారే ముద్రింపజేసి గ్రంథవ్యాప్తికిఁజేరి. విశ్వ విద్యాలయములోఁ బఠనీయగ్రంథమైనప్పు డీ గ్రంథమును నుచితముగ విద్యార్థులకందఱకు నిచ్చునట్లుగ ఆరాజుగారేర్పాటుగావించిరట.

ఈ రచనలవెనుక, కళాశాస్త్రమునకు సంబంధించిన “బ్రహ్మసంద శతకము” అనునొక శతకమును రచించెను. ఇది కొక్కోక, రచిరహస్యాది గ్రంథములనున్న విశేషములన్నియు, నీసపద్యములలో పొందుపఱుపబడి యున్నవి. వేంకటకవిగారి చివరకృతి రాధికాపరిణయము. ఇది కవిగారి తొలి పోషకులగు శ్రీ సర్వజ్ఞకుమార యాచేంద్రులవారి బాపమఱఁదియు, లెరు వూరు జమిందారులునగు శ్రీ కెల్లంకి సూర్యారాయనివారి కంకితము. ఇది “రత్నాకరము” అనుపత్రికయందు ప్రకటింపబడినది.

శ్రీ వేంకటకవిగారు వేంకటగిరిరాజులచే నఖండసన్మానములను బొందిన వారైనను వారు శ్రీ వావిళ్ల సంస్థకుజేరిన కవులని చెప్పనగును. తొలుత వీరి వాల్మీకిరామాయణమును, శ్రీ వావిళ్ల రామస్వామికావ్యులవారే, రాజాగారి శోధకవై ముద్రించిరి. ఆ వెనుక రెండుచూరులు వీరికమాదులు శ్రీ వేంకటేశ్వర కావ్యులవారే ముద్రించియున్నారని శ్రీ వేంకటగిరి ప్రభువులు విసహాయము గావింపలేరి. కృష్ణజన్మభాదమును, మాఘకావ్యమును శ్రీ రిశేషులు శ్రీ చవలు వాడ సుందరరామకావ్యులవారు స్వకీయముగ ముద్రించినారు. మఱియు గోపీనాథమువారి కవితావైశద్యము లోకమునకు వెల్లడించుటకు వీరి ప్రతి బింబమునుకూడ నాంధ్రభాషాకమునకుఁ బ్రసాదించుటకు శ్రీ వేంకటేశ్వర కావ్యిగారే కారకులు. వేంకట కవిగారు మరణించుటకు పూర్వదివసమున తీసిన ఛాయాపటమును శ్రీ వేంకటేశ్వర కావ్యిగారే సంపాదించి యాంధ్ర ప్రకాశ్యత్తుల కొనగి, 1913వ సంవత్సరమున పంజికయందు ప్రకటింప జేసిరి. నేమను నీ భగవద్గీతా కావ్యమును వారే పునరుద్ధరణముగావించి గీతామృతమును నాంధ్రభాషానువర్ణ పాత్రికయందునించి యాంధ్రభాషాకమున కందిచ్చినారు.

భగవద్గీతావాఙ్మయప్రచారమునకు శ్రీ వావిళ్ల వేంకటేశ్వర కావ్యుల వా రొనర్చిన సేవయనిర్వచనీయమైనది. భగవద్గీతలు పెక్కు టీకాతాత్పర్యములతోఁ బ్రకటింపబడెనుగాక ఆఱువ్యాఖ్యానములతోఁగూడిన పరమార్థ చంద్రికావ్యాఖ్యానముతోఁగూడ వెలయించిరి. నేటికిని గీతాతత్త్వమెఱుంగఁ గోరువారికిది పెద్దనిజ్ఞేపముపంటిది. ఇట్లు ప్రాచీన సంప్రదాయప్రకారమేగాక నవీనరీతిని గీతాతత్త్వమునెఱుంగుటకు, శ్రీ లోకమాన్య శ్రీ బాల గంగాధర తిలకు మహాశయుని "గీతారహస్యము"ను తెలుగున వారే ప్రకటించి యున్నారు. ఇందులో పాశ్చాత్యవైజ్ఞానిక కాస్తసిద్ధాంతములు, ప్రాచీన భారతీయవిజ్ఞానముతో సమన్వయము చేయబడియున్నది. ఇది ప్రస్తుతము

అపశ్యక్తముగఁ బునర్దుద్రణము చేయఁదగినది. మఱియు తెనుగు భాషలో మొదట, తిరుపతిక్షేత్రమున సంకీర్తనాచార్యులగు శ్రీతాళ్లపాక, అన్నమయ్యగారి ప్రతులు వెదకిరుమలయ్యగారు. “అంధ్రీవేదాంతము” అను పేర టీకను రచించియున్నారు. అదియును శ్రీ వావిళ్లవారిచే ముద్రితమగును. వైవానిలో ముఖ్యముగ గీతారహస్యము త్వరలో మరల ముద్రితము కాఁగలదని యాశించుచున్నాఁడను. మఱియును శ్రీ వేంకటేశ్వర శాస్త్రులవారు ఇతర ‘గీతల’న్నిటినిగూడ ముద్రించుటకు నేర్పాటుచేయుట ముదాహము.

ప్రస్తుతము ముద్రితమైన భగవద్గీతలో పద్యములు సులభగ్రాహ్యముగనుండి గీతా వివరణరూపమున మృదుమధురతైలినున్నది. ఈ భాషాంతరీకరణ మెట్లున్నదో చూపుటకు రెండుదాహరణముల నిచ్చుచున్నాను. ఇంద్ర ప్రథమాధ్యాయము ప్రత్యేకముగలేదు.

శ్లో. ఆపూర్వమాణమచలం ప్రతిష్ఠం సముద్రమాపఃప్రవి శన్తియద్వల్  
తత్వత్కమాయం ప్రవిశన్తి సర్వేనశాంతి మాప్నోతి సకామనామి.  
ద్వితీయాధ్యాయము—70 శ్లోకము

ఈ పెండుగవృష్టికాలమున మిన్నక పాటు సదీప్రవాహముల్  
నిండిచలింపకున్న యలసీరధిఁజేరిన మాడ్కినెవ్వనికె  
దండిగ సర్వకామములు తప్పక చేరునతండు శాంతుఁడై  
యొందు ; సకాముఁడైన నరుడొందఁడు శాంతినిఁ బొందునందనా !  
శ్లో. యతంతో యోగినశ్చైవం పశ్యన్త్యాత్మన్యవస్థితం  
యతంతోఽప్య కృతాత్తానోవైతం పశ్యన్త్యచేతసః 15 అ.—11 శ్లో.  
చ. ఆలయకయోగలీతనిఁ బ్రయత్నమునేయుచు నాత్మయందుని  
శ్చలముగనున్నవానిఁగ నిజంబునెఱుంగుదు ర్జ్ఞులైనని

శ్చలమతిహీనలొక్క మొగిజాలఁ బ్రయత్నము చేసియొక సము  
జ్వలంఁడగు నీతునిం దెలియజాలరు భారత ! నిక్కమింతయొన్.

భారతీయ సంస్కృతిసౌధమునకుఁ బునాదియగు సనాతన ధర్మవాఙ్మ  
యమును, నవీనకాలమునఁ బునరుద్ధరించుచున్న శ్రీ వాఙ్మ పేంకటేశ్వర  
శాస్త్రిగారు, భాషోద్ధారకులే గాక సనాతన ధర్మోద్ధారకులు-గీతాప్రణేత శ్రీ  
కృష్ణభగవానుఁడు శ్రీ శాస్త్రులవారి కాయారోగ్యభాగ్యము ప్రసాదించు  
గాత !

ఇట్లు,

నిడుదవోలు వేంకటరావు, పం. వ.

# ఉపోద్ఘాతము

శ్రీ భగవద్గీతాశాస్త్రము మహాభారత భీష్మపర్వాంతర్గతము. ఇది తెనుగుభారతమునందుఁ జెనింగింపఁబడి యుండలేదు.

పూర్వము నాగోజీపండితపుత్రుఁడై దత్తోజీ పండితులు దీనిని చెనింగించియున్నాఁగాని యయ్యది త్రిమతస్థులు చేసినభాష్యములలో శ్రీ రామానుజభాష్యము ననుసరించి యుంటుండే విశిష్టాద్వైతమతస్థులే చూడఁదగినదిగా నున్న దనిచింతించి త్రిమతస్థులు చూడఁదగినట్లు మూలకర్తృభావము ననుసరించి యుండునట్లుగా శ్రీ. శ్రీ. వేంకటగిరి సంస్థానప్రభువులలో ౨౭ పురుషాంతరమువారైన శ్రీ. శ్రీ. కుమారయోదమనాయనివారు గోపీనాథము వేంకటకవిచే శ్రీ. శ. ౧౮౬౦ సం॥ దీనిని చెనింగింపఁ జేయించిరి.

దత్తోజీపండితులు విశిష్టాద్వైతపరముగాఁ జెనింగించినందునకుఁ గొన్నిచోటులక్రింద గోపీనాథ వేంకటకవిభావముతో వివరింపఁబడును.

౧.౧ అధ్యాయము ౬, ౭ శ్లోకములు. యేతు సర్వాణి కర్మాణినుయి సన్న్యస్య మత్సరూః, ఆనన్యేనైవ యోగేన మాంధ్యాయస్త ఉపాసతే. లేమిమహం సముద్ధర్తా మృత్యుసంసారసాగరాత్, ఓవామి సచిరాత్ పార్థ మయ్యావేశితచేతనామ్. దీనికి దత్తోజీపండితులు. వ. కావునర్వకర్తృబులు నాయందు సమర్పించి మత్సరుడై యన్యదేవతాసత్తంబుగాని చిత్తంబుచే నన్ను గరచరణాద్యవయవసంయుక్తమూర్తిగాఁ దలచోయును, షడక్షరీ ఆష్టాక్షరీ ద్వాదశాక్షరీ ప్రభృతి వైష్ణవమంత్రోపాస్తిసేయును, నేమహత్తు లందును. గీ. అట్టి మదభీనచిత్తుల నహరహంబు, నుద్ధరింపును వేగంబ యందు

బలాహ్వ. ఘోరతరమైన దృశ్యమనసారవాధి, యందు మగ్గులుగాకుండ  
శరసి నేను. అని తెనిగించిరి.

అష్టోకములకే ఈవేంకటకవి:—

30౬, 30౭ పద్యములలో. సీ. సతతంబు నాయందు సర్వకర్తం  
బులు విడిచి యన్యముగాని వితతయోగ, ముననన్ను దలంచుచు మునుకొని  
మత్స్యరులై యెవ్వరు భజితు రట్టియోగ, విదుల మదాసక్తహృదయుల  
సంసారవనధిలోపలబడి మునుంగకుండ, వెన నుద్ధరించెద. అని తెనిగించెను.

౧౮ అధ్యాయము ౬౫, ౬౬ శ్లో. మన్మథా భవ మన్మత్తో  
మద్యాజీహం నమస్కరుమామేవైష్యసీ సత్యం తే ప్రతిజానే ప్రియోఽసి  
మే. సర్వభర్తాన్ పరిత్యజ్య మామేకం శరణం వ్రజ, అహం త్వాసర్వ  
పాపేభ్యో మోక్షయిష్యామి విశుచిః. దీనికి దత్తోజీవడితులు. గీ. మన్మ  
నస్కుండగుము మన్మత్తుడవు గత్తు, నన్నుఁబూజినేయు నాకుమ్రొక్కు,  
మన్మదీయపదమునందు వర్తిలైదు, నఘుండవనుచు బ్రీతిసలిసినాఁడ. వ.  
వినుమర్దురా! భవదీయకులొచిత భర్తంబులొవరించి నిర్భయుండవై యన్యదేవతా  
భజనంబు మారి నన్నొక్కని శరణంబునొనిలేరి నిన్ను సర్వపాపముత్తుఁ  
డేసెద యోకించకు, అని తెనిగించిరి.

ఈష్టోకములకు. వేంకటకవి. చ. కలంగకనాకుభక్తుడవు గమ్మిక  
నామయిజేర్చుచి త్రముకొ, జెలువుగనాకుఁబూజరముసేయుచు నాకురమస్క  
రిపుమి, పలరంగనాకుసత్తుమేడవైతి నీవిటుచేసిలేరి ని, శృలముగనన్నె  
పొంచెవు సత్యముగాఁగఁ బ్రతిజ్ఞ నేసెదన్. గీ. సర్వభర్తములను జయ్యన  
విడిచి, న్నొకనిభక్తి శరణమొందుమిపు, కరుణలన్నుసర్వకలుషమిముత్తురి,  
డేసి కాతుఁజితనీయపలమ. అని తెనిగించెను.

మూలశ్లోకములకు వై వారు తెనిగించిన భావములను జూడఁగా  
౨-వ కలములొ నుదాహరించిన యుశము లేటవడును.

సంస్కృతభాషయందనే మోక్షగ్రంథముబండ్లగా నాధ్యభాషలోనున్న దీని వేలముద్రించవలెనందురు. ఈ యాంధ్రదేశమందిపుడు సంస్కృతగ్రంథములు చూచువారు తఱచుగలేకుండుటయు నాధ్యమండుడెసేని యాసత్తులయిన యెల్లవారుం జూడనగుననుటయుఁ గారణము.

ఈ శ్రీ భగవద్గీతల మాహాత్మ్యము శ్రీ వరాహపురాణములో శ్లో. ప్రార్థంభుజ్యమానోఽపి గీతాభ్యాసరతస్సదా, సముక్తస్సనుభవోకే కర్తానోపలభ్యతే. అనునది మొదలగు శ్లోకములచే జెప్పబడియున్నది గదా!

తండయాళ్పేట } ఇట్లు,  
చెన్నపురి 1951. } వావిళ్ల రామస్వామిశాస్త్రిలుఅండ్ సన్స్

# విషయసూచిక

విషయము.

పుట.

## ద్వితీయాధ్యాయము, సాంఖ్యయోగము

అర్జునుడు తనవారిపై యుద్ధము సేయ సంకల్పించుట	...	1
అర్జునునికిఁ దత్సంశయము నివారింపఁ దత్త్వము చెబుట	...	3
కులధర్మము బుద్ధిమంబునుట	...	6
యోగము అనఁగా జ్ఞాన ప్రాప్త్యపాయము	...	8
యోగలక్షణము	...	9
కర్మయోగముకంటె జ్ఞానయోగం బెక్కుచునుట	...	9
స్థితప్రజ్ఞలక్షణము	...	10
విషయచింతనచేఁ గలుగుచెరుపు	...	12

## తృతీయాధ్యాయము - కర్తవ్యయోగము

కర్తవ్యజ్ఞానము	...	15
అన్నాదులయొత్పత్తి	...	16
దొడ్డవాని కర్తవ్యముననుసరించి లోకము వర్తించుట	...	17
కర్తవ్యముననుసరించి బుద్ధి చెఱువఁగూడదు	...	18
ఇట్టివారు చెడుదురు	...	19
కులధర్మమే శ్రేష్ఠమనుట	...	..
కామము సర్వదోషమూలం బనుట	...	20

## చతుర్థాధ్యాయము - జ్ఞానయోగము

ధర్మసంస్థాపనకై భగవంతుండు పుట్టు ననుట	...	22
కర్తవ్యవికర్తస్వరూపము	...	24



విషయము.

పుట.

యోగులు చేయు ద్రవ్యయజ్ఞాచారములు	...	25
అచార్యునియొద్ద జ్ఞానోపదేశము చేసికొనుట	...	26
సంశయాత్మాదులు చెడుదురకుట	...	26

పంచమాధ్యాయము, కర్తృసర్వాసయోగము 28

షష్ఠాధ్యాయము, ఆత్మసంయమయోగము

యోగాభ్యాసలక్షణము	...	34
మనోవిగ్రహోపాయము	...	39
యోగభ్రష్టునికే గల్గుగతి	...	"

సప్తమాధ్యాయము, విజ్ఞానయోగము

పరాపరప్రకృతుల స్వరూపము	...	41
పరబ్రహ్మనిరూపణము	...	42
ఆనందోపతారాధన ఫలము	...	44

అష్టమాధ్యాయము, అక్షరపరబ్రహ్మయోగము

అష్టిరాదిమార్గప్రస్తావము	...	50
--------------------------	-----	----

నవమాధ్యాయము, రాజవిద్యా రాజగుహ్యయోగము

భగవంతు నుపాసించువారల భేదములు	...	52
వత్సపుష్పాదులు భగవత్ప్రీతికరము లగుట	...	54
భక్తుఁడు చేయు పనులన్నియు భగవంతుని కర్పింపవలె నగుట...		55
స్త్రీకూద్రపావజాతులు దేవునిభజించిరేని చారును		
మోక్షము నందుదు రగుట	...	"

విషయము.

పుట.

## దశమాశాఖాయము, విభూతియోగము

భగవద్భక్తిసేయువారి యజ్ఞానంబు భగవంతుడే

పోగొట్టుననుట

... 57

విభూతివిస్తృతి

... 59

## ఏకాదశాశాఖాయము, విశ్వరూపసందర్శనయోగము

అర్జునునికి దివ్యదృష్టి నిచ్చుట

... 63

విశ్వరూపము

... 64

విశ్వరూపంబుఁ జూచి యర్జునుండు భయంబునొందుట

... 66

విశ్వరూపధరుని నీ వెవ్వండ వనియనుగుట

... 67

అర్జునుండు శరణాగతుం డగుట

... 70

విశ్వరూపంబు నుపసంహరించుట

... 71

సౌమ్యరూపంబు చూపుట

... 72

## ద్వాదశాశాఖాయము, భక్తియోగము

73

## త్రయోదశాశాఖాయము, షేత్రశేత్రజ్ఞవిభాగయోగము

షేత్రలక్షణము

... 77

షేత్రజ్ఞలక్షణము

... 78

జీవప్రకృతి కార్యములు

... 79

పరమాత్మనుగాంచువారు

... 80

ఉపదేశంబుచేతనే తరించువారు

... 81

బ్రహ్మంబు నిర్గుణం బనుట

... 82

## చతుర్దశాశాఖాయము, గుణత్రయవిభాగయోగము

ప్రకృతిపురుషులు జగంబులకుఁ దల్లిదండ్రులనుట

... 83

విషయము.

పుట.

సత్త్వరజస్తమోగుణవిభాగములు	...	..
చచ్చునప్పు డేగుణం బున్న నాజన్మంబు వచ్చుననుట	...	84
త్రిగుణాతీతులక్షణము	...	86
సంసారవృక్షవివరణము	...	87

### పంచదశాధ్యాయము, పురుషోత్తమప్రాప్తియోగము

సంసారవృక్షఖండనము	...	..
జీవసృష్టిక్రమము	...	88
సూర్యానులందుఁ గల తేజోధారణాదులు భగవంతునివలననే గల్గెననుట	...	89
క్షురాక్షరాతీతనిరూపణము	...	90

### షోడశాధ్యాయము, దైవాసురసంపద్విభాగయోగము

దైవసంపద - అసురసంపద	...	91
నన్ను ద్వేషించువారలకు నీచజన్మాదులు గలిగెను ననుట	...	91

### సత్త్వరజస్తమోగుణస్వరూపము, శ్రద్ధాత్రయవిభాగయోగము

సత్త్వరజస్తమోగుణ స్వరూపము	...	95
సత్త్వికరాజసతామనులు నేయు పూజాభేదములు	...	..
వారిచూహారభేదములు	...	96
వారియజ్ఞభేదములు	...	97
వైవారివె కాయక మానసిక వాచిక తపస్సులు	...	..
వారిదానములు	...	98
శీతత్సప్తబ్రహ్మయోగవిధులు	...	99

విషయము.

పుట.

## అష్టాదశాధ్యాయము, మోక్షసన్న్యాసయోగము

త్యాగలక్షణము	...	100
సాత్త్వికరాజసతామసత్యాగములు	...	101
ఇష్టానిష్టమిత్రకర్తృఫలములు	...	"
కర్తృసిద్ధి కారణపంచకము	...	102
ఆనహంకృతుఁడు బద్ధుఁడు గాఁ డనుట	...	"
సాత్త్వికరాజసతామసజ్ఞానములు	...	103
వైచారి త్రివిధకర్తృములు	...	"
త్రివిధకర్తృలు	...	104
సాత్త్వికరాజసతామసబుద్ధులు	...	"
త్రివిధచైత్ర్యములు	...	105
త్రివిధసుఖములు	...	"
బ్రహ్మజ్ఞానివర్ణస్వభావ కర్తృగుణములు	...	106
స్వధర్మముననే తరించు ననుట	...	107
జ్ఞాననిష్ఠ	...	108
వరమరహస్యము	...	110
ఇట్టిదుర్బుద్ధి కీశాస్త్రం బుపదేశింపఁగూడదనుట	...	"
సుబుద్ధి కుపదేశించువానిఫలము	...	"
కాస్త్రఫలశ్రుతి	...	111



# శ్రీ రస్తు శ్రీభగవద్గీతాశాస్త్రము

. అను

## మోక్షగ్రంథము



శా. శ్రీకైవల్యరమాధినాథుడు లసచ్ఛృంగారరేఖామనో  
జ్ఞాకారుండు భవాబ్ధితారణచణానంతప్రభావుండు లో  
కైకత్రాణపరాయణుండు ఘనసత్యానందచిద్రూపుడుకాప్రన్.  
శ్రీకృష్ణుండు కుమారయాచ నృపతింజెల్వొందఁ బ్రోచుకొగ్గు

క. శ్రీవసుదేవకుమార ర  
మావల్లభ భక్తలోకమందార హరి  
పావనచరిత్ర విధిముఖ  
సేవితచరణారవింద శ్రీగోవిందా.

2

వ. దేవా యరధరింపుము శ్రీవేదవ్యాసవరప్రసాదలబ్ధవిజ్ఞాన  
విదిత వాసుదేవధనంజయచరిత్రుండగు సూతపుత్రుండు  
విచిత్రవీర్యపుత్రున కిట్లనియె.

3



ద్వితీయాధ్యాయము, సాంఖ్యయోగము.

— ఇతి ఉద్భవండు తననామై యుద్ధుండు సేమ సంశయించుట —

గీ. అటు కృపావిప్లవాననుం డగుటఁజేసి  
యశుపూర్ణాకులేక్షణుండై దురంత

శోకభరమున నున్న యర్జునునిఁ జూచి  
యింపు దీపింప మధువైరి యిట్టు లనియె.

4

క. అనఘా యీకశ్శలమె

ట్లనువుగ నినుఁ బొందె విషమమం దస్వస్థ్యం  
బనిశంబు కీర్తినాశన  
మనార్యజుష్టం బయోగ్యమగు నిది దలఁపన్.

5

క. పందతనం బది మానుము

పొందుగ నీయందుఁ జేర్పబోలదు దీనిం  
డెదాన నున్న దుర్బల  
తం దలఁగఁగఁ బెట్టి లెమ్ము ధైర్యము కలిమిన్.

6

వ. అనిన నర్జునుం డి ట్లనియె.

7

గీ. అకట పూలఁ బూజింపంగ నర్హులైన

ద్రోణభీష్ముల సంగరక్షోణి డాసి

కఱకుటమ్ముల నెబ్బంగి గాఁడనేతు

నింతకంటెను దుష్కార్య మెద్ది నాకు.

8

చ. వెలయఁగ నర్థకాములగు వృద్ధుల నాద్యులఁ దున్ని నెత్తుటం  
గలసిన భోగముల్ గుడుచుకంటెఁగరంబు మహానుభావులన్  
గులగురులన్ వధింపక యకుంతితవైఖరి భైక్షవృత్తిచే [వా.  
నిల నవిరోధతం బ్రతుకు టెంతయు శ్రేయము గాదె మాధ

వ. అదియునుం గాక మనము వారలం గెలిచెదమో? వారు  
మనలం గెలిచెదరో? యీరెంటిలోన నెయ్యది యెక్కుడో  
యెటుంగరాదు. ఎవ్వారల రణంబున వధించి తద్వ్యసన

నంబున జీవింపంజాలమో యట్టి భృతరాష్ట్రపుత్తులైన  
దుర్యోధనాదులు మ్రోల సభిముఖులై యున్నవారు కార్పణ్య  
దోషోపహతస్వభావుండ నైన యేను న్యాయంబునందు  
మిక్కిలిమూఢంబైనచిత్తంబు గలవాడనై నిన్నడుగుచున్న  
వాడనెయ్యది శ్రేయం బని మీచేత నిశ్చితం బయ్యె దాని  
నెఱింగింపుమేను నీకు శిష్యుండ. ప్రపన్నుండనైనను సంత  
యచ్ఛేదకవాక్యంబులచేత శాసింపు మేను. నిష్కంఠకంబైన  
సమృద్ధంబైన రాజ్యంబు సంగ్రామవిజయలబ్ధం బైనను  
సురాధిపత్యంబుదొరకొనిన నెయ్యది యింద్రియశోషణకరం  
బైనమద్దుఃఖంబు నపనయింపంజాలు నట్టికార్యంబు నేను  
విలోకింపనుగదా యని పలికి గుడాకేశుండగు పార్థుండు  
యుద్ధంబు నేయ నొల్లకయుభయనేనామధ్యంబున దుఃఖంపు  
చున్న నతనిం గాంచి నవ్వుచు గోవిందుం డిట్లనియె. 10

— అర్జునునికే దత్తాత్రయంబు నివారింపఁ దత్త్వంబు చెబుచుట. —

గీ. పార్థ వగవఁ దగనివారి నుద్దేశించి  
వగచెదీవు బుద్ధివాదములను  
బలికె దిట్లు చన్నవారల మనియున్న  
వారిఁగూర్చిబుధులు వగవ రెందు. 11

గీ. ఏనులేనివాడఁ గాను నీవును గావు  
లేనివాడ వీధరానరపులు  
లేనివారు గారు మానుగ మన మెల్ల  
నున్నవార మంగ మున్నఁ జనిన. 12

గీ. దేవపతిపుత్ర దేహి కీదేహమందు  
బాల్య యశావన జరల సంప్రాప్తియొట్టు



లట్లు దేహంతరప్రాప్తి యగు వివేకి  
యైనవాడు మోహింపఁ డీయర్థమందు.

13

సీ. పంచతన్మాత్ర లు స్పర్శలుశీతోష్ణ  
సుఖదుఃఖములఁజేయు సొరిదివాని .

కిలరాః పోకలుగలుగుటఁజేసి య

నిత్యంబు లగువాని నెఱి సహింపు  
మవి సమసుఖదుఃఖుడగు భీరునె

వ్యానిబాధింపఁజాలవా పండితుండు  
ఘనము క్తికొఱకుఁదాఁగల్గింపఁబడు ధాత్రి  
లేనివానికి యున్నిలేదయున్న

గీ. దానికి నభావమునులేదు తత్త్వవిదుల  
చేత నీ రెంటి నిర్ణీతి నేయఁబడియె  
నఖిలలోకమెద్దానిచే వ్యాప్తమయ్యె  
దానినవినాశివస్తువుగా నెఱుంగు.

14

క. నాశంబు లేనియాత్మకు  
నాశము గావించు కొఱకు నలువొప్పగుడా  
కేశా యీలోకంబున  
లేశము దక్షుఁ డగువాడు లేడు దలంపన్.

15

చ. నలువుగనప్ర మేయుడయి నాశవిహీనతనొంది నిత్యుడై  
యలరుశరీరి కీతనువులన్నియు బుద్బుదసన్నిభంబులై  
గలయఁగనాశముం గలవిగాఁ బలుకంబడెనోలినీవునీ  
కలకదొలంగఁబెట్టి రిపుఘస్తరయద్ధమొనర్చుమి త్తఱిన్.

16

గీ. ఒరులచేఁజచ్చువానిఁగా నొరులఁజంపు  
వానిఁగాదేహినిదలంచు వారిరువురు

పరగ నజ్ఞాను లనియెన్నఁ బడుదు రుర్విఁ  
జంపఁడన్యుల నొరులచేఁ జావఁ డతఁడు. 17.

గీ. జీవునకు జన్తమరణముల్ లే వొకప్పు  
డరయఁబుట్టినట్టై తోచి తిరిగిగాక  
యును నజాఁడు శాశ్వతుఁడు నిత్యుఁడురుపురాణుఁ  
డవనిమేనదివోయిన నతఁడు వోడు. 18

గీ. ఆతని నిత్యునిగాఁగ నవ్యయునిగాఁగ  
నజునిగా నచినాశుఁగా నాత్మ నెవ్వఁ  
డెఱుఁగు నతఁడెవ్విధంబున నెవనిజంపు  
నెవనిజంపింపఁ దలకొను నింద్రతనయ. 19

క. నరుఁడెట్లుజీర్ణ పటములు  
పరిత్యజించి ఘననూత్న పటములుగొనున  
ట్లరయఁగజీర్ణాంగంబులు  
నరవిడిచి గమించు దేహి నవ్యాంగంబుల్. 20

సీ. జితవై రియాతఁడచ్చేద్యుండుగావున  
శిస్త్రముల్ ఛేదింపఁ జాలవతనిఁ  
గరమదాహ్యుండుగానఁగనలివై శ్వానరుం  
డొగినాతనిదహింపనోషఁడెందుఁ  
గలిమి నక్లేద్యుండు గావుననాతని  
జలము సంక్లేదింపఁ జాలదెపుడుఁ  
దగనశోష్యుండుగాన మగటిమివాటించి  
చెలఁగి మూఁతముశోషింపఁజాల

గీ. దతఁడు నిత్యుండు స్థాణువవ్యక్తుఁ డచలుఁ  
డజుఁ డచింత్యుండు నవికార్యుఁ డఖిలగతుండు

కడుసనాతనుడని చెప్పబడెనుగాన  
నతని నెఱిగి శోకింపంగనర్హుమగునె.

21

చ. ఎడ తెగకిట్టులేయితని నెప్పుడుబుట్టెడువానిఁగాఁగనె  
ప్పుడుమృతుఁగాఁదలంచితివిపోయటులై నను బుట్టువానికిఁ  
దొడిబడిచేటునిక్కుము మృతుండగువానికిజన్మమట్లయఁ  
గడు ననివార్యమైతెఱుగుగావున దీనికి దుఃఖమేటికిన్. 22

గీ. అనఘ భూతంబు లాదినవ్యక్తములును  
మధ్యమందు వ్యక్తంబులై మరియునంత  
మందునవ్యక్తరూపంబులై తనర్పుఁ  
బార్థి యాయధమందేల వగవునీకు.

23

క. ఒకఁడాశ్చర్యముతోఁగను  
నొకఁడచ్చెరువందినట్టు లొగిఁబల్కును వే  
రొకఁడతిచిత్రంబుల విను  
నొకఁడు వినియు నతనిఁ దెలియనోపఁడువిజయా.

24

గీ. అనఘ యీదేహిసర్వదేహంబునందు  
నరసిచూడనవధ్యుడై యలరుచుండుఁ  
గాననీభూతతతులనుగాంచి నీకు  
శోకమొందంగఁ జెల్లదు సూరివినుత.

25

❖ కలధర్మం బు త్తమంబనట ❖

క. నరపతుల కాజికంటెను  
ధరలో శ్రేయంబొసంగు ధర్మమొకటిలే  
దరయఁగ స్వధర్మముం గని  
యురువిక్రమ నీవు కంప మొందకుమింకన్.

26

ప. ధనంజయ సుఖవంతులైన క్షత్రియులు తనయంతనుప  
పన్నంబును నపావృతస్వర్ణద్వారంబునగు నేతాచృశ  
యుద్ధంబు కాంక్షింతురు. రాజధర్మంబైన యీసంగ్రామంబు  
గావింపవేని స్వధర్మపరిత్యాగంబున నపకీర్తియును బాపంబు  
నుంబొందెదవు. భూతంబులు భవదీయంబైన యపయశంబు  
చాశంబు లేనిదానిఁ గానొడువంగలయవి సంభావితుండైన  
వాని కపయశంబు మరణంబుకంటె నధికంబైయుండు. 27

గీ. పాద యెవ్వారలకు నీవు బహుమతుండ  
వైతి వట్టి మహారథు లతిభయమున  
నాజిగావింపక దొలంగె ననుచు నినుఁ ద  
లంతు రందున నినుఁబొందు లాఘవంబు. 23

క. భవదురు సామర్థ్యము లే  
బవలును నిందించు నట్టి పగతు లిఁక నవా  
చ్యవచనములు వలుకుదు రో  
కవిసన్నత యంతకంటెఁ గష్టముగలదే. 29

క. గెడసిన నాకము నొందెద  
వెడపక పగతుల జయించితేనియుఁ బుడమిన్  
గుడిచెదవు గానసందియ  
ముఱిగి కిరిటి వెస లెప్పు యుద్ధంబునకున్. 30

క. మనమున సుఖదుఃఖము లొ  
య్యన లాభా లాభములు జయాపజయంబుల్  
విను సరిగాఁ గనుఁగొని రణ  
మొనరింపఁ గడంగు మఘములొందవు నిప్పున్. 31

— యోగము అనగా జ్ఞాన ప్రాప్త్యుపాయము; —

- గీ. సాంఖ్యమందు నీకుఁ జతురత నీబుద్ధి  
యుక్త మయ్యెనింక యోగమందు  
దీని వినుము పార్థ పూనిక నెద్దానిఁ  
బడయఁబాయుఁ గర్తృబంధనములు. 32
- గీ. కలుగ దారంభ నాశంబు గలుగదిందుఁ  
బ్రత్యవాయ మిధర్మంబు స్వల్పమైన  
నవన మొనరించుభూరి భయంబు వలన  
దేవపతిపుత్ర యెఱిగింతు దీనివినుమ. 33
- గీ. అనఘ యిచటనిశ్చయాత్మిక యగుబుద్ధి  
నెగడు నొకటి యగుచు నిశ్చయంబు  
లేనివారిబుద్ధి లానంత్యమును బొంది  
జగతిఁ బరఁగుఁబెక్కుశాఖ లగుచు. 34
- ప. మరియునన్యంబు లేదని వేదంబులయన్తవాదంబులం దభి  
రతులగు కేవలవాదశీలు రైన యపండితులే యీపుష్పిత  
వాక్యంబు నొడువుదు రవాక్యంబు కామాసక్తులును స్వర్గ  
పరులునగు జనంబులచేత జన్తకర్తృఫలప్రదంబును గ్రీయావి  
శేషబహుళంబు నగుసుఖసౌభాగ్యగతి నుద్దేశించి పలుకం  
బడి ఁ గావున. 35
- గీ. పార్థ యట్టిభోగైశ్వర్యపరులు తదవ  
హృతమనస్కులు నగు వారికించుకైన  
మహిత మైనట్టి యాత్మసమాధియందు  
నిశ్చయాత్మిక యై బుద్ధి నిలువ దెపుడు. 36

గీ. వేదములు చూడఁ ద్రైగుణ్యవిషయము లగు  
వినుము నీవు గుణత్రయ విరహితుఁడవు  
సరవి నిర్ద్వంద్వఁడవు నిత్యసత్త్వగతుఁడ  
వరయ నిర్వోగుఁడవు నాత్మపగుఁడ వగుము. 37

వ. మరియు బ్రహ్మజ్ఞానసంపన్నుండైన బ్రాహ్మణునకు ముఖపాద  
ప్రత్యక్షనాదిస్వల్పకార్యోపయోగి యైనకూపంబునం దెంత  
మాత్రంబు ప్రయోజనంబుగలిగి యుండు నంత ప్రయోజ  
నంబు వేదచోదితంబులైన సర్వకర్తంబు లందునుగలిగి  
యుండు. స్నానపానవస్త్రప్రత్యక్షనాది సర్వకార్యోపయోగి  
యైనవిశాల తటాకాదికంబునం దెంత ప్రయోజనంబు గలిగి  
యుండు నంత ప్రయోజనంబు బ్రహ్మవిషయక జ్ఞానంబునందుఁ  
గలిగి యుండు. నీకుఁగర్తంబునందె యధికారంబు గలుగుం  
గాని కర్తఫలంబునం దొకానొకప్పుడైన నధికారంబు లేదు  
గావున నీవు కర్తఫలహేతువుగా వలవదు ఫలపరిత్యాగ  
పూర్వ కంబుగా సముచిత కర్తంబు లాచరింపు మని పలికి  
వెండియు ని ట్లనియె. 38

— యోగలక్షణము —

చ. ఉడుగక సంగము న్విడిచి యోగ గతుండవునై సముండవై  
కడువడి సర్వ కర్తములు గైకొని నేయుము సిద్ధ్యసిద్ధులం  
గడఁగి సమంబుగా మదిని గన్గొను టంతయె యోగమంచునే  
ర్పడరఁగనాత్మ తత్త్వవిదులై నబుధుల్ వచియింతు రట్లునా.

— కర్తయోగముకంటె జ్ఞానయోగం బెక్కుడనుట —

గీ. పుడమి బుద్ధి యోగమునకంటె గడు దూర  
మగుటవలనఁగర్త మల్పమెందు

వలనఁ గృపణు లుర్వి ఫలహేతులై యుందు  
రందువలన బుద్ధి నాశ్రయింపు.

40

గీ. బుద్ధితోఁ గూడుకొన్నట్టిపురుషుఁ డిచట  
సుకృతదుష్కృతములరెంటి సొరిదివిడుచుఁ  
గాన యోగంబు నొందుము కలఁక విడిచి  
కర్తములయందు యోగంబు కౌశలంబు.

41

గీ. అనఘ బుద్ధియుక్తుఁడైన విద్వాంసుండు  
పరఁగఁగర్తజాతఫలము విడిచి  
పుడమిజన్మబంధముక్తుఁడైదగ ననా  
మయపదంబు జేరు మహితుఁడగుచు.

42

గీ. నృపవరకుమార యెప్పుడు నీదుబుద్ధి  
మోహకాలుష్యమును దాటి మొనయు నపుడు  
వినఁగఁదగినదానికి మరి వినినదాని  
కెలమి వైరాగ్యమును బొందఁగలవునీవు.

43

క. శ్రుతివిప్రతిపన్నంబై  
యతినిశ్చలమై సమాధియం దచలంబై  
మతి నీకెప్పుడు కుదురును  
జితవైరీ యపుడు యోగసిద్ధియుఁ గలుగున్.

44

—ॐ స్థితప్రజ్ఞలక్షణము ॐ—

వ . అనిన నర్జునుండు వాసుదేవుం జూచి కేశవా సమాధియందు  
నిశ్చల యైనబుద్ధిగలపురుషునకు సంభాషణంబెద్ది యేమి  
పలుకు నెట్లు గూర్చుండు నెట్లు నడుచు నని యడిగిన భగ  
వంతుం డిట్లనియె.

45

మ. అరుదారం గురువర్యదేహినియతుండై యాత్మయందాత్మచేఁ  
బరితుష్టుండయి చిత్తసంకలితసర్వవ్యాప్తులకా వీడి తాఁ  
బరిశుద్ధుండయి యెప్పుడోప్పు నపుడా ప్రజ్ఞాసమాయుక్తుఁడు  
ర్వరలోనాద్యులచేతఁబేర్కొను స్థితప్రజ్ఞుండునానెంతయున్.

గీ. తవిలి సుఖముల యందు గతస్పృహఁడు  
వితతదుఃఖములం దనుద్విగ్నచిత్తుఁ  
డపగత క్రోధభయగాగుండై తనర్పు  
నతఁడు స్థితధి యనంగ విశ్రుతి వహించు. 47

క. పొందుగ నెవ్వఁడు సర్వము  
నం దనభిన్నేహుండై శుభాశుభములఁ దా  
నొందియు హర్ష ద్వేషము  
లొందఁ డతనిప్రజ్ఞ చాల నొప్పు నచలయై. 48

గీ. అవని నెవ్వఁడు కూర్తావయవము లట్ల  
యింద్రియార్థంబులవలన నింద్రియములఁ  
గడిమి నుపసంహరించు నాఘచునిబుద్ధి  
పాండుతనయ సుస్థిరయయి పరఁగుచుండు. 49

గీ. మానితముగ నిరాహారుండై నఁదేహి  
కరయరక్తిదక్కగ విషయములుమరలుఁ  
బరఁగ నవ్వల వీనికే బరముఁ జూచి  
వరుస రక్తియు మరలింపఁబడుఁ గిరీటి. 50

సీ. ఒనర యత్నము సేయుచున్నవాండై నఁ గా  
కేమి విద్వాంసునియింద్రియంబు  
లతిబలవంతంబులై మనంబును బలా  
త్కారంబుగాఁగ నొక్కట హరించు



గావునయోగి తక్కక యింద్రియంబుల  
 నేమించి నాయందుఁ బ్రేమగలిగి  
 యలరు నెవ్వని కింద్రియములు స్వాధీనంబు  
 లగు వానిమతి నిశ్చయాత్మిక యగు  
 విషయములను జింతించుపురుషున కందుఁ  
 గలుగుసంగంబు మరియు సంగంబువలనఁ  
 గలుగుఁ గామంబు కామంబు వలనఁగ్రోధ  
 మందువలన జనించు మోహంబుపాగ్ధ

51

❧ విషయచింతనచేఁ గలుగుచెరుపు ❧

గీ. పరఁగ మోహంబుచే స్తృతిభ్రంశనంబు  
 గలుగు మరియు స్తృతిభ్రమవలన బుద్ధి  
 నాశము జనించు తద్బుద్ధినాశనమునఁ  
 బురుషుఁడు నశించు నిక్కంబు కురువరేణ్య.

52

వ. అర్జునా రాగద్వేషఃపీనంబులై తనకు వశ్యంబులైన  
 యింద్రియంబులచేత విషయంబు లనుభవింపుచుండియు  
 స్వాధీనంబై నయాత్మగల పురుషుండు నిర్మలుండగు నట్టినిర్మల  
 పురుషుని దుఃఖంబులన్నియు హౌనన్దంబు నొందు నిర్మల  
 చిత్తుండై నవానికి శీఘ్రంబున బుద్ధి నిశ్చలయై ప్రకాశించు.

గీ. పుడమి యోగహీనున కెన్నబుద్ధి లేదు  
 లేదు భావన భావన లేనివాని  
 కతులింతంబుగఁ జిత్తోపరతియు లేదు  
 శాంతి లేనివానికి నెట్లు సౌఖ్య మొదవు.

54

క. చలియింపుచున్నయింద్రియ  
 ములవెంటఁ దిరుగు మనము బుద్ధిని మిగులఁ

దలకొని యాకర్షించును

నిలువుగ మున్నీట గాడ్పు నావం బోలెన్.

55

వ. కావున.

56

క. తలపగ నెవ్వనియింద్రియ

ములు దుర్విషయేంద్రియార్థములవలన రహిం

దొలగింపఁగఁబడునాబుధ

తలకునిమతి యొప్పుఁ గడుఁ బ్రతిష్ఠిత యగుచున్.

57

గీ. సర్వభూతంబులకు నెద్ది శర్వరి యగు

నందు మేల్కొని యుండు సంయమివకుండు

అనఘ భూతంబు లేందు మేల్కొని వసించు

నదియె నిశ యగుఁ బరికించు నట్టిమునికి.

58

ఉ. మెండుగ వృష్టికాలమున మిన్నక పాటునదీప్రవాహముల్

నిండి చలింప కున్న నీయలనీరధిఁ జేరినమాడ్కి నెవ్వని

దండిగ సర్వకామములు తప్పక చేరు నతండు శాంతుడై

యుండునకాముడైననరుడొందఁడుశాంతిని బాండునందన్.

గీ. అరయనెవ్వఁడు నిస్పృహుండై సమస్త

కామముల దిగ నాడి నిష్కాముడగుచు

తగ నహంకారముచు లేక దనరు నతఁడు

పుడమిలోపల నుపరతిఁ బొందు సుమ్మి.

60

వ. అర్జునా యీస్థితి బ్రహ్మవిషయంబైనయది. దీని నధిగమిం

చినపురుషుండు మోహంబు నొందఁడు. దీనియం దవసాన

కాలంబునందైన నిల్చి బ్రహ్మసుఖంబు వడయం గలఁ డని

యిట్లు ద్వితీయాధ్యాయంబునందు సాంఖ్యయోగం బుపదే

శించెను.

## తృతీయాధ్యాయము - కర్తవ్యోగము.

అదివిని యర్జునుండు గోవిందుని జూచి దేవా  
మీకుఁ గర్తవ్యముకంటె జ్ఞానంబుశ్రేష్ఠతరంబైన దని సమ్మతం  
బగు నేని ఘోరంబైన యాకర్తవ్యమునందు నన్నేల నియమింపు  
చున్న వాడవు. వ్యామిశ్రంబైన దాని యట్లు ప్రతీయ  
మానం బగువాక్యంబుచేత మద్భుద్ధిని మోహింపం జేయు  
వానిపోలిక నున్న వాడవు నాకు నెద్దానికేత శ్రేయంబు  
నొంద శక్యం బగు నట్టిదానినొక్కటి నిశ్చయించి చెప్పు  
మని యడిగిన నయ్యర్జునునికిఁ గృష్ణుం డిట్లనియె. 61

మ. విలసద్విక్రమ తొల్లి సాంఖ్యులకును సర్వికాజ్ఞానయోగంబుచేఁ  
దిలకింపం దగు నట్టి యోగులకుఁ బ్రీతిం గర్తవ్యయోగంబుచే  
నలు వొప్పుకొని రెండు మార్గములుగానాచేతఁజెప్పంబడెం  
దెలియం జెప్పెద దాని విస్తరగతికా ధీవర్య యాలింపుమా

క. కర్తవ్యము లొనర్పకుండిన

నిర్మలమతి గలుగ దెపుడు నిష్కర్తవ్యం

బర్హి లి సన్యాసంబున

శర్తదమగు సిద్ధి వడయఁ జాలఁడు విజయా. 63

సీ. ప్రకృతిగుణంబులఁ బ్రాపించి యవశులై

సర్వజనంబులు సంతతంబు

నుడుగక కర్తవ్యంబు లొనరింపుచున్నారు

గణుతింప నొక త్రుటికాలమైన

గర్తవ్యవిష్టుండు గానివాఁ డొకఁడైన

నిలలోన లేడు కర్తేంద్రియముల

మునుకొని నియమించి మనముచే నింద్రియ

చయవిషయంబుల సంస్కరించు

సేవ్వడతఁడు వివేకహీనుఁ డగునుఁ

గలకతో డమిఘ్యాచారకలితుఁడనఁగఁ

బృథివిలో నెన్నఁబడుఁ దత్త్వవిదులచేతఁ

బార్థివస్తుత్యసుచరిత్ర పాండు పుత్ర.

64

గీ. అనఘ జ్ఞానేంద్రియంబులమనముచేత

నాఁగి యెవ్వఁడు కర్తేంద్రియములచేత

మమత నాసక్తిలేక కర్తంబు నేయు

నట్టిపురుషుండు విద్వాంసుఁడనఁగఁ బరఁగు.

65

గీ. కర్త మతిఘనం బకర్తంబుకంటెఁ గ

ర్తంబు లేనినీకు మహి శరీర

యాత్ర సిద్ధి గలుగ దటు గావున నియత

కర్త మిపుడు సల్పఁ గడఁగుమీవు.

66

— కర్త మజ్ఞ ఫలము —

గీ. మఱియు యజ్ఞార్థ మైనకర్తమునకంటె

నితరకర్తంబు లవి బంధహేతువు లగుఁ

గాన నీశ్వరార్థంబైన కర్తమీవు

ముక్తసంగుండవై సలుపుము కిరీటి.

67

క. అజ్ఞాండు మును యజ్ఞ యుతముగఁ

బ్రజలక్ సృజియించి పలికె బదపడి మీరల్

సృజియింపుఁ డిష్టుఁడుచే

నిజముగ నిది మీకుఁ బిదుకు నిఖిలార్థంబుల్.

68

క. దేవతల నిష్కంబున

భావన నేయుండు మిమ్ము బాగుగవారల్  
భావననేతు రుభయు లటు  
భావితులై పరమసిద్ధి బడయుండు వేర్తిన్.

69

గీ. యజ్ఞసంయుతులై మీకు నమరులఖిల

భోగము లొసంగుదురు వారు పాపగ నిచ్చి  
నట్టివాని వారలకీక యనుభవించు  
నట్టిపురుషుండు తస్మయం డనగఁ బరఁగు.

70

గీ. సవన శిష్టాన్నభోక్తౌ సాధుజనము

లఘుచయంబులచే ముక్తులగుదురెలమిఁ  
బుడమి నేదుర్జనుండు తనపొట్టకొఱకుఁ  
బాక మొనరించు నాతఁడు పాప మొందు.

71

అన్నాదులయఃస్పృతి

క. అన్నమున సకలభూతము

లన్నము వర్జన్యువలన నావృన్ముక్తిం  
డెన్నఁగయజ్ఞమువలనను  
జన్నము కర్తమునఁబుట్టెశక్రజ వరుసన్.

72

గీ. వేదమునఁ బుట్టెగర్తంబువేదమరయ

నాత్మ యందుద్భవంబయ్యె నట్లుగాన  
సర్వగతమును నిత్యంబు సర్వసంప్ర  
తిషితంబయివేదంబు లేజరిల్లు.

73

క. ఈపగిది నొప్పు చక్రం

బేపురుషుం డనుసరింపఁడిల నామూఢుం

డేవున నిందియవశుడై

పాపాయుష్షంతః డగుచు బ్రతుకును వృథగాన్. 73

గీ. ఆత్మచేతదృష్టఁడాత్మయందాసక్తుఁ

డాత్మయందె తుష్టుడై చెలంగు

నెవ్వఁ డట్టివానికించుకయైనను

మొనసి నేయఁ దగినపనులు లేవు. 74

చ. ఘనతఃగృతాకృతం బయినకార్యముచే భువివానికిఁ బ్రయో

జనమది లేదు భూతముల సంతత మర్థనిమిత్త మాశ్రయిం

పను బని లేదుగానఁ బరిపాటిగఁ గర్త మొనర్పు మీపు సం

గనిరతి మాని యుక్తమగుకర్త మొనర్పఁ బరంబు చేకులున్.

క. జనకాదిసృపులు కర్తం

బుననె పరముఁ గాంచి రట్లు భూసంగ్రహముం

గని యైన నీతివిడువక

ఘనమతిఁ గర్తంబు సల్పుఁగాఁ దగు నీకున్. 76

— దొడ్డవాని కర్తననుసరించి లోకంబు వర్తించుట —

గీ. శ్రేష్టుఁ డగునరుఁ డెద్దానిఁ జేయు దాని

నితరజనములు గావించు రెల్లప్రాద్దు

నతఁడుగావించు నట్టిమర్యాద ననుస

రించి వర్తించు లోకంబు ప్రీతితోడ. 77

సీ. ముల్లోకములయందు మునుకొని నాకుఁ జే

యఁగఁ దగు కార్య మింతైన లేదు

పొందినయదిలేదు పొంద నున్నది లేదు

కర మకర్తుడ నయ్యుఁ గర్తమందె

భగవద్గీత—2

వర్తింపుచున్నాఁడ వరుసతో నేనప్ర  
మాదుండనై కర్తృమార్గమందుఁ  
బూని ప్రవర్తింప నేని లోకంబెల్ల  
ననిశంబు నామార్గ మనుసరించు

తే. నేదృఢో నేను గర్తృం బొనర్పకున్న  
జగములన్నియు నశియించు సంకరమున  
కవనిలోఁ గర్తృ నగుదునే నందువలనఁ  
బ్రజల నందఱుఁ జంపినవాఁడ నగుదు.

78

శీ. ధరణి నాసక్తులై యవిద్వాంసు లెట్లు  
కర్తృమొనరింతు రట్లు జగద్ధితంబు  
కొఱకు విద్వాంసుఁడును నిజకులసముచిత  
కర్తృమొనరించు నందు సంగంబు విడిచి.

79

— కర్తృసక్తులైనవారికి బుద్ధి చెఱువఁగూడదు —

వ. మఱియు విద్వాంసుండగువాఁడు తాను సావధానుండై  
కర్తృంబు లాచరింపుచు నొరుల నాచరించువారిఁగా నియో  
గింపవలయుం గాని కర్తృమం దాసక్తులై నేయు నట్టి యజ్ఞా  
లకైనను బుద్ధిభేదంబుపుట్టింపఁ దగదు. మఱియు మూఢాత్ముం  
డగువాఁ డహంకారంబునఁ బ్రకృతిగుణంబులచేత బహు  
రూపంబులుగా నాచరింపంబడు కర్తృంబులకేను గర్తృ నని  
తలంచుఁ దత్త్వవిదుం డగువాఁడు సత్త్వాదిగుణవిభాగంబు  
నందు గుణంబులు గుణంబులయం దావిర్భవించు ననిదలంచి  
యాసక్తుండుగాకయుండుఁ బ్రకృతిగుణంబులచే మోహితులై  
గుణంబుల యందుఁ గర్తృంబునందు నాసక్తు లగుదు రేమియు  
నెఱుంగని మూఢజనంబుల సర్వజ్ఞుం డగువాఁడు చలింపఁ

జేయం దగదు వివేకివై నాయందు సర్వకర్తంబు లర్పణంబు  
గావించి నిరాశుండవై మమత్వంబు విడిచి విగతసంతా  
పుండవై యుద్ధంబుసేయు మని పలికి వెండియు నిట్లనియె. 80

— ఇట్టివారు చెడుదురు —

నీ. అనఘ శ్రద్ధావంతు లనసూయులైన యే  
మనుజు లీనాదైనమతము నిత్య  
మనుసరించి చరింతు రట్టి వారలుకర్త  
బంధవిముక్తులై పరఁగుచుందు  
రవని నసూయకులై యెవ్వ రీనాదు  
మతమును గైకొనిమమతతోడ  
వర్తింప లేరట్టివారలు కడు బుద్ధి  
హీనులుగా జ్ఞానహీనులుగను

జే. వారు నష్టులైనవారుగా నెఱుంగుము  
జ్ఞానవంతుఁ డైనస్వప్రకృతికి  
సదృశముగఁ జరించు సకలభూతములందుఁ  
బ్రకృతి నిగ్రహంబు వలవ దెందు.

81

క. అనఘ ప్రతీంద్రియవిషయం  
బున రాగద్వేషము లటు పూనుకయుండు  
వినువానికి లోబడఁ దగ  
దనిశం బవిరెండు వైరు లగుఁ బురుషునకున్.

82

— కులధర్మమే శ్రేష్ఠబలుట —

గీ. అనఘచరిత స్వనుష్ఠితంబైన యన్య  
ధర్మమునకంటెఁ దనకులధర్మ మగుణ  
మైనఁ గడు లెస్స తనధర్మమందు నిధన  
మధిక మన్యధర్మంబు భయావహంబు.

83



వ. అనిన నర్జునుం డిట్లనియె.

క. ఈపురుషుం డిచ్చు లేకయె

ప్రాపుగ భువి దేనిచేతఁ బ్రసభంబుగనా

జ్ఞాపింపఁబడిన కై వడిఁ

బాపంబులు నేయు మాధవా వినఁదలఁతున్.

8

— ౭౭ కామంబు సర్వదోషమూలం బనుట —

చ. అన విని కృష్ణుం డిట్లనియె నర్జున చూడ రజోగుణంబునకా  
జననమునొందెఁగామమ దెచయ్యునఁగ్రోధముఁ జూడఁగామహా  
శన మతిపాపరూప మవిషహ్యము నిచ్చట దీని వైరిఁగా  
మనమునఁజూడఁ మిత్తైఱఁగు మానుగ నీకు నెఱుంగజెప్పితిన్.

క. ధూమముచే ననలము క్రియ

నామలినముచేత ముకుర మట్టుల గర్భం

బామాయచేతఁబోలెను

గామముచే జ్ఞాన మెల్లఁ గప్పంబడియెన్.

86

గీ. అనఘ కామరూపమనలంబు దుష్పూర

మాత్త విదున కరియునైన యట్టి

కామమునను దెల్వి గప్పఁగఁబడుదాని

నిగ్రహింపవలయు నేర్పుతోడ.

87

గీ. ఇంద్రియంబులు బుద్ధియు హృదయ మెపుడు

కామమున కాశ్రయంబగుఁ గామ మింద్రి

యములచే నావరించి జ్ఞానమును దేహిఁ

బాయకెప్పుడు మోహింపఁ జేయుచుండు.

88

వ. కావున నీవుమొదల నింద్రియంబుల నియ్యమించి జ్ఞానవిజ్ఞాన  
నాశనంబును బాపస్వరూపంబైన యీ కామంబును జయిం

పుము మఱియు చేహంబుకంటె నిందియంబులు నింది  
యంబులకంటె మనంబు మనంబుకంటె బుద్ధియుఁ బరంబనియు  
బుద్ధికిఁ బరుఁ డెవ్వఁడో వాఁ డాత్మ యనియు నిట్లు బుద్ధి  
కంటెఁ బరుండగునాత్మ నెఱింగి యాత్మను దనయాత్మచేత  
లెస్సగా నిల్పి దురాసదమైన కామరూపశత్రువును జంపుమని  
యిట్లు తృతీయాధ్యాయంబునందుఁ గర్మయోగం బుపదేశించి  
భగవంతుండు వెండియు నర్జునున కిట్లనియె. 89

### చతుర్థాధ్యాయము - జ్ఞానయోగము

సీ. అనఘ యీయోగంబు మును వివస్వంతున  
కెఱిగించితి నతండు కరము ప్రీతి  
మనువున కెఱిగించె మనువు సంప్రీతితో  
నిత్యైకునకుఁ జెప్పె నింపుమీఱ  
రహిమీఱ నిట్లు పరంపరాసంప్రాప్త  
మైన దీని నెఱిగి రఖిలనృపులు  
గడఁబెద్దగాలంబు గడచుటవలన నీ  
యోగంబు ఖిలమయ్యె సుర్వీయందు  
తే. ననుపమం బీపురాతనమైనయోగ  
మనఘ భక్తుండవు సఖుండవగుటఁ జేసి  
నీకుఁ జెప్పితి నిప్పుడు నెఱ్ఱితోడ  
నిది కడురహస్య మెవ్వార లెఱుంగ రిందు. 90  
వ. అనిన నర్జునుం డిట్లనియె.

గీ. అనఘ నీవు పుట్టినట్టికాలము కొంచె  
మిరుండు పుట్టిపెక్కుదినము లయ్యెఁ

జలఁగి యతని కేను జెప్పితి నంటి వీ  
వెవ్విధమున దీనినెఱుఁగువాఁడ.

91

వ. అని యడిగిన వాసుదేవుం డిట్లునియె.

క. సువిచార నీకు నాకును

భువిలోపలఁ బెక్కుజన్తములు కడచనె నే  
నవియన్ని యెఱిఁగి యుండుదుఁ

బ్రవిమలమతి నెఱుఁగ వీవు ప్రాజ్ఞత లేమిన్.

92

— ధర్మసంస్థాపనకై భగవంతుండు పుట్టు ననుట —

గీ. అవ్యయాత్తుండనయ్య నే నజాడనయ్య  
భూతముల కీశ్వరుడనయ్య భువి స్వకీయ  
మైన ప్రకృతిని దగబొంది మానితముగ  
నాత్మమాయచే సారెకు నవతరింతు.

క. ఎపు డెపుడు ధర్మమున కిల

నుపహతియు నధర్మమునకు నుపచయ మగు నే  
నపుడెల్ల నవతరింపుదు

విఫులకా నిజమాయచేత వీరవరేణ్యా.

93

క. విను పార్థ సాధురక్షణ

మును దుష్కృతిజనవిनाశమును ధర్మస్థా  
పనమును గావించుటకై

పనివడియే నవతరింతుఁ బ్రతియుగమందున్.

95

గీ. మరియు దివ్య మయిన మజ్జన్తకర్తంబు

నిట్లు తత్త్వబుద్ధి నెవ్వఁ డెఱుఁగు

నతఁడు మేను విడిచి యవ్వల జన్తంబు

నొందఁ డుర్వి నన్నుఁ బొందు ననఘ.

96

ఉ. రాగముక్రోధముకృభయముగ్రక్కునఁబోనిడిమత్స్వరూపులై  
బాగుగనన్ను సంతత ముపాసనచేయుచు నిష్కళంకులై  
యోగులు జ్ఞానయోగమున నుర్వి ననేకులు పూతచిత్తులై  
వేగమే నాదుభావమును విశ్రుతభంగి గమించి రద్దనా. 97

చ. తడయక యెవ్వ రెట్లు వితతంబుగ నన్ను భజింతురట్లు నే  
నుడుగక వారి నందఱ సముత్సుకతకృ గరుణింతు నెప్పడుకృ  
బుడమి సమస్తమానవులు పోడిమితోడ మదీయమార్గముకృ  
విడువక సంచరించెదరు వీరవరేణ్య సమస్తభంగులన్. 98

చ. నలుపుగ నిమ్మనుష్యభవనంబున మానవకోటి కెంతయుకృ  
జెలుపుగఁ గర్త సిద్ధి బలుశీఘ్రమునకృ లభియించుఁ గావునకృ  
దలఁగక కర్త సిద్ధిని మనంబునఁ గోరుచు నిర్మలాత్ములై  
పాలుపుగ సర్వదేవతలఁ బూజ యొనర్పఁగఁ బోలు నర్జునా.

చ. ఘనతరయుక్తి నేను గుణకర్తవిభాగముచే ధరిత్రిలోఁ  
బనివడి నాల్గువర్ణములవారి సృజించితి దాని కెంతయుకృ  
మునుకొని కర్తనై సకలము న్నెల్లఁగించెడు నన్నకర్తగా  
ఘనముగనవ్యయాత్మకునిగాఁగ నెఱుంగుము పాండునందనా.

క. కర్తంబులు నన్నంటవు  
కర్తఫలం బందుఁ గాంక్ష గలుగదు నాకి  
ట్లర్హి లి ననుఁ గనుపురుషుఁడు  
కర్తంబులఁ గట్టఁబడఁడు కౌరవముఖ్యా.

101

గీ. ఈగతి నెఱింగి పూర్వికులెల్లమోక్ష  
కాములయ్యును జేసిరి కర్తచయము  
గాననీవుచు బూర్వులకరణిఁ దెలిసి  
చెలఁగి ప్రాచీనకర్తంబు నేయు మనఘ.

102

—ॐ కర్తాకర్త వికర్త స్వరూపము —

గీ. కర్త మెయ్యది మఱియు నకర్త మెద్ది  
యనుచుఁ గవులును మోహితులైరి గాన  
నెద్ది దెలిసిన నశుభంబులెల్లఁ దొలఁగు  
నట్టికర్తంబు నెఱిగింతు ననఘ వినుము. 103

క. కర్తము నిషిద్ధకర్తము  
కర్తాభావంబు దెలియఁగాః దగు నెపుడుకొ  
గర్తగతి గహన మందురు  
నిర్తలమతిఁ దత్త్వ మనుచు నెఱిఁ గనవలయున్. 104

సీ. అవని నెవ్వఁడు కర్తమందుఁ గర్తాభావ  
మరయఁ గర్తాభావమందుఁ గర్త  
మునుజూచు నాతఁడు మనుజులలోఁ గడు  
బుద్ధిమంతుఁడు వాఁడె పూర్ణ యోగి  
యతఁడె కర్తములన్ని యాచరించినవాఁడు  
మఱియు నెవ్వని కర్తంబు లన్ని  
ఘనతరకామసంకల్పవర్జితములై  
యలరారు నతని జ్ఞానాగ్నిదగ్ధ

తే. కర్తుడైన విద్వాంసునిగా గణింతు  
రారులు ఫలార్థిగాక నిరాశ్రయుండు  
నిత్యతృప్తుడై యెవ్వఁడునిలుచు నతఁడు  
చేసియును గర్త మింతైన జేయకుండు. 105

గీ. ఆశ విడిచి మనోబుద్ధు లాఁగిపట్టి  
వీతసర్వపరిగ్రహండ్లై తనర్పు

యోగియు శరీరమాత్రోపయోగకర్త  
మది యొనర్చియుఁ దాఁబొందఁ డఘము లనఘు. 106

వ. మఱియు నమృహాత్ముండు యదృచ్ఛాలాభసంతుష్టుండై సుఖ  
దుఃఖశీతోష్ణాదిద్వంద్వాతీతుండై వీతమత్సరుండై సిద్ధు  
సిద్ధులందు సముండై కర్తంబు గావించియు బద్ధుండు గాక  
యుండు బరిత్యక్తసంగుండై ముక్తుండై జ్ఞానప్రతిష్ఠచిత్తుండై  
యజ్ఞంబుకొఱకుఁ జేయుచున్న వానికర్తంబు బంధహేతువు  
గాక నశించు. 107

ఉ. బ్రహ్మమె హోమసాధనము బ్రహ్మమె చూడహవిష్పదార్థమున్  
బ్రహ్మముచేత బ్రహ్మమనుపావకునం దటువేల్వఁగాఁ బడున్  
బ్రహ్మయోక్తకర్తము సమాధిగఁ నైకొనునట్టిబ్రహ్మచే  
బ్రహ్మమె పొందశక్యమగు బ్రహ్మమె సర్వము వేరెయున్నదే.

— యోగులు చేయు ద్రవ్యయజ్ఞజ్ఞానయజ్ఞములు —

క. ధరలోఁ గొందలు యోగులు  
కర మొప్పగదై వమఖముగావెందురు కొం  
దలు యజ్ఞముచే యజ్ఞము  
వెరవున బ్రహ్మాగ్నియందు వేల్తురు విజయా. 109

క. కొందలు శ్రవణాదీంద్రియ  
బృందము నియమాగ్నులందు వేల్తురు మఱియున్  
గొందలు శబ్దాదివిషయ  
బృందము కరణాగ్నులందు వేల్తురు పార్థా. 110

గీ. గరిమతోఁ గొందఱింద్రియకర్తములను  
గడిమిఁ జలనాదికప్రాణకర్తములను

జ్ఞానదీపితచిత్తనిగ్రహ మనియెడి

యోగవహ్నిలో వేల్తురు యోగివర్య.

111

గీ. అవనిలో సంశితవ్రతు లైనయట్టి

యతులు ద్రవ్యయజ్ఞులు తపోయజ్ఞులు శ్రుతి

యజ్ఞులును జ్ఞానయజ్ఞులునట్లు యోగ

యజ్ఞులన నొప్పుదురు కౌరవాగ్రగణ్య.

112

వ. మఱియుఁ గొందఱు ప్రాణాయామపరాయణులైనయభ్యాస  
యోగులు ప్రాణాపానంబులగతి నిరోధించి ప్రాణవృత్తియం  
దపానంబును నపానవృత్తియందుఁ బ్రాణంబును లయంబు  
నొందింతు రదియునుంగాక కొందఱు నియతిపరులై ప్రాణం  
బులు ప్రాణంబులయందె హోమంబు గావించుదురు నాచేత  
జెప్పంబడిన వీరందఱు యజ్ఞతౌళితకర్తులై యజ్ఞకోవిదు లని  
వక్కాణింపం బడుదురు. యజ్ఞశిష్టామృతంబు భుజించిన  
వారలు సనాతనం బైన బ్రహ్మచదంబు ప్రాపించుదురు. యజ్ఞంబు  
లేనివాని కిహపరంబులు రెండును లేవు. వేదముఖంబునందు  
నివ్వధంబునబహుయజ్ఞంబులువి స్తరింపంబడియె. వీనినన్నింటి  
గర్తంబువలనం బుట్టినవానిఁగా నెఱుంగు మల్లెఱింగిన నీవు  
బంధవిముక్తుండ వగుదువు సమస్తకర్తంబును నాశంబు నొంద  
నిదై జ్ఞానంబునందుఁ బరిసమాప్తి నొందుఁ గావున ద్రవ్య  
యజ్ఞంబుకంటె జ్ఞానయజ్ఞం బుత్తమంబై యుండు.

— ఆచార్యనియొద్ద జ్ఞానోపదేశంబు చేసికొనుట —

గీ. తత్త్వవేత్తలైనధన్యులు నీకెద్ది

గఱపుదురు నితాంతకరుణ నట్టి

జ్ఞాన మెఱుంగు మీవు కడుభక్తి సంప్రశ్న  
చేత వినలిచేత నేవచేత.

114

గీ. మఱియు నేజ్ఞానము నెఱింగి మరల నీవు  
తవిలి మోహంబునొందవు దానిచేత  
నాత్మనైనట్టి నాయందు నఖిలభూత  
వితతిఁ జూచెద వెంతయు వీరవర్య.

115

క. పాపులకంటెను మిక్కిలి  
పాపుడవైనను వివేకబంధురతరిచేఁ  
బాపాంబుధిఁ దరియించి య  
పాపుడ వయ్యెదవు నీవు పాండుకుమారా.

116

క. అనఘా మండెడు శిఖి వే  
ల్చినయింధనములను నీటుఁ జేసినమాడ్కిఁ  
మునుకొని కర్తచయంబుల  
ఘనముగ జ్ఞానాన్ని నీటు గావించు భువిన్.

117

క. జ్ఞానముతోడ సమానం  
బైన పత్రమగువస్తువది లేదు మహిఁ  
బూనుకొని యోగసిద్ధుఁడు  
దానింగను నాత్మయందె తగుకాలమునన్.

118

క. జ్ఞానా సక్తుం డింద్రియ  
మానసముల నాగి శ్రద్ధ మల్లడిగొన ను  
జ్ఞానమును బడయు నవ్వల  
జ్ఞానముచే జిత్తశాంతిగలుగు నతనికన్.

119



— సంశయాత్మాదులు చెడుదురనుట —

గీ. జగతి నశ్రద్ధఘానుఁడు సంశయాత్మఁ  
డజ్ఞుఁడు నశించు మరి సంశయాత్మనకును  
బరఁగ నీలోకమును లేదు పరములేదు  
సుఖములేదు నిక్కం బిది సూరినినుత. 120

గీ. జ్ఞానసంచ్ఛిన్నసంశయండై నితాంత  
యోగసన్న స్థితకర్తుడై యొప్పువాని  
నాత్మవంతునిఁ గర్తృచయంబు లవని  
బద్ధునిగఁ జేయఁజాలవు పాండవేయ. 121

గీ. కానఁ బాండుకుమార నీమానసమునఁ  
బాదుకొని యున్న యజ్ఞానభవదురంత  
సంశయమును జ్ఞానానిచేఁ జక్కుచేసి  
యోగయుక్తుడవై లెమ్ముయుద్ధమునకు. 122

పంచమాధ్యాయము, కర్తృసన్నాసయోగము

ప. అని యిట్లు చతుర్థాధ్యాయంబునందు జ్ఞానయోగం బుపదే  
శించి పదపడి జ్ఞానయోగం బుపదేశించితి రీరెంటిలోన  
నెయ్యది శ్రేయస్సాధకం బగు దాని నొక్కటి నిశ్చయించి  
యానతిమ్మని యడిగినఁ గృష్ణం డిట్లనియె. 123

సీ. అనఘాత్త సన్నాస్యమును గర్తృయోగంబు  
రెండును శుభము లారెంటిలోన  
సన్నాస్యమునకంటెఁ జర్చింపఁ గర్తృయో  
గం బది యెక్కుడై గ్రాలుచుండు

నెవ్వఁడు కాంతింపఁ దెవ్వఁడు ద్వేషింపఁ  
డాతఁడు నిత్యసన్న్యాసి యగును  
అతఁడు నిర్ద్వంద్వఁడై యత్యంత సుఖముగా  
బంధంబుచే విడివడి దొలంగు.

తే. వినుము సాంఖ్యయోగంబులు భిన్నములుగ  
బాలురు వచింతు రిబ్బంగిఁ బండితులు వ  
చింప రందొక్కటియు నభ్యసించెనేని  
ప్రీతితోఁ బొందుమనుజుఁ డారెంటిఫలము. 124

గీ. పరఁగ సాంఖ్యులచేత నేపదము పొందఁ  
బడు నదియె యోగములచేతఁ బడయవచ్చు  
నొనర సాంఖ్యయోగములలో నొక్కదానిఁ  
జూచు నాతఁడు రెంటిని జూచు ననఘ. 125

క. యోగంబులేక నరునకు  
బాగుగ సన్న్యాససిద్ధి వడయఁగ రాదా  
యోగసమన్వితఁ డగుముని  
వేగమె బ్రహ్మంబు నొందు వీరవరేణ్యా. 126

వ. ఘటియు యోగయుక్తుం డగుపురుషుండు పరిశుద్ధచిత్తుండై  
నియమితమనస్కుండై జితేంద్రియుండై సర్వభూతంబుల  
కాత్మభూతం బయినయాత్మకలవాడై యుండు. నతండు.  
కర్తంబుగావించియు దాని నంటకుండు. 127

సీ. వినవయ్య తత్త్వోవిదుఁ డైన పురుషుండు  
వినుచు స్పృశింపుచుఁ గనుచు మూరు  
కొనుచు భక్షింపుచుఁ జుచుఁ నిద్రింపుచు  
నూర్పులుపుచ్చుచు నేర్పుఁ మీఱఁ

బలుకుచు విడుచుచు వడిగ్రహింపుచుఁ  
 గనుల్తూయుచు విప్పుచు పొసఁగ నగుచు  
 నిట్లున్న వాఁడయ్య నిందియంబులు నింది  
 యాఁడంబులం దున్నవని యెఱింగి

తే. తాను గావింపలేదని దలఁచుచుండుఁ  
 బొత్తు విడిచి బ్రహ్మార్పణబుద్ధిచేతఁ  
 గర్తము లొనర్చి యఘముచేఁ గలిసికొనఁడు  
 వనజము జలంబుచేఁ గూడుకొననియట్లు.

గీ. సారిది యోగులు చిత్తసంశుద్ధికొఱకు  
 సంగమును వీడి యింద్రియచయముచేత  
 ధీమనఃకాయములచేతఁ దెలిసి సర్వ  
 కర్తములొనర్చుదురు ఫలకాంక్షలేక.

గీ. యోగి కృతకర్తఫలపరిత్యాగి యగుచు  
 నవని నైష్ఠికి యగు శాంతినధిగమించు  
 యోగిగాని నరుండు ఫలోపభోగ  
 సక్తుడయి కట్టుపడుఁ గామచారి యగుట.

క. అరయ నవద్యారపుర  
 స్వరూప మగుదేహమందు వశి కర్తములన్  
 గురుమతి విడిచి యొనర్పక  
 యొరులం బనుపక వసించి యుండు సుఖముగాన్.

క. తలఁప విభుండు లోకమునకుఁ  
 బలుమలు కర్తములు కర్తఫలయోగంబుల్  
 దిలకింపఁగఁ గర్తృత్వము  
 గలిగింపం డిది స్వభావగతి వర్తిల్లున్.

గీ. పాసగ నీశ్వరుఁ డెవ్వని పుణ్యమును గ్ర  
హింపఁ డెవ్వని యఘము గ్రహింపఁ డెందు  
జ్ఞాన మజ్ఞానమునఁ జాలఁ గప్పఁబడియె  
దాన మోహితు లొదురు ధరణిజనులు.

133

వ. మఱియు నాయాత్మజ్ఞానంబుచేత నయ్యజ్ఞానంబెవ్వారికినశింపఁ  
జేయంబడు నట్టివానిజ్ఞానంబు వానికంటె బరుండగువాని  
సూర్యుండునుబోలెఁ బ్రకాశింపజేయుజ్ఞానంబుచేత నిర్ధూత  
పాపు లగుపురుషులు బ్రహ్మత్వబుద్ధులై బ్రహ్మస్వరూపులై  
బ్రహ్మనిష్ఠులై బ్రహ్మశ్రయులై పునరావృత్తిరహితశాశ్వత  
పదంబు నధిగమింతురు మఱియు.

134

చ. వినయము విద్యయుం గలుగుని ప్రవరేణ్యునియందుగోవునం  
దనవరతంబు సామజమునందును శ్వానమునందు శ్వానముం  
దని యెడువానియందునమదృష్టిగఁజూతురుపండితోత్తముల్  
పనివడిసర్వజాతువులు బ్రహ్మమయం బను తెల్పిచేఁ దగన్.

చ. నలువుగ నేమహాత్ముగమనంబు సమత్వమునొందియుండు ని  
శ్చలముగ వారిచేమిగుల సంసరణంబు వినిర్జితం బగున్  
దొలఁగక బ్రహ్మమున్ సమముదోషవిహీనముగావునన్ సము  
జ్జ్వలగతి బ్రహ్మమందె వరుసన్ వసియింతురు వార లర్జునా.

గీ. ఆనఘ స్థిరబుద్ధి గలిగి మోహంబు లేని  
బ్రహ్మవిదుఁ డనవరతంబు బ్రహ్మమందె  
యుండి ప్రియమందియును ముద మందఁ డెపుడుఁ  
గినిసి యప్రియ మొంది దుఃఖింపఁ డెందు.

137

గీ. అవని నేపురుషుండు బాహ్యవిషయముల  
యందనాసక్తచిత్తుడై యాత్మసుఖము

నొందు నాపురుషుఁడు బ్రహ్మయోగయుక్త  
చిత్తుఁడై యక్షయసుఖంబుఁ జెందుననఘ.

138

౪. ధనంజయా! యేభోగంబులు సంబంధజాతంబులై యాద్యం  
తంబులు గల్గియుండునట్టిభోగంబులు దుఃఖహేతువు లనం  
బడు యస్థిరంబులగు భోగంబులందు విద్వాంసుం డగువాఁ  
డాసక్తుఁడు గాఁడు మఱియు నెవ్వఁడు శరీరమోతుంబు  
కంటె మున్నీలోకంబునందే కామక్రోధంబులవలనం బుట్టిన  
వేగంబు సహించుటకు సమర్థుం డగునతఁడె యోగంబుగల  
వాఁడు నతఁడె సుఖంబుగలవాఁడై ప్రకాశించు.

139

గీ. ఎవ్వఁ డాత్మశర్దుఁ డెవ్వఁ డాత్మారాముఁ  
డెవ్వఁ డాత్మయందె యెపుడు వెలుంగు  
నట్టియోగి. బ్రహ్మమై బ్రహ్మ సుఖమును  
బొందు సతతంబు పురుషవర్య.

140

సీ. సంక్షీణకలుషులు సఃశయరహితులు  
సంయతచిత్తులు సర్వభూత  
హితకాము లగుమును లతులిత బ్రహ్మని  
ర్వాణంబు గాంతురు వరుసతోడ  
మఱియుఁ గామక్రోధవిరహితులును నియ  
తాత్ములు మరి విదితాత్ములైన  
యతులకు నుత్తమం బైన బ్రహ్మసుఖంబు  
ప్రాప్తించు సర్వస్థలంబులందు

తే. బాహ్యవిషయంబులను బట్టి బహులం ద్రోచి  
దృష్టి భూమధ్యమునఁ దొల్గనీక నిలిపి

నాసికామధ్యమందుఁ బ్రాణము నపాన  
మును దిరుగునట్లుగా సమములుగఁ జేసి. 141

క. నియతమనోనిలబుద్ధిం  
ద్రియుఁడు గతద్వేషరాగతృష్ణుఁడు మోక్షా  
శ్రయుఁడు నగుమునివరుఁడు. త  
ద్దయు ధాత్రి వెలుంగునటు సదాముక్తుండై. 142

క. నను యజ్ఞతపశిఫలభో  
క్తచుగా మఱి సర్వభూతగణసుహృదునిఁ గాఁ  
గనుసర్వజగములకునా  
భునిఁగా మది నెఱిఁగి పొందుదురు శాంతి నొగిన్. 143

వ. అనియిట్లు పంచమాధ్యాయంబునందుఁ గర్తృసన్యాసయోగం  
బుపదేశించి భగవంతుండు వెండియు నిట్లనియె. 144

### షష్ఠాధ్యాయము, ఆత్మసంయమయోగము

గీ. కర్తృఫలమువై మనమునఁ గాంక్షలేక  
నేయదగినకర్తంబును జేయు నెవ్వఁ  
డతఁడె సన్న్యాసి యోగియు నతఁ డనగ్ని  
గాఁడతఁ డవిక్రియుండును గాఁడు పార్థ. 145

గీ. జగతి నెద్దాని సన్న్యాసముగ నొడువుదు  
రదియె యోగంబుగ నెఱుంగు మనఘ నేర్పు  
కలిమి న్యస్తసంకల్పుఁడు గానివాఁడు  
యోగిగాఁ డొక్కరుండును యోగిశీల. 146

నీ. కురువర్య యూరుకుతుండగుమునికిఁ గ  
ర్తృంబును యోగకారణ మనియెద  
భగవద్గీత—3

- రట్టియోగారూఢుఁ డైనవానికె శమం  
 బది కారణం బని యాత్మవిదులు  
 చెప్పుడు చెప్పుడు చెలఁగి యింద్రియవిష  
 యము లందుఁ గర్తృంబులందు మిగుల  
 నాసక్తిలేనివాఁ డగునప్పుడఖిల సం  
 కల్పసన్నాన్యసియోగ ప్రవిష్టుఁ  
 తే. డగుమఱియు నాత్మకు మనంబె దగినబంధుఁ  
 డాత్మకు మనంబె పరిపంథి యట్లుగాన  
 మనముచే నాత్మ సుధరింపంగ వలయు  
 నాత్మ నెప్పుడు క్రిందు నేయంగఁ దగదు. 147
- గీ. సరవి నేయాత్మచే మానసంబు విజిత  
 మయ్యె నయ్యాత్మకు మనంబె యరయ హితుఁడు  
 బాగుగ ననాత్మ కొగి శత్రుభావమందు  
 మనమె పరిపంథిన లెఁ దోచు మనుజవర్య. 148

— యోగాభ్యాసలక్షణము —

- వ. మఱియు విజితమానసుఁడై యుపరతి నొందినవానికి శీతో  
 ష్ణంబులందును సుఖదుఃఖంబులందును మానావమానంబులం  
 దును బరమాత్మ స్వసుండయి యుండు జ్ఞానవిజ్ఞానతుష్టమాన  
 సుండయి నిశ్చలుండును విజితేంద్రియుండును లోప్తకాంచన  
 సాషాణంబుల సమదృష్టిం జూచుయోగి యుక్తుం డనంబడు  
 మఱియు సుపకారియందు మిత్రునియందు శత్రువునియందు  
 సమునియందు మధ్యస్థునియందు ద్వేషులయందు బంధువుల  
 యందు నార్యులయందుఁ బాపజనంబులందు సమబుద్ధి యెవ్వ  
 నికిం గలుగు నతండె శ్రేష్ఠుండు. ఎవ్వండెని యేకాకియై నియ

మింపంబడిన చిత్తంబును శరీరంబుచుగలవాడయినరపేతుం  
డయి పరిగ్రహంబులేక గిరిగుహాద్యైకాంతస్థితుం డగుచు  
నాయోగి సర్వప్రకారంబుల నాత్మానుసంధానంబు నేయ  
వలయు. 149

సీ. వినుము కాంతేయ వివిక్తదేశంబున  
గడు మిట్టుపల్లును గలుగకుండఁ  
జెలఁగి కుశాజినచేలంబులను దన  
కాసనం బొనరించి యందు నియత  
మానసేంద్రియుండై సమాహితచిత్తుండై  
కాయంబు శిరమును గళము గదల  
కుండఁ జక్కగ నిల్చి యొప్పుగా విక్కులు  
గనక నానాగ్రభాగంబునందుఁ జూపు

ఆ. నిల్చి చిత్తశుద్ధికొఱకు యోగ  
మభ్యసింపవలయు నాత్మవిదుఁడు  
యోగ మభ్యసించు యోగికి నింద్రియ  
మానసములు నశము లైనటించు. 150

క. గతభయుండై మత్పరుండై  
చతురుండై మఱియు బ్రహ్మచారివ్రతసం  
స్థితుఁడయి మన్తాననుఁ డగు  
యతిచిత్తోపరతిగలిగి యలరుఁ గిరీటీ. 151

గీ. ఇట్టి నియమింపబడినట్టి హృదయము గల  
చతురుఁ డాత్మనుగూడి మత్ స్థానమైన  
మోక్షపదముఁ బ్రాపించి యమోఘమైన  
శాంతిగలిగి ప్రకాశించు సంతతంబు. 152



గీ. వెక్కసంబుగ నన్నంబు మెక్కువాని  
కనఘ యొక్కింత యైనను దినని వాని  
కెపుడు నిద్రించువానికి నెపుడు లేచి  
యుండు వానికిఁ గలుగ దీయోగసిద్ధి. 153

క. యుక్తాహారనకును మఱి  
యుక్తవిహారనకుఁ గర్తయు క్తగతునకున్  
యుక్తావబోధనకుఁ దగ  
యుక్తస్వప్ననకుఁ గల్గయోగము వత్సా. 154

గీ. ఎపుడు నియమింపఁబడినసర్వేంద్రియములు  
మానసముగలవాఁ డగుమనుజుఁ డపుడు  
కరము సర్వకామములందుఁ గాంత లేని  
యోగి యని చెప్పఁబడుఁబురుహూతతనయ. 155

చ. చెలువుగ నింద్రియంబులను జిత్తము నిట్టటు వోవ నీక నే  
ర్పలరంగ నడ్డగించి నయ మారంగ నాత్మసమాధియుక్తుడై  
చెలఁగెడు యోగి నిశ్చలతఁజెందు నివాతగతోరుదీపమ  
ట్లవడ నిస్తరంగ మగునభివిధంబునఁ బాండవోత్తమా.

గీ. చెలఁగి యెచట యోగసేవచేత నిరోధ  
మొంది యున్నచిత్త ముపరమించు  
నచట బుద్ధిచేత నాత్మను జూచుచు  
నాత్మయందె యోగిహర్ష మెందు. 157

గీ. అతఁడు తత్త్వంబుచే నాత్మయందె యుండి  
యించుకైనఁ జలింప కతీంద్రియంబు  
శేముషీగ్రాహ్య మగుయోగసిద్ధిజాత  
పరమసుఖమును బ్రాపించుఁ బాండవేయ. 158

గీ. యోగి యీసుఖలాభంబు నొంది యింత  
కంటె నధికలాభం బొందు గల దటంచుఁ  
దలఁచు డాయోగమందుండి తత్త్వవిదుఁడు  
దుఃఖములచేత నించుక తొట్టుపడఁడు. 159

గీ. ఒనర దుఃఖసంబంధవియుక్తమయిన  
యోగసంజ్ఞిత మగుదాని నొగి నెఱుఁగుము  
మహి సనిశ్చయమగు దుఃఖరహితచిత్త  
గతిని గూర్పంగవలయు యోగంబు పాఠ. 160

సీ. సంకల్పసంభవసకలకామంబుల  
వడి నశేషంబుగా విడిచిమాన  
సమునఁ దదింద్రియసమితి నెల్లెడలని  
ర్బంధించి ధారణాబలగృహీత  
బుద్ధిచే మనమును బొందుగా నాత్మయం  
దనవరతము నిల్పి యాత్మవిదుఁడు  
క్రమముతో నుపరతి గాంచగ వలయు నొ  
క్కించుక మదిని జింతించవలదు

తే. చలన మస్థిర మగుమానసంబు దేని  
దేనివలనఁ జలింపుచుఁ దిరుగుడువడు  
దానివలనను నియమించి మానసంబు  
నాత్మవశమును జేయంగ నగుఁ గిరీటి. 161

చ. పరగఁ బ్రశాంతమానసుఁడు బ్రహ్మమ న్ముడు ప్రశాంత  
రాజసుం, డరయ నకల్మషు డగుమహాత్మున కబ్బు నితాంత  
సౌఖ్యమి, తైఱుగునఁ జిత్త మెప్పుడు గపింపుడు యోగి

వినష్టపాపుడై, బహువడి భూరియోగమునఁ బ్రహ్మసుఖంబును  
బొందు నెంతయున్. 162

గీ. ఆనఘ యంతట సవదర్శి యైనయోగి  
యాత్మసర్వభూతంబుల నాత్మ నఖిల  
భూతములయందుఁ గనుగొను బుద్ధిచేత  
నట్టి వానికి భేదమింతైనఁ గలదె. 163

గీ. ఆరయ నాయందు సర్వంబు నట్లుసర్వ  
మందు నన్ను విలోకించు నట్టిపరమ  
సూక్ష్మదృష్టికి నేబరోతుండఁ గాను  
వాఁడు నాకుఁ బరోతుండుగాఁడు పార్థ. 164

క. ఏకత్వమొంది యెవ్వఁడు  
చేకొని నను సర్వగతు భజించు నతఁ డిలన్  
ఏక భాగతులఁ దిరుగుచుఁ  
దేకువనాయందె యుండు ధీరవరేశ్వర. 165

గీ. ఘనత సుఖమునుగాని దుఃఖమునుగాని  
యాత్మసామ్యంబుచే సమమైన యటులఁ  
బరగ నెవ్వఁడు గాంచు నాపురుషుఁ డరయ  
నతిశయిండును మఱియు సప్యతుండు పార్థ. 166

వ. అనిన నర్జునుం డిట్లనియె. 167

చ. పనివడి మీర లాత్మసమభావమునం దిపు డర్థి నానతి  
చ్చిన ఘనయోగమందు మది చిక్క దు చంచల మౌటచేత నె  
వ్వన మతిచంచలంబు బలవంతముగావున దాసవేగమున్  
మునుకొని వాయువేగమున బోలె సుదుష్కరమడ్డగింపఁగన్.

వ. దాని నెత్తెఱంగున నిగ్రహింపవచ్చు నెఱింగింపుమని యడి  
గిన భగవంతుం డిట్లనియె. 169

—ॐ మనోనిగ్రహోపాయము —

సీ. పాండునందన నీవు పల్కినచందాన  
హృదయంబు చలము దుర్నిగ్రహంబు  
సంశయ మచిలేదు సాంద్రవైరాగ్యంబు  
చేత నభ్యాసంబుచేతఁ గట్టు  
వడిఁ జిత్తసంశుద్ధి వడయనివానికి  
దొడరి యోగము కడు దుర్లభంబు  
వశ్యమానసుఁ డైనవాని కుపాయంబు  
వలన సుఖంబుగాఁ బడయవచ్చు  
ననిన నర్జునుఁ డనియె మహాత్మ శ్రద్ధ  
గలిగియును యోగపరినిష్ఠవలనఁ జలిత  
చిత్తుఁ డగువాఁడు యోగసంసిద్ధి వడయ  
కేగతిని బొందుఁ గరుణతో నెఱుంగఁ జెప్పుమ. 170

—ॐ యోగభీష్టనికే గల్గుగతి —

గీ. బ్రహ్మమార్గవిమూఢుడై పరఁగ నుభయ  
మార్గవిభ్రష్టుఁ డైనట్టిమనుజుఁ డెప్పు  
డాశ్రయములేక చిన్నాభ మట్ల నాశ  
మొందఁడే దీనితెఱఁ గెట్లు నందతనయ. 171

వ. దేవా నామనంబునం బొడమినయీసంశయం బంతయు నీవా  
రింప నీవే సమర్థుండవు నీకంటె నన్యుండు లేఁ డని పలికిన  
నాభగవంతుం డిట్లనియె. 172


- గీ. ఘనత నెవ్వఁడు కల్యాణకారి యగుచు  
నరయ దుర్గతి నొందక యలరు నట్టి  
పురుషుఁ డిహమందుఁ బరమందుఁ బూజ్యుఁ డగుచు  
నాశనము నొందఁ డెన్నఁడు నయచరిత్ర. 174
- గీ. అనఘచరిత యోగభ్రష్టుఁ డైనవాఁడు  
పుణ్యకారులలోకముల్ పొంది యందుఁ  
బెక్కువర్షముల్ సుఖించి పిదప విమలు  
లైన శ్రీమంతుల గృహంబులందుఁ బుట్టు. 174
- క. మఱి యట్లుగాక యుండిన  
నొరపుగ ధీమంతు లైనయోగులయింట  
గుఱుతుగ జనించు ధరసి  
వరజన్తము చాల దుర్లభముగద పార్థా. 175
- గీ. అట్లు జన్మించి తనపూర్వ మగుశరీర  
బుద్ధిసంబంధ మంతలోఁ బొంది మఱల  
నతఁడు సంసిద్ధికొఱకునై యాత్మలోన  
యత్నమును జేయుఁ బరమాత్మ నధిగమింప. 176
- గీ. ఇట్లు జన్మించి పూర్వదైహికవిశేష  
బుద్ధిసంయోగమును బొంది పురుషవరుఁడు  
చెలఁగి తనపూర్వయోగ సంసిద్ధికొఱకు  
యత్న మొనరించు నధిక ప్రయత్న మలర. 177
- వ. మఱియు నతం డస్వాధీనుడైనను బూర్వజన్తకృతయోగా  
భ్యాసబలంబుచేతనే గ్రమ్మరింపంబడు. యోగంబు నెఱుంగ  
నిచ్చుయించినపురుషుండు వేదంబు నతిక్రమించు, యోగి  
మిక్కిలి ప్రయత్నంబువలన యత్నంబు సేయుచున్న వాఁడై

యనేకజన్మసంసిద్ధుండై పిమ్మటఁ బరమగతిం బ్రాపించు.  
తపంబు నేయువారికంటె జ్ఞానంబుగలవారికంటెఁ గర్మంబులు  
నేయువారి కంటె యోగి యధికుండు గావున నీవు యోగివి  
గమ్ము. ఎవ్వండు శ్రద్ధావంతుండై మద్గతంబైన చిత్తంబు  
చేత నన్ను భజించు నతండు సర్వయోగులలో నధికుండై  
నాకు సమ్యతం డగు నని యిట్లు షష్టాధ్యాయంబునం  
దభ్యాసయోగం బుపదేశించి వెండియు నిట్లనియె. 178

### విజ్ఞానయోగము, సప్తమాధ్యాయము.

సీ. అనఘ నాయందు సమాసక్తి గలవాడ  
వై మదాశ్రయుఁడవై యచలయోగ  
మధిగమించి యసంశయంబుగ నన్నెట్లు  
దెలియుదు వబ్బంగి తేటపఱతు  
నెద్దాని సర్వంబు నెఱిగినయవ్వల  
నెఱుంగంగఁ దగిన దొక్కింతయైనఁ  
గలుగఁ బో దట్టి విజ్ఞానయుక్తంబైన  
యీజ్ఞాన మెఱిగింతు నింపుతోడ  
నెలమిమర్త్యులలోన వేయింటి కొకఁడు  
సిద్ధికొఱకుఁ బ్రయత్నంబునేయు నందుఁ  
జెలఁగి వేయింటి కొక్కఁడు సిద్ధి నొందు  
నెఱుఁగు ననువారిలోన వేయింటి కొకఁడు.

179



క. ఇలయును సలిలము వహ్నియుఁ  
బొలుపుగ మారుతము నభము బుద్ధియు మనము

దలఁప నహంకారం బని

వెలయఁగ మత్ప్రకృతి యష్టవిధమై యుండున్.

180

గీ. ఇదియుఁ జాల నపర యంతకంటఁ బరంబు

శ్రేష్ఠమును సమ స్తజీవభూత

మగుచు నాదు ప్రకృతి యలరు నెద్దానిచేఁ

దవిలి యీ జగంబు దాల్చుఁబడియె.

181

— పరవస్తునిరూపణము —

సీ. శక్రకుమార యీ సర్వభూతములకు

నిదియె కారణ మని యెఱుఁగు మీవు

చర్చింప నబ్బంగి సర్వలోకమునకుఁ

బ్రభవంబు నేనట్లు ప్రళయ మేను

గణుతింప నిందు నాకంటె నొక్కొత్తైన

నుత్తమవస్తువాం దొకటి లేదు

సర్వంబు నాయందు సరిగూర్చఁబడియుండఁ

మహితసూత్రమునందు మణులువోలె

తే. జలములందు రసం జేను జంద్రసూర్య

లందు రుచి నేను వేదంబులందుఁ బ్రణవ

మేను నభ్రమందుఁ గలశబ్ద మేను బురుషు

లందుఁ బౌరుష మేను వీరాగ్రగణ్య.

182

గీ. భూమియందుఁ గలుగుపుణ్యగంధం జేను

దెలియ వహ్నియందుఁ దేజ మేను

బ్రాణి కోటియందు బ్రతు కేను జర్చింప

ధరణిఁ దపసులందుఁ దపము నేను.

183

చ. ఎలమి సమ స్తభూతముల కేను సనాతనమైనజీవమున్  
బొలుపుగ బుద్ధిమత్తరుల బుద్ధియుఁ దేజము గల్లువారి ని  
శ్వలమగుతేజ మేను మరిసత్త్వముగల్గినవారిలోపలన్  
వలసగఁ గామరాగపరివర్జితసత్త్వము నేను ఫల్గునా. 184

క. పొందుగ సమ స్తభూతము  
లందును ధర్తావిరుద్ధ మగుకామము నే  
నందురు తత్త్వజ్ఞులు సం  
క్రందనసుత యిట్లు నన్నుఁ గనుఁగొను మీవున్. 185

క. ఇలలో సాత్త్వికభావం  
బులు రాజసతామసములు పొలుపారఁగ నా  
వలన జనియించె నందే  
నలయగ వసియింప నుండు నవి నాయందున్. 186

గీ. అట్లు త్రిగుణవికారంబు లైనయీప  
దార్థములచేత మోహితం బగుచు జగము  
వీనికంటెఁ బరుండనై వెలయు నన్ను  
నాశరహితుని నెఱుంగదు నరవరేణ్య. 187

గీ. త్రిగుణమయమైన యీ నాదు దివ్యమాయ  
దాఁట నెవ్వరికిని సమర్థతయు లేదు  
నన్నె శరణఁబు నొందిన నరులు వేగ  
దానిఁ దరియింపఁ గలరు సత్యంబు పార్థ. 188

క. మానక యజ్ఞానహృత  
జ్ఞాను లసురభావయుతులు కల్తషకారుల్  
మానులు నరాధములు నను  
జానుగ శరణంబు నొందఁజాలరు విజయా. 189



వ. మఱియు దుఃఖార్తుం డగువాఁడును నన్నెఱుంగ నిశ్చయించినవాఁడును నర్థంబు గోరువాఁడును జ్ఞానంబుగలవాఁడును నీచతుర్విధపురుషులు నన్ను భజింపుదు రీనలువురిలోనఁ గేవలభక్తియుక్తుండును నిరంతరయోగనిష్ఠాగరిష్ఠుండు నగుజ్ఞాని యధికుండై యుండు నతని కేను మిక్కిలి ప్రియుండ నగుదు నా కతండును ప్రియుండై యుండు. 190

గీ. అవని సీనల్పు రుత్కృష్ట లగుదురై న  
జ్ఞానియగువాఁడు యోగసంకలితచిత్తుఁ  
డగుచు సుత్కృష్టగతి నన్ను నధిగమించుఁ  
గాన నాతండె నేనెగాఁగం దలంతు

191

గీ. ఆనఘ పెక్కుజన్తంబులయంతమందు  
వసుధ నెవ్వఁడు సుజ్ఞానవంతుఁడగుచు  
నఖిలమును వాసుదేవుండె యనుచు నన్నుఁ  
బొందు నమృహాత్ముఁడు దుర్లభుండు పార్థ,

192

— ఆనందేశ్వరాధన ఫలము —

వ. అర్జునా లోకంబునందుఁ గొందఱు నిజప్రకృతిచేత నియమితు లగుచు నయ్యైకామంబులచేత నపహృతజ్ఞానులై మనంబున నయ్యైనియమంబుల నవలంబించి యన్యదేవతల భజింపుదురు. మఱియు భక్తులగువా రెవ్వరెవ్వ రేయే మూర్తుల శ్రద్ధచేతఁ బూజింప నిశ్చయించి రయ్యైజనంబుల కే నచంచలం బైనతదాసక్తి నే యొసంగుదు నతండు నా యొసంగినభక్తిచేత నద్దేవత నారాధించి యనంతరంబ నాచేత విహితంబులైన యభీష్టకామంబులం బ్రాపించు నన్యదేవ

తలం బూజించువా రన్యదేవతలం బొందుదు రల్పబుద్ధు  
లగువారల కాఫలంబు నాశంబుగలదియై యుండు మద్భక్తు  
లగువారు నన్నే పొందుదు రదియునుంగాక. 193.

సీ. అవ్యయంబు పవిత్రమత్యుత్తమంబును  
బర మగుమత్స్వరూపం బెఱుంగని  
యల్పమనీషు లవ్యక్తుండ నగునన్ను  
వ్యక్తరూపము గలవానిఁగాఁగఁ  
దలఁపుదు రేనుసకలభూతములకుఁ బ్ర  
కాశుండఁగాను నిక్కముగ మూఢ  
జనము మాయాపరిచ్ఛన్నమై నను జన్మ  
నిధనముకై లేనివానిఁగ నెఱుంగదు  
చన్నభూతంబులను మని యున్నభూత  
ములను మీఁద నయ్యెడి భూతముల నెఱుంగుదు  
నేను నన్నిక్కరుం డైన నెఱుంగఁ డెపుడు  
కారవోత్తమ యింత నిక్కంబు సువ్వె. 194.

క. వినురాగద్వేషంబుగ  
మునుకొని జనియించు ద్వంద్వమోహముచే ని  
జ్జన మంతయు లోకమునం  
దనవరతము మోహయు క్తమై యుండుగదా. 195

గీ. అనఘ పుణ్యకర్త లైన యేమనుజుల  
యఘము నాశ మొందు నట్టిపుణ్య  
పురుషు లుర్వి ద్వంద్వమోహనిర్మక్తులై  
నను భజింతు రెపుడు వినయశీల. 196.

క. మరణము జర చనుటకు న

న్నరుబుద్ధి భజింప యత్న మొనరించెడు వా

రెఱుంగుదు రాబ్రహ్మంబును

గర మథ్యాత్మంబు సర్వకర్తంబు నొగిన్.

197

గీ. అర్జునా విను మెవ్వార లవని నన్ను

సాధిభూతాధిదై వాధియజ్ఞానిగ నె

ఱుంగుదురు వారు యుక్తాంతరంగు లగుచుఁ

దెలియుదురు నన్ను నమ్మేను దొలంగు నపుడు.

198

**అక్షరపర బ్రహ్మయోగము, అష్టమాధ్యాయము**

వ. అనియిట్లు సప్తమాధ్యాయంబునందుఁ బరమహంసవిజ్ఞాన

యోగం బుపదేశించిన విని పురందరనందనుండు గోవిందునిం

జూచి మహాత్మా బ్రహ్మంబన నెద్ది యథ్యాత్మం బధిభూతం

బధిదైవం బధియజ్ఞం బన నని యెయ్యవి కర్తం బన నెద్ది

ప్రయాణకాలంబునందు నియమితచిత్తు లగువారిచేత నెత్తె

ఱుంగునఁ దెలియంబడుదు వని యడిగిన భగవంతుం డతని

కిట్లనియె.

199

సీ. బ్రహ్మ మక్షరమును బరమంబు నథ్యాత్మ

మరయంగ నది ప్రత్యగాత్మభావ

మఖిలభూతస్వరూపావిర్భవకరంబు

మఱి విసర్గంబు కర్తమున నెగడుఁ

దవిలి నశించువస్తువ యధిభూతంబు

తగఁబూరుషుం డధిదైవత మగు

నరయ నీదేహమం దధియజ్ఞుడను నేను

వాలాయముగ సంతకాలమందు

మనము నిట్టట్టుఁ జన నీక మరపినన్నె  
సంస్తరింపుచు దేహవిసృజనము  
నేయు నెవ్వఁ డప్పురుషుండు చెలఁగి నన్నుఁ  
బొందు నిందుకు సందియ మందవలదు.

200

క. ఏయేభావముఁ దలఁపుచుఁ  
బాయక యంతమున మేను బాయు మనుష్యుం  
డాయాభావము నొందును  
ద్రోయక తద్భావభావితుండయి విజయా.

201

ఉ. కావున ఫల్గునా సకలకాలములందును నన్నె భక్తితో  
వావిరి సంస్తరింపుము ధృవంబుగ యుద్ధము నేయుమి త్తటికొ  
గేవలభక్తి నాపయిన కిల్చిషబుద్ధి మనంబు సేర్చి సం  
భావనసేయుచున్ ననుఁ గ్రమంబుగ నొందెదు నిర్విశంకతన్.

గీ. ధరణి నభ్యాసయోగయుక్తం బనన్య  
గామి యగుమానసముచేత నేమ మలరఁ  
బరమపురుషుని దివ్యప్రభావయుతునిఁ  
జింతసేయుచుఁ గైవల్యసిద్ధిఁ గాంచు.

203

సీ. సర్వకోవిదు నను శాసనశీలు మ  
హాత్ము సనాతను నణువుకంటె  
నతి సూక్ష్ముని నచింత్యు నఖిల ప్రదాయకు  
నాదిత్యరూపుఁ డైనట్టివానిఁ  
బ్రకృతికంటెను జాలఁ బరునిఁగా నెవ్వఁడు  
చతురుడై మనములో సంస్తరించు  
నట్టిపురుషుండు ప్రయాణకాలంబున  
భక్తిచే నల యోగబలముచేత

నచలచిత్తంబుచే యుక్తుఁ డగుచుఁ బ్రాణ  
మంచితంబుగ భూమధ్యమందు నిల్చి  
పరముఁ డైనట్టి యాదివ్యపురుషుఁ బొందుఁ  
బాండుపుత్ర వేదంబు లిప్పగిది నొడువు.

204

మ. విను మెద్దాని వివాశహీనమునుగా వేదజ్ఞులున్ బల్కి రిం  
పున నెద్దాని యతుల్ విరాగు లగుచున్ బుద్ధిన్ బ్రవేశింతు  
రొ,య్యనఁ గావించుదు బ్రహ్మచర్యమును నిత్యం బెద్ది గాం  
క్షించి య,ర్జున యాలింపుము నీకు సట్టిపదమున్ సూక్ష్మం  
బుగాఁ జెప్పెదన్.

205

ఉ. ద్వారము లన్నిమూసి యెదఁ దప్పక చిత్తముచేర్చి శీర్షమం  
దారయఁ బ్రాణమున్ జొనిపి యంచితవైఖరి ధారణా  
యుతుం, డై రహి బ్రహ్మమైన ప్రణవాక్షరమున్ ననుఁ  
గూర్చి పల్కుచున్, వారక దేహమున్ విడుచువాడట  
సద్గతిఁ జేరు భారతా.

206

మ. ఆనఘా యెవ్వఁడూ నన్ను సంతత మనన్యాధీనచేతస్కుఁడై  
యనువొందన్ స్థిరుఁడై సమాహితమనో వ్యాపారుడై  
సంతతం, బనుమానింపక హృత్కుశేళయమునం దాసక్తిఁ  
జింతించు నా,తనికిన్ వశ్యుడ వాని కేసులభుడన్ ధారాళ  
మార్గంబుగన్.

207

చ. స్థిరఘగుబుద్ధిచేఁ గడు నచింత్యు నగమ్యుని నన్నుఁ బొంది సం  
సరణముఁ బాసి యార్చు లిటు సద్గతి నొందుదు రట్టివారుదు  
స్తరతరదుఃఖివాసము నశాశ్వతమున్ గలుమైకమాలమున్  
జరయు వినాశమున్ గలుగు జన్మము గ్రమ్మట నొంద రుర్వ  
రన్.

208

- క. అనఘా కాంచనగర్భభ  
వనమాదిగ సర్వవిష్టపంబులు వరుసకా  
బునరావృత్తులు చూడంగ  
నను బొందిన గ్రమ్మట జననము లేదుర్విన్. 203
- క. విమలాత్మ వేయుయుగములు  
కమలభవున కొక్కపగలుగా నంతియె కా  
లము నిశగా నెఱిగెడు న  
వ్విమలు లహో రాత్రకాలవిదు లగుదు రిలన్. 209
- క. అవ్యక్తమువలననె స  
ర్వవ్యక్తులు బుట్టు బవలు వచ్చిన యపుడా  
యవ్యక్తమందె యణగును  
భవ్యగుణా రాత్రివేళ వచ్చిన మరలన్. 210
- ప. మఱియు నాభూతంబులే యస్వాధీనంబులై యిట్లు ప్రత్య  
హంబునుం బుట్టుచు బ్రతిరాత్రియందు విలీనంబు లగుచు  
నుండు నీయవ్యక్తంబుకంటె సుతృప్తంబై యనన్యంబై  
సనాతనంబై యతీంద్రియంబై యెద్ది యొకటి ప్రకాశించు  
నది సర్వభూతంబులు నశించినను నశింపక శాశ్వతంబై  
యుండు దత్త్వవిదులగువా రాయక్షరంబునే పరమగతి  
యని చెప్పుదు రదియే మదీయంబైన పరమస్థానంబు దాని  
నధిగమించినమహాత్ము లెన్నటికి మరల నివర్తింపంబడరు  
మఱియు నెవ్వనియందు నీభూతంబు లన్నియు నివసించి  
యుండు నెవ్వనిచేత నీసర్వంబు వ్యాప్తంబగు నట్టిపరమ  
పురుషుం డనన్యగతంబైన బుద్ధిచేత లభింపం దగినవాఁ డది  
యునుంగాక యేకాలంబునందు జనినయోగులు మరల  
భగవదీత — 4

జన్మంబునొంద రేకాలంబునందుఁ జనినయోగులు గ్రమ్మఱుం  
జనుదెంతు రట్టికాలంబు నెఱింగించెద.

— అర్చిరాదిమార్గప్రస్తావనము —

అగ్నియు సూర్యుండును దినంబును శుక్లపక్షంబు నివి  
యభిమానదేవతలుగాఁగలయాలు మాసంబు లుత్తరాయ  
ణంబగు నామార్గంబునంజనిన బ్రహ్మవేత్తలు బ్రహ్మంబు  
ప్రాపింతురు. ధూమంబును జంద్రుండును రాత్రియుఁ గృష్ణ  
పక్షంబు నివి యభిమానదేవతలుగాఁగల యాటుమాసం  
బులు దక్షిణాయనం బనంబడు నష్టార్గంబునం జనిన  
యోగికి బునరావృత్తిగలుగు. జగంబునందు శాశ్వతంచైన  
యీ శుక్లకృష్ణమార్గంబులందు నొక్కదానిచేత నపునరా  
వృత్తియు నొక్కదానిచేతఁ బునరావృత్తియుఁ గలిగి  
యుండు.

211

క. ఈమార్గద్వయమును దగ

సీమహి నేయోగివర్జుఁ డెఱుఁగు నతఁ డొగిన్

వ్యామోహిగాఁడు గావున

నేమంబున నీవు యోగనిష్ఠుఁడ వగుమా.

212

చ. తపముల వేదయజ్ఞముల దానములం దిల నేఘలం బొగిన్

విపులముగాఁగఁ జెప్పబడె వేమరు నట్టిఫలంబు సర్వమున్

నిపుణత నాత్మలో నెఱింగి నిర్మలబుద్ధి నతిక్రమించి ని

శ్చపలత యోగి యాద్యమగు సద్గతి నొందు నిజంబు ఫల్గునా.

వ. అని యివ్విధంబున నైనిమిదవయథ్యాయంబునం దక్షరపర

బ్రహ్మయోగం బుపదేశించి భగవంతుండు వెండియు ని  
ట్లనియె.

నవమాధ్యాయము, రాజవిద్యారాజగుహ్యయోగము

గీ. అరయ నెద్దాని నెఱిగి నీ వశుభగతిని  
గడచి వర్తింతు వట్టి విజ్ఞానసహిత  
మైనజ్ఞానంబు నెఱిగింతు నది పరంబు  
పరమగుహ్యంబునై యుండుఁ బొండవేయ.

215

సీ. ఇది రాజవిద్యయు నిది రాజగుహ్యంబు  
సుత్రమం బతిపుణ్య మున్నతంబు  
ధర్మ మవ్యయము ప్రత్యక్షావగమమును  
సొరిదిఁ జేయుట కతిసుఖతరంబు  
మానుగ నీధర్మమార్గమం దశ్రద్ధ  
థానులై పురుషులు తవిలి నన్నుఁ  
బొంద శక్తులు గాకయుండురు మృత్యుసం  
సారరూపదురంతజలధి మునిగి

తే. పరఁగ నీజగమెల్ల నవ్యక్తమూర్తి  
నైన నాచేత నావృతం బయ్యె నిఖిల  
జీవకోటి నాయందు వసించి యుండు  
దానియం దేను దగులము లేనివాడ.

216

గీ. అనఘ యున్నవి గావు నాయందుఁ బ్రాణు  
లైశ్వరం బైనమద్యోగ మరసి చూడు  
మస్తదీయరూపంబు భూతాళియందుఁ  
దగులక భరించుఁ బెంచు భూతములనెల్ల.

217

క. ఏరిలి సర్వగతమగు  
మారుత మ్మభిమున నుండు మానక యెపుడా



తీరున భూతము లన్నియు

వారక నాయందె యుండుఁ బొందుకుమారా. 218

చ. ప్రళయమునందు భూతనికరంబులు మత్ప్రకృతింగమించు నే  
ర్పలవడ వెండి సృష్టిసమయంబున నన్నిటి వెల్వరింతు న  
గ్గలముగ నిట్లునేను బ్రతికల్పమునందుఁ బ్రకృత్యధీనమై  
ఛలఁగెడు భూతసంతతి సృజింతు నిజప్రకృతిస్థితుండనై.

క. వాసిగ నీపనులందు స

దాసక్తుడఁగాక తగ నుదాసీనునియ

ట్లాసీనుడ నగున న్నవి

లేసుగబద్ధునిఁగ జేయలేవు కిరీటీ.

220

— భగవంతు నుపాసించువారల భేదములు —

వ. మఱియు నాశ్రయుండనైన నాచేత నీప్రకృతి సచరాచరం  
బైన లోకంబంతయు సృజింపుచున్న దీహేతువువలన జగంబు  
విశేషంబుగాఁ బ్రవర్తిల్లుచున్నది. భూతంబులకు నియామకం  
బైన మదీయపరమస్వరూపం బెఱుంగక మూఢజనంబులు  
నిరర్థతృష్ణులును నిరర్థకర్తులును నిరర్థకజ్ఞానులును విమన  
స్కులునై వ్యామోహకారి యైనరాక్షసాసురసంబంధిని  
యగుప్రకృతి నాశ్రయించి నన్ను మనుష్యదేహంబు గల  
వానిగాఁ దలంపుదురు. కొంఁట దేవసంబంధిని యగు  
ప్రకృతి నాశ్రయించి మదాసక్తచిత్తులై నన్ను నాశరహితు  
నిగా సమస్తభూతంబుల కాద్యునిగా నెఱింగి ప్రయత్న  
వంతులై దృఢవ్రతులై యజస్రంబు మత్ప్రభావంబుఁ  
గీర్తింపుచు నమస్కరింపుచు నిత్యయుక్తులై యుపాసింపు  
చుందురు. మఱికొందఱు జ్ఞానయజ్ఞంబుచేతఁ బూజింపుచు

నేకభావంబునఁ బృథగ్భావంబున బహుప్రకారంబుల  
సర్వతోముఖుండనైన నన్ను పాసన గావింపుదు రదియునుం  
గాక.

221

సీ. శ్రౌతకర్తృం బేను స్థావరకర్తృం బేను  
నెరి స్వధాకారంబు నేను మంత్ర  
మేనాజ్య మేనగ్ని యే నౌషధం బేను  
హోమకర్తృం బేను సామ మేను  
ఋగ్వేదమల యజుర్వేదంబు నేను లో  
కమునకు నేనె నిక్కముగఁ దల్లి  
తండ్రిని దాతను దాతను వేద్యంబు  
నేను బవిత్రంబు నేను బ్రణవ

తే. మేను గతియు సాక్షి నేను విభండరు  
బోషకుండ నివాసభూతుడను సు  
రక్షణంబు సఖుండఁ బ్రభవప్రళయనిధా  
నములు బీజమేను విమలచరిత.

222

క. వదలక యమృతము మృత్యువు  
సదసత్తును నేను బొల్పెసఁగఁ దపియింతున్  
బదిలముగ వృష్టి గురియుదు  
ముద మలరఁగ మరలఁ గొందుఁ బుణ్యచరిత్ర.

223

చ. సురుచిరసోమపానపరిశుద్ధమహాఘ్నులు వేదవేత్తలై  
వ్వరుగల రట్టివారలు భృవంబుగ స్వర్గతి గోరి నిత్యమున్  
గురుతరయజ్ఞకర్తములఁ గోరికతో ననుఁబూజచేసి య  
త్యురుతరదేవభోగముల నొందుదు రింద్రపురాధివాసులై.

చ. అనువుగ నట్లు స్వర్గమున నంచితభోగములకా భుజించి చే  
సినతనపుణ్య మంతయు నశించినఁ గ్రమ్మట మర్త్యలోకమం  
దనఘ జనింతు రిట్లు హృదయంబున, గామము గోరువేదధ  
ర్మనిరతులైనవారి కిల రాకడ పోకడ గల్గు నర్జునా. [225

గీ. అనఘ యెవ్వ రనన్యులై యాత్మయందు  
ననుఁ దలంపుచుఁ దగ నుపాసన యొనర్తు  
రట్టి నిత్యాభియుక్తు లై నట్టివారి  
కేనొనర్తు యోగక్షేమ మింద్రతనయ. 226

గీ. పరఁగ నిలనన్యదేవతాభక్తు లగుచు  
శ్రద్ధతోఁగూడి యెవ్వారు సంతతంబు  
పూజనేతు రప్పరుషులు పాసఁగ నన్నె  
పూజగావింపుదు రవిధిపూర్వకముగ. 227

గీ. పాసఁగ సర్వయజ్ఞములకు భోక్త ననియు  
నధిపిభుడనంచు నన్ను యథార్థబుద్ధి  
నెఱుంగ రుర్విలో నెవ్వ రప్పరుషు లరయ  
సత్పదభ్రష్టు లగుదురు సత్యమింత. 228

గీ. సురల భజించు పురుషుండు సురలఁ బొందుఁ  
బొందుఁ బితరుల మఱి పితృపూజకుండు  
భూతములఁ గొల్పువాఁ డొందు భూతములను  
నన్ను భజించు పురుషుండు నన్నుఁ బొందు. 229

— పత్రప్రస్థాదులు భగవద్గీతకరము లనుట —

చ. ఆలయక భక్తిచేత నియతాత్మకుడై గొనితెచ్చి పత్రముల  
ఫలమును బుష్పముకా జలముఁ బాయక యెవ్వఁడు నా

కొసంగుఁ ద, త్ఫలమును బుష్పమున్ జలము పత్రముఁ బ్రీతి  
భుజించి యేను సొం, పలరంగ వాని కిత్తు సుగుణాకర శాశ్వత  
మైన సౌఖ్యమున్. 230

— భక్తుఁడు చేయు పనులన్నియు భగవంతుని కర్పింపవలె ననుట —

గీ. నీవునేయుదాని నీవు భుజించెడు  
దాని నీవు వేల్పుదాని నీ వొ  
సంగుదాని నీవు సలిపెడుతపమును  
నాకు నర్పణం బొనర్పు మనఘ.

231

— { స్త్రీశూద్రపాపజాతులు దేవునిభజించిరేని వారును } —  
మోక్షంబు నందుదు రనుట.

సీ. బాగుగ సన్న్యాసయోగయుక్తుండ వై  
వరంగ శుభాశుభఫలములైన  
కర్త బంధంబులఁ గడువిముక్తుండ వై  
నన్నుఁ బొందెద వీవు నయచరిత్ర  
సర్వభూతములందు సముండను నాకుఁ బ్రి  
యుండును మఱియు ద్వేష్యుండు లేడు  
ఘనభక్తి నెవ్వారు నను భజింతురు వారి  
యందు నే నుందు నాయందు వార  
తే. లుందు రెవ్వఁడ నన్యుడై యుర్వియందుఁ  
గడుదురాచారియైనను గరముప్రీతి  
నను భజించు నాతఁడు సాధు వనంగఁ బరంగుఁ  
జెలఁగి మిక్కిలి యత్నంబు నేయుకతన.

232

క. ఇలలోనఁ బాపయోనులు  
గలవై శుభులు శూద్రజనుల కామినులైనన్

దలకొని నన్ను భజించిన

గలుగుకొన వారలకుం బరమగతి పొందునుతా.

233

చ. వలనుగఁ బాపయోనులును వై శ్యులు శూద్రులు కాంతలైన  
నన్నులఘుమనీషఁ గొల్చి పరమైనపదంబును గాంతురన్నచో  
లలి ధరణీసురోత్తములు రాజులుఁ బొందుట కేమిచోద్యమి  
వలయక నీజగం బసుఖ మస్థిర మంచు మదికొ దలంచి ని  
శ్చలమతివై భజించు నను శాశ్వతసౌఖ్యము నీకుఁ గల్గెడిన్.

వ. మఱియు నీవు మదాసక్తచిత్తుండవును మద్భక్తుండవును  
నన్నుఁ బూజించెడివాడవు నాకు నమస్కరించెడివాడవు  
గమ్మట్లు గావించితివేని మనంబున నన్నె యధిగమించెద వని  
యిట్లు నవమాధ్యాయంబునందు రాజవిద్యా రాజగుహ్య  
యోగం బుపదేశించి భగవంతుండు వెండియు నిట్లనియె.

### దశమాధ్యాయము, విభూతియోగము

క. పరమానందుడ వగునీ

కురువడి హితమాచరింప నుద్యుక్తుడనై

పరమం బగువాక్యంబే

నెఱిగించెద వినుము పార్థ యింపుదలిర్పన్.

236

చ. అమరగణంబులొక మఱి మహర్షివరేణ్యులు మత్ప్రభావ  
ముకొన సమముగ సర్వముకొన దెలియజాలరు నే నటు సంత  
తంబు న, య్యమరులకుకొ మహర్షులకు నాద్యుడఁజూచిన  
నెల్లభంగులకొ, విమలగుణా నిజం బిది వివేకము గల్గినవారి  
కెంతయున్.

237

గీ. అజనింగ ననాదింగాసమ స్తజగములకు  
 నీశ్వరునిఁగాఁగ బుద్ధి న న్నైవ్వఁడెఱుంగు  
 నతఁడు జనములలోనమోహవిరహితుఁడు  
 సర్వపాపప్రముక్తుడై జగతివెలయు. 238

చ. శమమున్ జ్ఞానము బుద్ధియున్ సుఖదయాసత్యంబు సమ్మో  
 హమున్, దమదుఃఖాభయసాధ్యసంబులు తపోదానాయశో  
 కీర్తిజ, న్నములున్ భావము తుష్ట్యహింసలును సామ్యం  
 బాదిగా భావబృం దమునాచేతఃబృథగ్విధంబుగ నగున్  
 దత్త్వజ్ఞ భూతాళికిన్. 239

గీ. శక్రతనయ మరీచ్యాదిసప్తబుధులు  
 తవిలిస్వాయంభువాదిమనువులు నలువు  
 రనఘ మానసపుత్రకులై జనించి  
 ప్రజలఁ బుట్టించి రవని మద్భావులగుచు. 240

చ. పనివడి యెవ్వఁ డే నిపుడు వల్కిన యాసువిభూతియోగ  
 మున్, ఘనత నెఱుంగు నాతఁ డవికంపితయోగము నొందు  
 నిత్యమున్, గొనకొని యేను సర్వమునకున్ బ్రభవంబు  
 జగంబు నాయెడన్, దనరునటంచు భావయుతతత్త్వవిదుల్  
 ననుఁ గొల్తు రెప్పుడున్. 240

— భగవద్భక్తిసేయువారి యజ్ఞానంబు భగవంతుఁడే పోగొట్టుననుట —

చ. మఱివక మద్గతాసులయి మద్గతమానసులై భువిన్ బర  
 స్పర్శమునుజెప్పుకొంచు ననుఁ జక్కగబోధముచేసి కొంచుబం  
 ధురముగ నాత్మలోనఁ బరితుష్టి వహింపుచు సంతసింపుచున్  
 వరుస రమించుచుందురు ధ్రివంబుగ వా రనిశంబు ఫల్గునా.

గీ. భక్తిపూర్వకముగనన్న భజనసేయు  
నట్టి నిత్యయోగులకు నే నంచితముగ  
నరయ నెద్దానిచేత న న్నధిగమింతు  
రట్టిబుద్ధియోగము నిత్తు ననఘచరిత. 243

క. మఱియున్ వారలఁ దగ నా  
దరించుటకుఁ దన్ననోబ్బభామస్థుఁడనై  
గురుతుగ నజ్ఞానజను  
స్థిరతమము హరింతు జ్ఞానదీపము చేతన్. 244

వ. అనిన నర్జునుం డిట్లునియె దేవా నీవు పరమాత్మ యనియుఁ  
బరమతేజం బనియుఁ బరమోత్కృష్టుండ వనియుఁ బరమ  
పవిత్రుండ వనియు నాదిదేవుండవనియు నుత్పత్తిరహితుండ  
వనియు నియామకుండ వనియు దేవర్షి యగు నారదుండును  
నసితుండును దేవలుండును గృష్ణద్వైపాయనుండును  
దక్ష్ఠినమహర్షులందఱును వక్కాణించి రయ్యర్థంబేమీరును  
వాత్సల్యంబున నుపదేశించితిరి. మీ రుపదేశించినయర్థం  
బింతయు సత్యంబుగాఁ దలంచెద. మహానుభావుండ వైన  
నీ ప్రభావంబు దేవదానవులయిన నెఱుంగరు. భూతభావ  
నుండవు సర్వభూతేశ్వరుండవు సర్వజగన్నాథుండవు దేవ  
దేవుండవైననీవే నీచేత నీయంత ని న్నెఱుంగుదువు 245

సీ. ఏవిభూతులచేత నీలోకములనన్ని  
వ్యాపించి యుండుదు వట్టిసీధు  
దివ్యభూతులు దెలియంగ నన్నియు  
వివరించి చెప్పుము విస్తరముగఁ

జలఁగి ని న్నెప్పుడు చింతనేయుచు నెట్లు  
యోగమున్ దెలియుదు సుర్వలోన  
మొనసియేయేభావములయందు నాచేతఁ  
జింతింపఁ దగుదువు సంతతంబు

తే. పుణ్యచారిత్ర నీదు విభూతి యెల్ల  
వేడ్క నెఱిగింపు మరల సవిస్తరముగ  
సమృతమయమైన దీని నత్యాదరమున  
నెంత విన్నను నాకు సంతృప్తిలేదు. 246

వ. అని యడిగిన సవ్యసాచి జూచి మదీయంబులైన దివ్య  
విభూతు లనంతంబులై యుండు వాని విస్తరంబులకు నం  
తంబులేదు ప్రాధాన్యంబున గొన్ని యెఱింగించెద విను  
మని వాసుదేవుండిట్లనియె. 247

— విభూతివిస్తృతి —

గీ. సకలభూతమానసములందు సంతతం  
బాత్త రూపకలన నధివసించు  
నేనె భూతములకు నెంతయు మొదలును  
నడుము తుదియు నగుదు నయచరిత్ర. 248

సీ. అనఘ యాదిత్యులయందు విష్ణుడ నేను  
బోధితిస్సులందు సూర్యుండ నేను  
దలఁప మారుతములం దలమరిచియు నేను  
సకలతారలలోన శశియు నేను  
సామవేదము నేను సర్వవేదములందు  
దివిజులలోన వాసవుడ నేను



- బూని యింద్రియములలోన మానస మేను  
భూతంబులం దేను జేతనంబు  
తే. పరంగ రుద్రులయందు శంకరుడనేను  
యక్షరాక్షసకోటిలో యక్షుడేను  
వసుగణంబులలోనఁ బావకుడ నేను  
మేదిసీధరములలోన మేరు వేను. 249
- క. మఱియుఁ బురోహితులందే  
నరుదుగ గురుడను జఘాగణాధి పులం దే  
నరయంగఁ గార్తికేయుడ  
సరసులలోపలను నేను సాగర మగుదున్. 250
- గీ. విను మహర్షులలో నేను భృగువు నగుదుఁ  
బరంగ వాక్కుల లోపలఁ బ్రణవ మేను  
యజ్ఞములలోనఁ గడు జపయజ్ఞ మేను  
స్థావరంబులలో హిమశైల మేను. 251
- గీ. వృక్షములలోన నశ్వత్థవృక్ష మేను  
త్రిదశమునులందు వినుము నారదుడ నేను  
చెలఁగి గంధర్వులం దేను జిత్రరథుడ  
సిద్ధులం దేను గపిలుండ విధచరిత. 252
- గీ. వనధి నమృతంబుతోఁ గూడ జనన మొంది  
నట్టి యుచై శ్శ్రవం జేను హయములంద  
గజములందు నై రావతగజము నేను  
పరంగ నరపతి నగుదును నరులలోన. 253
- గీ. ఆయుధంబులలో వజ్ర మయితి నేను  
ధేనువులలోన నల కామధేను వేను

ప్రజననంబున కేను దర్పకుడ నైతి  
నహివితతియందు వాసుకి నైతి నేను.

254.

గీ. ఊణిధరములలోన శేషుండ నేను  
వనచరంబులలోపల వరుణు డేను  
రమణాభితరులలోన సర్వముండ నేను  
కాలుండను నేను దండాధికారులందు.

255.

గీ. వినుము ప్రహ్లాదుఁ డన్నేను దనుజులందు  
గణుతి యొనరింపు వారిలోఁ గాల మేను  
అఖిల మృగములలోన సింహంబు నేను  
వైనతేయుండ నగుదును బతులందు.

256

గీ. పావనము సేయు వారిలోఁ బవనమేను  
శస్త్రధారులలో రామచంద్రుఁ డేను  
మత్స్యములలోనఁ దలపోయ మకర మేను  
నదులలోపల జాహ్నువీనదియు నేను.

257

గీ. పాండునందన విను మీప్రపంచమునకు  
సరయ నాదియు మధ్యంబు నంత మేను  
విద్యలందు మఱియు నాత్మవిద్య నేను  
వాదవంతులలోపల వాద మేను.

258

సీ. అనఘ యక్షరములయం దకారము నేను  
దగ సమాసములందు ద్వంద్వ మేను  
మానుగ నాశంబు లేనికాలం బేను  
విశ్వతోముఖుఁ డైన విధియు నేను  
గడఁగి సర్వము మ్రింగు కాలమృత్యువు నేను  
కానున్న పని కేను గారణంబు

సతులలోఁ గీర్తిముడుమయును లక్ష్మీయు

స్మృతియును మేళయు ధృతియునేను

తే. సామములయందు మఱి బృహత్సామ మేను

దలఁప గాయత్రి నేను ఛందములలోన

సరవి నెలలందు మార్గశీర్షంబు నేను

ఋతువులం దర్జున వసంత ఋతువు నేను

259

గీ. మోస మొనరించువారిలో మొనసి జూద

మేను దేజోభిషన్నులం దేను దేజ

మనఘ వ్యవసాయ మేను జయంబు నేను

సాత్త్వికులలోపలను జూడ సత్త్వమేను.

260

గీ. వరుస యదువులందు వాసుదేవుడ నేను

బాండుతనయులందు ఫల్గునుండ

నేను మౌనులందు నేను వ్యాసుండను

గవులలోన విజయ కావ్యుడేను.

261

గీ. ధరణి దండించు వారల దండ మేను

ఖ్యాతి గనిన జిగీషుల సీతి నేను

మానక రహస్యములలోన మాన మేను

దెలివి గలవారి యందున్న తెలివి నేను.

262

గీ. పృథివి సకలభూతములకు బీజ మేను

జంగమస్థావరాత్మక సకలభూత

నివహసంఘృష్టి కెంతయు నేనె మిగులఁ

గర్త నగుదు వేటొకఁడు నాకంటె లేడు.

263

ప. ధనంజయా దివ్యంబులైన మద్విభూతుల కంతంబు లేదు

విభూతివిస్తారంబు నాచేత సంక్షేపంబుగా నెఱింగింపం

బడియె లోకంబునందు నేయేవస్తువు విభూతిమంతంబై శ్రీ  
మంతంబై ప్రకాశించు నయ్యై వస్తువు నెల్ల మదీయదివ్య  
తేజోంశసంభవంబునుగాఁ దెలియము విశేషించి చెప్ప నేల  
యీజగం బంతయు నొక్కయంశంబుచేత నావరించుచున్న  
వాడ నని యిట్లు దశమాధ్యాయంబునందు విభూతివిస్తార  
యోగం బుపదేశించిన విని యద్భుతం డిట్లనియె. 264

ఏకాదశాధ్యాయము, విశ్వరూపసందర్శనయోగము

క. అరుదుగ నాపయి గృహచే

గుఱుతుగ నీపరమదివ్య గుహ్యధ్యాత్తం

బెఱిగించితి వటు గావున

నరవిందదళాక్ష మోహ మంతయుఁ దోలఁగెన్. 265

చ. నలువుగ సర్వభూత జననంబును దత్ప్రళయంబు తావకా  
త్యలఘుతరప్రభావము దయామతివై యెఱిగించి తీవు మం  
గళకరమూర్తి యింతకును గారణమైన భవత్స్వరూపమున్  
గలయఁగఁ జూడఁ గోరెదను గ్రక్కునఁ జూపఁ గదయ్య  
కేశవా. 266

క. ఘనముగఁ దద్రూపము నొ

య్యనఁ జూడఁగ నాకు శక్యమగు నేని వినా

శనరహిత మద్భుతంబై

తనరెడి నీమొదలితనువు తగఁజూపు మింకన్. 267

వ. అనిన భగవంతుం డిట్లనియె. 268

— ఆద్భుతానికి దివ్యదృష్టి నిచ్చుట —


సీ. అమరేంద్రతనయ నానాకారములును నా

నా వర్ణములును నానావిధములు

దివ్యంబులైన ముద్దేహంబు లన్నియుఁ  
 గడుఁ జోద్యముగ నీవు గాంచు మిపుడు  
 వసువులు రుద్రులు వరుస నాదిత్యులు  
 గరుడగంధర్వకిన్నరులు మునులు  
 సచరాచరంబైన జగము మున్నెన్నఁడుఁ  
 జూడని యవి యెల్లసొంపు మీఱఁ

లే. దెలియు ముద్దేహమందేక దేశమందుఁ  
 జూచె దీనేత్రములచేతఁ జూడ నలవి  
 గాదు గావున నీకు సత్కరుణ దివ్య  
 చతువు లొసంగెదను గొన్తు సంతసమున.

269



క. అని పలికి వాసుదేవుడు

ఘనపరమం బైశ్వరంబు కడుఁజిత్రం బొ  
 తనరూపముఁ జూపించెను  
 బనివడి యర్జునుని కపుడు పార్థివముఖ్యా.

270

వ. ఇట్లనేకవదనంబులు ననేకశీర్షంబులు గలదాని ననేకాద్భుత  
 దర్శనంబగుదాని దివ్యాభరణభూషితంబగుదాని దివ్యానే  
 కాయుధపరిష్కృతంబగుదాని దివ్యగంధాధివాసితంబగు  
 దాని దివ్యమాల్యాంబరశోభితంబగుదాని సర్వాశ్చర్య  
 మయంబగుదాని సర్వతోముఖంబగుదాని ననంతంబగుదాని  
 దివ్యంబైనదాని గగనంబునం దనేకసహస్రసూర్యు లేక  
 కాలంబున నొక్కచోటం గూడినప్పు డెట్టితేజం బావిర్భ

వింశతి నట్టితేజంబునకు సాటిసేయం దగినదానిఁ దన మహా  
నీయరూపంబుఁ జూపించినం జూచి యందొక్కనే శంబునందు  
బహుప్రకారంబులం బ్రవిభక్తంబై విలసిల్లు సచరాచరం  
బైన జగం బంతయు విలోకించి యాశ్చర్యరసావిష్టచిత్తుం  
డును హృద్ధృతిగాఁగఁగ్రుండునై యర్జునుం డమృతహస్తానకు  
దండప్రణామం బాచరించి యంజలిఁ గీలించి యిట్లనియె. 271

ఉ. ఆతత మైననీతసుపునందఖిలామరదైత్యబృందమున్  
భూతవిశేషసంఘములఁ బొల్పలరన్ గమలాసనస్థుడౌ  
ధాతను బార్వతీవిభునిఁ దక్కినవాసవముఖ్విదిక్పతి  
వ్రాతము దివ్యమానులను బన్నగులం గనుఁగొంటిఁ గేశవా.

చ. ఎలమి ననేకబాహువు లనేకముఖంబు లనేకనేత్రముల్  
గలిగి యనంతమై బహుముఖంబుల నొప్పెడు నిన్నుఁ గంటి  
సొం, పలరఁగ నీదురూపమున కాదియు మధ్యము నంతమున్  
రహిన్, బొలుపుగఁ గాంచలేనయితి భూతమహేశ్వర యేమి  
సెప్పదున్. ' 273

ఉ. చారుకిరీటమున్ గదయు శంఖము చక్రముఁ గల్లువాని సొం  
పారఁగ నంతటం గలిసి యద్భుతభంగి వెలుంగువాని నె  
వ్వారికి దుర్నిరీత్యుడగువాని మహానిధియైనవాని దీ  
ప్తారణవహ్నిదీప్తి జగదాత్మ నమేయుని నిన్నుఁ గాంచితిన్.

చ. నీవు వినాశహీనుడవు నిత్యుడవున్ బరమంబు వేద్యమున్  
నీవు రహిన్ జగంబులకు నేతి వ నుత్తమమైన కారణం  
బీవు పురాణపూరుషుడ వెంతయు శాశ్వతధర్మగోష్ఠవున్  
నీవు జగన్తయిండ వని నిక్కముగాఁగఁ దలంతు మాధవా.  
భగవద్గీత—5

- ఉ. సంతతమున్ స్వతేజమున సర్వజగంబు తపించువాని న  
త్యంతదురంతవీర్యుని ననంతభుజాననశీర్ష నాదిమ  
ధ్యాంతవిహీను భాస్కరశశాంకవిలోచనుఁ బావకామ్యునిన్  
బంత మెలర్ప నిన్నిపుడు బాగుగఁ గన్గొని చోద్య మందితిన్.
- చ. మఱియు వసుంధరాగగనమధ్యగతం బగుదేశ మంతయున్  
వెరవుగ దిక్కులన్నియును నిండి చెలంగుచు నున్నవాడ పీ  
నిరుపమఘోరచిత్ర మగు నీదగురూపముఁ జూచిలోకముల్  
కరము భయంబునన్ మిగుల గాసిలుచున్నవి పద్మలోచనా.
- చ. గుఱుతుగ నాదితేయు లొకకొందఱు నీయెడఁ జేరుచున్నవా  
రరుదుగఁ గొంద టొక్కమొగిఁ బ్రాంజలులై వినుతింపు  
చున్నవా, రరయఁగ నీధసంఘము మహర్షులు స్వస్తి  
యటంచుఁ బల్కుచున్, నిరుపమపుష్కలస్తుతుల నిన్ను  
నుతింపుచు నున్నవా రొగిన్.

278

— విశ్వరూపంబుఁ జూచి యర్జునుండు భయంబునెందుట —

- సీ. వనజాక్ష రుద్రులు వసువు లాదిత్యులు  
సాధ్యులు సిద్ధులు చారణులును  
గరుడగంధర్వకిన్నరయక్షరాక్షస  
త్రిదశులు నశ్వినీదేవతలును  
విశ్వలు వాయువుల్ పితృదేవతలురిచ్చ  
పడి చూచుచున్నారు పరఁగ నిన్నుఁ  
బెక్కు నేత్రంబులు పెక్కుముఖంబులు  
బహుభుజోరూదరపాదములును
- తే. బెక్కుముఖగహ్వరంబులు పెక్కులైన  
దంష్ట్రులును గల్గి రాజిల్లు తావకీన

రూపమును జూచి భయ మంది లోక మడలు

చున్నదట్లేను భయ మంది యున్న వాడ.

279

చ. అగుదుగ నంబరోల్లిఖితమై కడు దీప్తమునై ప్రదీప్తబం  
ధురతరభూరినేత్రమయి దుష్టరమై బహువర్ణయుక్తమై  
బరువడి వ్యాత్రవక్త్రమయి భాసిలు నిన్నటు చూచి భీతిచే  
నెరిసెడి యున్నవాడ నిట నే శమముకొ ధృతిః గాన  
కెఱయున్.

280

గీ. వితతదంష్ట్రాక రాశసంయుతము లగుచు

విలయకాలాగ్నిసమములై వెలయుచున్న

నీముఖంబులు గనుఁ గొని నేడు దిశలు

దెలియకున్నాడెఁ గృపసేయు మలఘుచరిత.

281

— విశ్వరూపధరుని నీ విషయం వరియడుగుట —

చ. దేవా ధృతరాష్ట్రానందను లయిన దుర్యోధనాదు లందఱును  
భీష్మండును ద్రోణుండును గుండును మనసేనలోనం గల  
సేనానాయకులును సమస్త భూపాలసంఘంబులతోఁ గూడ  
దంష్ట్రాకరాశయుక్తంబు లయినభవదీయభయంకరవదనంబు  
లందు శీఘ్రంబునం బ్రవేశింపుచున్న వారందుఁ గొందఱు  
దశనమధ్యంబులం జిక్కి చూచి కృతోత్తమాంగులై చూపట్టు  
చున్నవారు గొందఱి టిమ్మహీనాథముఖులు బహుశంబు  
లయిన నదీప్రవాహంబు లెట్లు సముద్రంబుః బ్రవేశించు  
నట్లు ప్రజ్వలితంబులైన భవస్తుఖంబులం బ్రవేశింపుచున్న  
వారు మఱియు శలభంబు లాత్మనాశంబుకొఱకు నతివేగం  
బునం బ్రదీప్తం బగు వహ్నియం దుఱికినచందంబున లోకంబు  
లన్నియు నాశంబుకొఱకు యుష్మద్వదనంబులం దతిరయః



బునం బడుచున్నయవి. ప్రదీప్తంబులైన వదనంబులచేత  
 లోకంబుల నన్నింటిని మ్రింగుచు నాస్వాదించుచున్న  
 వాడవు భవదీయంబులైన మహాగ్రదీప్తు లాత్మీయ తేజంబు  
 చేత జగంబులన్నియు నావరించి తపింపజేయుచున్నయవి.  
 మహాత్మా! నీకు నమస్కారంబుగావించెద. మహాగ్రరూ  
 పుండవైన నీవెవ్వండవు. ప్రసన్నుండవై నాకెఱింగింపుము.  
 భవద్వ్యాపారంబు నెద్దియు నెటుంగ నాద్యుండవైన నిన్నె  
 టుంగ నిచ్చయించి యున్నవాడ నని యభ్యర్థించిన నద్దేవ  
 దేవుండు ప్రసన్నుండై యిట్లనియె.

282

సీ. కౌరవవర్య లోకక్షయం బొనరించు

ప్రళయకాలం బేను బరంగ నిచట

సకల లోకంబుల సంహరించుట కేను

వర్తింపుచున్నాడ వరుసతోడ

నుభయనై న్యములయం దున్న వారందఱు

నిలువంగ లే రొక్క నీవు దక్క

గావున నీవు సంగ్రామంబునకు లెమ్ము

శత్రులఁ దునిమి యశంబు వడయు

మఖిలభోగసమృద్ధరాజ్యంబు గుడుపు

మరయ నింతకు మున్నె యాయఖిల యోధు

లొకట నాచేత నిహతులై యున్నవారు

దొలంగ కీవు నిమి త్తమాత్రుండవగుము.

283

మ. మును నాచే హతు లైనయీసురనదీపుత్రుల భరద్వాజపు

త్రుని దుశ్శాసను నైంధవుల శకుని నాదుర్యోధనుం గర్జుద

క్కిన భూపాలురనాజిఁ ద్రుంపుము మనఃభేదంబు చాలింపు

మో, యనఘా వైరుల నెల్లఁద్రుంచెదవు జన్మం బింకఁ  
గావింపుమా. 284

వ. అట్లు మధుసూదనుం డానతిచ్చెనని సంజయుండు భృత  
రాష్ట్రునకుంజెప్పి వెండియు నతని విలోకించి నరేంద్రా  
యనంతరంబ యప్పుహానుభావుని వచనంబు విని యబ్జుచుండు  
వడవడ వణంకుచు దండప్రణామం బాచరించి కృతాంజలి  
పుటుండై వినయవినమిత శరీరుండై భయంబునఁ బునఃపునః  
ప్రణామంబులు నేయుచు గద్గదస్వరంబున నిట్లనియె. 285

మ. అనఘాత్మా భవదీయకీర్తనముచే నానందసంయుక్తమై  
ఘనరాగాన్నితమై జగత్త్రితయముగ్ గన్పట్టె దైత్యాధ  
ముల్, వనటగ్ దద్దయు భీతిచే దిశల కెల్లగ్ బాటుచున్నారు  
మెల్లన హర్షంబున సిద్ధసాధ్యులు నతుల్లావింపుచున్నా  
రొగిన్. 286

సీ. దేవలోకాధార దేవతేశ యనంత

కడు సదసత్తులకన్న నవలఁ

దనరారుదివ్యతత్త్వం బెద్ది యది నీవ

యక్షరం బది నీవ యబ్జభవున

కాదికర్తవు నీవ యతిగరీయుండ వీవ

నీకు మ్రొక్కనివారు లోకమందుఁ

గలరె నీ వఖిలలోకములకుఁ గారణం

బాదిదేవుండవు వేద్యంబు నీవు

తే. వేత్తవు సనాతనుండవు విశ్వసాక్షి

వలపరంధాముండవు పరమాత్మ వఖిల

విశ్వమెల్లను నీయందు వెలుగుచుండుఁ  
దలఁప నీరూపములకు నంతంబు లేదు.

287

— అర్జునుండు శరణాగతుం డగుట —

ఉ. నీవు ప్రభంజనుండవును నీవు యముండును నీవు వహ్ని  
యౌ, నీవు ప్రచేతసుండవును నీవు విభుండవు నీవు ధాత  
వు, నీవు రమాధినాథుండవు నీకీటువేయునమస్కృతుల్  
ననుం, గావుము వేయదండములు గ్రమ్మఁ గ్రమ్మఁ వేయు  
దండముల్.

288

వ. దేవా నీవు సర్వవ్యాపకుండ వగుటం జేసి సర్వశబ్దవాచ్యుండ  
వైతి వట్టి సర్వరూపుండవైన నీకు వెనుక ముందర నంతట  
నమస్కారంబు గావించెద. నీ విట్టిమహిమ గలవాండ వని  
యెఱుంగక సఖుండ వని తలఁచి శ్రీకృష్ణ యాదవ సఖా యని  
తిరస్కరించి యజ్ఞానంబున నెయ్యది నాచేతఁ బలుకం బడియె  
దానిని మఱియు విహారశయ్యాసనభోజనంబులయం దపహా  
సంబుకొఱకు నాచేత సత్కరింపఁబడనివాండ వైతి వట్టి యప  
రాధంబును బరోక్షంబు నొందిన వాండవైతి యది ప్రత్య  
క్షంబునందును నసత్కృతుండ వైతి వట్టియపచారంబును  
క్షమించుటకు నప్రమేయస్వరూపుండ వైనన్నిం బ్రార్థి  
చెద. నీవు చరాచరాత్మకం బైనసర్వజగంబునకు జనకుండవు  
పూజ్యుండవు గురుండవు శ్రేష్ఠుండవు నైతివి. ఈముల్లో  
కంబులయందు నసమానప్రభావుండ వైననీకు సముం డగు  
వాడును నీకంటె నధికుం డగువాడు నెవ్వండు లేడు  
గావున వినయవినమితశరీరుండనై పరమేశ్వరుండవు స్తోత్రా  
ర్హుండవైన నీకు బ్రణమిల్లి కృతాంజలి పుటుండనై వేడెద.

నాయందుఁ బ్రసన్నుండవై పుత్రునియపరాధంబు తండ్రి  
యుంబోలె సఖునియపరాధంబు సఖుండునుంబోలె బ్రియు  
రాలి యపరాధంబు ప్రియుండునుంబోలె భక్తుండనైన  
నాయపరాధంబు సహింపుము. 289

సీ. అనఘాత్త మున్ను చూడని నీదురూపంబు

గాంచి సంతోషసంగతుడ నైతి

నస్త్వనంబు భయంబుచేమిక్కిలి

వ్యథితమైయున్నది పరఁగ దీని

నుజ్జగింపుము వనజోదర శంఖంబు

చక్రంబు గదయును శార్ఙ్గ మలచ

తుర్భుజంబులు మణిద్యుతికిరీటముఁ గల

భవదీయశాంతరూపంబుఁ జూడఁ

గోరుచున్నాడ నామీడి కూర్చి చేత

సుప్రసన్నుండవై కడు సురుచిరముగ

వరుస నీతోంటిసౌమ్యరూపంబుఁ జూపు

మాదిదేవ యనంత సహస్రనయన.

290

❀ విశ్వరూపంబు నుపసంహరించుట ❀

వ. అనిన భగవంతుం డిట్లనియె.

291

చ. జనవరపుత్ర నీయెడఁ బ్రసన్నుండవై పరమైనదాని న  
త్యనుపమమైనదాని సుమహస్సముదంచితమైనదాని మ  
ఘనతరవిశ్వరూపమును గ్రక్కునఁ జూపితి నాత్మయోగ యు  
క్తినిొరు లెఱుంగ రాద్యమగుదీని ఘనుండవు నీవుదక్కగన్.

చ. ఉరుగతి యజ్ఞదానముల సుగ్రతపోధ్యయ నాదికంబులఁ  
సురుచిరనిత్యసత్త్రియలఁ జూడ నశక్యుండవైతి నేను స

త్కరుణ దలిర్ప నట్టిఘనకాయముఁ జూపితి నీకు ధాత్రిలో  
నగుదుగ దీనిఁ జూడఁగఁ ద్వదన్యుఁడు శక్తుఁడు గాఁడు  
ఫల్గునా. 293

చ. ఇల నతిఘోరమై పరఁగు నీదృశ మైనమదీయరూపమున్  
వలనుగఁజూచి భీతి మది వల్పుదు నీ కిటు మూఢభావమున్  
వలవదుతోంటి సౌఖ్యచుగుభావముఁ జూపెదనిర్భయుండవై  
యలయక ప్రీతమానసుడవై గను మిప్పుడు పొందునందనా.

— సౌమ్యరూపంబు చూపుట —

క. అని పలికి వాసుదేవుఁడు  
పనివడి యాత్మీయరూపబాహుళ్యము గ్ర  
క్కున మాటుఁటచి నరునకు  
మునుపటి సౌమ్యస్వరూపమున్ జూపె రహిన్. 295

వ. అని పలికి సంజయుండు వెండియు భృతరాష్ట్రుని కిట్లనియె  
నట్లుగోవిందుం డర్జునునకుఁ దనయెప్పటి సౌమ్యరూపంబుఁ  
జూపి భీతుండైనయతని మధురవాక్యంబుల నాశ్వాసించిన  
నాఫల్గునుండు స్వస్థచిత్తుండై గ్రమ్మట నమ్మహాసుభావున  
కిట్లనియె. 296

గీ. మానుషంబైన నీదుసౌమ్యస్వరూప  
మిది విలోకించి చేప యేనిపుడు ప్రకృతి  
నొంది స్వస్థమానసుడవై యున్నవాడ  
ననిన నరునకు మరల నిట్లనియె శౌరి. 297

గీ. అనఘ చూడ నశక్యమైనట్టి నాదు  
రూప మిపుడెద్ది నీకు నేరువున నిట్లు

దర్శితం బయ్యె దాని సంతతముఁ జూడఁ  
గోరుదురు వేల్పు లెప్పుడు సూరివినుత.

298

గీ. సారిది నన్నిపు డీ వెట్లుసూచి తట్లు  
సూచుటకు నేను జపతపశ్శ్మృతులచేత  
విమలమఖములచేత దానములచేతఁ  
గర్తములచేత శక్యండుఁ గానుజుమ్మి.

299

గీ. పాండవోత్తమ యిట్టిరూపంబుగలిగి  
నట్టి యేనన్యగతముగా నట్టిభక్తి  
చేతఁ దెలియుటకును బ్రవేశించుటకును  
జూచుటకును శక్యండు నాదు శుభచరిత్ర.

300

చ. అనిశము నాకుఁ బ్రీతికరమైన సుకర్తము నాచరింపుచున్  
మునుకొనినన్ను శ్రేష్ఠునిగ బుద్ధిఁ దలంపుచు నాకు భక్తుడై  
మనమున సర్వభూతగణమందు విరోధముమాని సంగమున్  
దునిమినవాఁ డెవండు ననునూల్కొని పొందు నతండు  
పాండవా.

301

### ద్వాదశాధ్యాయము, భక్తియోగము

వ. అని యిట్లుపదునొకొండవయధ్యాయంబు నందు విశ్వరూప  
సందర్శనయోగం బుపదేశించిన విని యర్జునుండు హృషీ  
కేశుంజూచి దేవా యిన్విధంబున లోకంబునందు భక్తులై  
నిరంతరయోగయుక్తులై నిన్ను పాసించువా రెవ్వారు గల  
రెవ్వారు నాశరహితం బైనయవ్యక్తంబు నుపాసెతురు  
వారలలోన నెవ్వరు యోగంబు నెఱంగినవారిలో నుత్తము  
లగుదు రెఱంగింపుమని యడిగిననప్పుండరికాక్షుం డిట్లనియె.

క. పరమశ్చదాయతులై

సిరముగ నాయందు మనము చేర్చి సతతయో

గరతి ననుఁ గొల్పువారలు

సరసాత క నాకు యు క్తసమతు లుర్విన్.

303:

చ. సకల ప్రాణిహితార్థై జితమనస్సర్వేంద్రియ గ్రాములై

ప్రకటింపఁకొనుమొదలు పరమ మవ్యక్తం బనిరేశ్వము

సకలస్థం బచలం బచింత్యము ననాశం బై నకూటస్థమున్

సకలుండై భజించు నాతడును న న్బ్రాహ్మణునినైనాంత.

మున్.

304.

వ. ఇ తైఱంగునఁ బరమభక్తులై న న్నపాసించు వారలును నక్ష

రంజు నుపాసించువారలు నయ్యభయలు నన్నే పొందుదు

రీయిరు డేటంగులవారికి నాకంటె నన్యం బైన ప్రాప్త్యస్థానం.

బెద్దియు లేదైన నిందు విశేషంబు నెఱింగించెద వినుము.

గి. పరంగు ప్రాణులకుర్చి నవ్వి క్తమార్త

మది, యధిగమించుటకుఁ గష్ట మట్లు గాన

నరయ నవ్యక్తగతచిత్తు లై నవారి

కధికతన మగుసంక్షేప మనఘచరిత.

306.

సీ. సతతంబు నాయందు సర్వకర్తంబులు

విడిచి యన్యము గాని వితతయోగ

మున నన్నుఁ దలఁపుచు మునుకొని మత్పరు

లైయెవ్వరు భజింతు రట్టియోగ

విశుల మదాస క్తహ్మ వయల సంసార

వనధిలో పలఁబడి మునుఁగ కుండ

వెస నుద్ధరించెద విను మ్మీవు నాయందు  
మనము సేర్పుము బుద్ధి మరులుగొల్పు

తే. మవల నాయందె యుండెద వట్లు మాన  
సంబు సుస్థిరముగఁ జేయఁ జాలవేని  
కడఁగి యవల నభ్యాసయోగంబుచేతఁ  
జెలఁగి ననుఁ బొంద యత్నంబు సేయు మనఘ. 307

గీ. తొడరి యభ్యాసమం దశక్తుండ వైతి  
వేని మత్క ర్తృపరముండవై నెగడుము  
కర్తములను మదగ్ధంబుగా నొనర్చి  
సిద్ధివడసెద వీవుప్రసిద్ధచరిత. 308

గీ. సరవిఁ గర్తంబు లొనరింపఁ జాల వేని  
యనఘ మద్భక్తియోగంబు నాశ్రయించి  
సంయతాత్మవంతుండవై సర్వకర్త  
ఫలపరిత్యాగి వగుమీవు కలఁకలేక. 309

వ. పాండునందనా ! యభ్యాసంబుకంటె జ్ఞానంబు శ్రేయంబు.  
జ్ఞానంబుకంటె ధ్యానం బధికం బగుధ్యానంబుకన్నఫలపరి  
త్యాగం బెక్కుడై యుండుఁ గర్తృఫల పరిత్యాగంబుకంటె  
శాంతిఘనం బగు నదియునుం గాక సర్వభూతంబుల కద్వే  
ష్యుండును మిత్ర భావుండును మమతారహితుండును నిర  
హంకారుండును దయాళుండును సమసుఖదుఃఖుండును  
క్షమాసమేతుండును నిరంతరసంతుష్టుండును యోగియు  
నియతాత్ముండును దృఢనిశ్చయుండును మదర్పితబుద్ధి.



మానసుండునై యెవ్వండు ప్రవర్తించు నట్టి భక్తుండు  
నాకుఁ బ్రియుండు. 310

గీ. ప్రజలవలనఁ దనకుఁ బ్రజలకుఁ దనదెను  
భయము లే కమర్షభయముదముల  
చే విముక్తుఁ డగుచుఁ జెలఁగు నెవ్వఁ డట్టి  
సజ్జనుండు నాకు సమృతుండు. 311

సీ. దడుండు శుచి యనపేక్షుం డుదాసీనుఁ  
డపగతవ్యధుఁడు మదాశ్రయుండు  
సర్వకార్యారంభ సంపరిత్యక్తుండు  
మోహరాగ ద్వేషమోదశోక  
వర్జితుండు శుభాశుభత్యాగి తుల్యమా  
నావమానుండు తుల్యరిసఖుండు  
తుల్యశీతోష్ణుండు తుల్యదుఃఖ సుఖుండు  
తుల్యవిగర్హణస్తుతియు మౌన

తే. యుతుండు సంగరహితుఁ డొగి యదృచ్ఛాలాభ  
తుష్టుఁ డచలబుద్ధి నిష్ఠుఁ డమలుఁ  
డధికభక్తి యుక్తుఁ డనికేతనుం డెవ్వఁ  
డతఁడు ప్రియుండు నా కహర్నిశంబు. 312

వ. మఱియు నెవ్వరు మత్పరులై శ్రద్ధధానులై నాచేత నిష్ఠ  
డెఱింగింపంబడిన యా యమృత స్వరూప భక్తి ధర్మంబు  
నుపాసించు రట్టిపరమభక్తులు నా కత్యంత ప్రియు లగుదు  
రని యిట్లు ద్వాదశాధ్యాయంబునందు భగవద్భక్తియోగం  
బుపదేశించి గోవిందుండు వెండియు నిట్లనియె. 313

త్రయోదశాధ్యాయము, క్షేత్రక్షేత్రజ్ఞవిభాగయోగము.

క. క్షేత్రం బగు నీదేహము

క్షేత్రము దెలిసినయతండె క్షేత్రజ్ఞఁ డగున్

సూత్రంబుగఁ దద్వేత్తలు

క్షేత్రక్షేత్రజ్ఞ విధముఁ జెప్పిరి తెలియన్.

314.

క. క్షేత్రము లన్నిటియందును

క్షేత్రజ్ఞుఁడ నగుదు నేను జెలుపుగ క్షేత్ర

క్షేత్రజ్ఞవివేకమె నృప

పుత్రా జ్ఞాన మనియేను బుద్ధిఁ దలంతున్.

315.

కా. క్షేత్రం బెయ్యది యద్వికారి యగుచున్ జెల్వందు నెట్లుండు

నా, క్షేత్రం బెవ్వనిచేత నెవ్విధమునన్ సృష్టింపఁగా నయ్యె

నా, క్షేత్రజ్ఞుం డన నెవ్వఁ డెట్టి మహిమన్ జెల్వందు వాఁ

డింతయున్, బుత్రా! నీ కెఱిగింతు సూక్ష్మముగఁ దద్వేత్తంబు

నాలింపుమా.

316

గీ. వరుస నీయర్థము మహర్షి వరులచేతఁ

దగు శ్రుతులచేత హేతుమంతంబులైన

బ్రహ్మసూత్రపదములచే బహువిధములఁ

బరఁగ వేర్వేఱఁజెప్పంగఁ బడియె ననఘ.

317

క్షేత్రలక్షణము

వ. అర్జునా సృథివ్యాది పంచభూతంబులును శ్రోత్రాదిజ్ఞానేం

ద్రియ పంచకంబును వాగాది కర్తేంద్రియపంచకంబును

శబ్దాది విషయపంచకంబును మనంబును బుద్ధియు నహం

కారంబును బ్రకృతియుఁ గామంబును గ్రోధంబును సుఖం

బును దుఃఖంబును సంఘాతంబును జిత్రవృత్తియు ధైర్యంబు  
నివియన్నియుంగూడి తేత్రం బగునది సవికారంబనంబడు.

— శ్రీ త్రజ్జలక్షణము —

మఱియు మానవభంబులు లేకపోవుటయు హింసా  
రాహిత్యంబును ఘోరియు నార్జవంబును యాచార్యుల  
నుపాసించుటయు శుచిత్వంబును స్థిరత్వంబును మనోనిగ్ర  
హంబును విషయాదులయందు విరాగిత్వంబును నహంకార  
వర్జనంబును జన్మమరణజరావ్యాధి దుఃఖంబులయందు దోష  
దర్శనంబును బుత్రదార గృహతేత్రంబులయం దాసక్తి లేక  
పోవుటయు నిష్టానిష్ట లాభంబులయందు నిత్యంబు సమ  
చిత్తంబు గలుగుటయు ననన్యంబైన యోగంబుచేత నా  
యందు జలించని భక్తియు విజనప్రదేశం బాశ్రయించు  
టయు జనసమూహంబుల యందును రాగవర్జనంబును  
నధ్యాత్మజ్ఞానంబునందు నిత్యత్వంబును దత్త్వజ్ఞానార్థ  
సందర్శనంబు నిది మదీయ జ్ఞానం బని చెప్పంబడు. దీనికంటె  
నన్యం బెద్దిగల దది యజ్ఞానం బింక నెద్దాని నెఱింగి నరుండు  
మోక్షంబు నొందు నయ్యది తెలియఁ దగిన యది దాని  
నెఱింగించెదవినుము.

ఽ18

సీ. అనఘ పరబ్రహ్మ మది యనాదియు నది

సత్తుగాదరయ నసత్తుగాదు

పరంగ నంతటఁ బాణిపాదశిరోముఖ

కర్ణ నేత్రంబులు గలిగి సర్వ

మావరించి యనంతమై యుండు మఱియు స

ర్వేంద్రియుగుణముల నెపుడు చాల

నలరుచుండియు నిందియ పరివర్జితుడునై  
 సర్వభృద్వరుడై యసంఘడగుచుఁ  
 తే. బొసఁగ నిర్గుణుడై గుణభోక్త యగుచుఁ  
 గరములలో వెలిఁ గదులుచుఁ గదలకుండు  
 దూరగతుఁ డయ్యుడగ్గఱఁ దోచుచుండు  
 బరమసూక్ష్మచూటఁ దెలియఁబడఁడతండు.

319

గీ. తలఁప నవిభక్తుఁ డయ్యు భూతములయందుఁ  
 గడువిభక్తుడై యున్నట్లుగానుపించు  
 భూతభర్తయు జ్ఞేయుండు పోషకుండు  
 మఱియుఁ బ్రభవిష్ణుఁడు గ్రసిష్ణుఁ డరసిచూడ.

320

గీ. అతఁడు తేజంబులకుఁ దేజ మతఁడు ప్రకృతి  
 కన్నఁ బరుఁడుచు జ్ఞేయంబు జ్ఞానమతఁడు  
 జ్ఞాన గమ్యుఁడు సర్వహృత్సంస్థితుండు  
 సర్వభూతాశ్రయుం డనాశ్రయుఁ డతండు.

321

గీ. అనఘ క్షేత్రస్వరూపంబు నట్లు జ్ఞాన  
 రూపమంతయు జ్ఞేయస్వరూప మెల్లఁ  
 జెప్పఁబడె నాదుభక్తుండు చెలఁగి దీనిఁ  
 దెలిసి మద్భావమును బొందఁ గలఁడు పార్థ.

322

❦ జీవప్రకృతి కార్యములు ❦

గీ. ప్రకృతి పురుషులు నిరువురు పరఁగనాది  
 లేనివారిని దెలియుము మానసమున  
 మునుకొని వికారములు గుణములును బ్రకృతి  
 వలనఁ బొడమినవానిఁగాఁదలఁపు మనఘ.

323

గీ. కార్యకారణ కర్తృత్వకరణమందు  
 బ్రకృతి కారణ మని చెప్పబడియెఁ బురుషు  
 డట్లు సుఖదుఃఖ భోక్తృత్వమందు హేతు  
 వనుచు బుధులు నిర్దేశించి రనఘ చరిత. 324

క. ప్రకృతిగతుండై పురుషుఁడు  
 ప్రకృతివలనఁ బొడముగుణములం బ్రాపించుకొ  
 బ్రకృతిగుణసంగమముఁ బా  
 యక సదసజ్జన్మ హేతు వగునతని కిలకొ 325

క. మఱియు నుపద్రష్టయును నీ  
 శ్వరుఁడును మోదకుఁడు భోక్తయుఁ బరుఁడుకొ  
 బరమాత్మ యనుచుఁ బురుషుఁడు  
 బరువడి నీదేహమందుఁ బలుకఁ బడు నరా. 326

క. ధరనెవ్వఁ డిట్లు పురుషుని  
 వరమతి గుణసహితయైన ప్రకృతి నెఱుఁగున  
 న్నరుఁడు బహుగతుల నుండియు  
 మరలజనింపఁడు ధరిత్రి మఘవతనూజా. 327

— పరమాత్మను గాంచువారు —

క. ధరఁ గొందఱుధ్యానముచే  
 బరమాత్మను బుద్ధియందుఁ బరికింతురు కొం  
 దఱుసాంఖ్యముచే గొందఱు  
 పురుషవరా కర్తృయోగమునఁ గాంతు రొగ్గి. 328

—ॐ ఉపదేశంబుచేతనే తరించువారు ॥—

గీ. ధరణిఁ గొంద టీమార్గంబు నెఱుంగ కొరుల  
వలన విని దా దుపాసించు రలఘుభక్తి  
శ్రుతిపరాయణు లైనవారును దురంత  
మృత్యుసంసారవార్ధిఁ దరింతు రనఘ. 329

క. ఇలఁ జర మచరం బైనను  
బలుకొంచెం బైన నెంతవస్తువు గలుగున్  
దలఁపఁగ క్షేత్రక్షేత్ర  
జ్ఞులసంయోగమున నది యగున్ బాండుసుతా. 330

సీ. సకల భూతములందు సమత నుండి మహేశ్వ  
రుం డవి నశియింపుచుండఁ దాను  
నశియింపఁ డట్టులు నాశరహితునిగా  
వరబుద్ధి నతని నెవ్వఁడు చూచు  
నతఁడు చూచు సమత్వ మలవడ సర్వభూ  
తములయం దున్న బ్రహ్మమును నిత్య  
మట్లు చూచుచు నాత్మ నాత్మచేఁ జంపక  
పండితుం డగువాఁడు పరమునొందుఁ

తే. బ్రకృతిచేతనే సర్వకర్తము లొనర్పఁ  
బడుచు నున్నవి దీనికి బ్రహ్మ మేమి  
కర్తగాఁ డమృతాత్మఁ డకర్త యనుచు  
నెఱుంగు నట్టివాఁడే యాత్మ నెఱుంగు ననఘ. 331

గీ. ఇల సమస్తభూతముల భిన్న భావంబు  
నొక్కదానియందు నున్నదానిఁ  
భగవద్గీత—6

గాంగ నెపు డెటుంగు యోగి యప్పుడు బ్రహ్మ  
భూతుఁ డగుచునుండుఁ బుడమియందు.

332

—● బ్రహ్మంబు నిద్దణా బనుట. —●

గీ. అవ్యయుం డైనపరమాత్మ యఖిల తనువు  
లందు నుండియు నిర్గుణుం డగుటవలన  
నాదిమధ్యాంతవిరహితుం డగుటవలన  
నేమిసేయఁడు మరి యంటఁ డేమి యనఘ.

333

గీ. సురపథము సర్వగత మయ్యు సూక్ష్మ మగుట  
వలన నెట్లు సంబంధింపఁ బడక యుండు  
నట్లు సర్వశరీరస్థుఁ డయ్యు నాత్మ  
దగులువడఁ డెందును గిరిటి తథ్య మింత.

334

క. రవి యొక్కఁ డెవ్వధంబున  
వివిధజగంబులను జాల వెలుంగఁగఁ జేయున్  
భువి నటు డేత్రజ్ఞుండును  
వివిధడేత్రముల నెల్ల వెలుంగఁగఁ జేయున్.

335

వ. మరియు నిట్లు జ్ఞాననేత్రంబుచే డేత్రడేత్రజ్ఞులతార  
తమ్యంబును భూతప్రకృతిమోక్షణంబు నెవ్వ రెటుంగుదు  
రట్టివారు పరమసిద్ధి వడయుదు రని యిట్లు త్రయోదశా  
ధ్యాయంబునందుఁ బ్రకృతిపురుషవివేకయోగం బుపదేశించి  
వెండియుఁ బుండరీకాక్షుం డర్జునుం జూచి ధనంజయ  
ముసీంద్రు లెద్దాని నెఱింగి యింతకంటె నుత్కృష్టం బైన  
పదంబుఁ బ్రాపించి రట్టిజ్ఞానంబు గ్రమ్మట నుపదేశించెద నది  
సర్వజ్ఞానంబులలో నుత్తమంబై యుండు నీజ్ఞానంబు నాశ్ర  
యించినవారలు మత్స్వరూపత్వంబు నొంది గ్రమ్మట సద్గంబు

నందుం బొడమరు ప్రళయంబునందు దుఃఖింప రది యెయ్యది  
యనిన వినుము. 336

చతుర్దశాధ్యాయము, గుణత్రయవిభాగయోగము

— ప్రకృతిపురుషులు జగంబులకుఁ దల్లిదండ్రు లనుట —

క. విను మత్ప్రకృతి జగంబున  
కనిశము కారణము దానియం దొగి గర్భం  
బును దాల్తు నేను దానం  
జనియించు సమస్తభూతసంఘము వత్స. 337

క. నరసర్వయోనులం దు  
ర్వర నేమూర్తులు జనించు వానికి నెల్లక  
బరఁగఁ బ్రకృతి కారణ మం  
దటి కేవీజం బొసంగు తండ్రిని జుమ్మి. 338

— సత్త్వరజస్తమోగుణవిభాగములు —

క. అనఘా ప్రకృతివలనఁ బు  
ట్టిన సత్త్వరజస్తమోభిధేయగుణంబుల్  
తను వందు సంతతంబును  
వినాశరహితుఁ డగుపురుషు వెన బంధించున్. 339

గీ. కురుకులనరేణ్య యశ్శూఁడు గుణములందు  
సత్త్వ మతినిర్మలం జౌట సత్ప్రకాశ  
కం బయి యనామయం బయి గాత్రమందు  
జ్ఞానసుఖములచే దేహిఁ గట్టివైచు. 340

గీ. అనఘచరిత తృష్ణాసంగజనిత మయిన  
రజము రాగస్వరూపమై గ్రాలుచుండు



నది శరీరిని బంధించు ననవరతము  
కర్మసంగంబుచేత నీకాయమందు.

341

గీ. అఖిలదేహిసమైహాన మైనయట్టి  
తమము నజ్ఞానజం బని దానిఁ దెలియ  
తగఁ బ్రమాదనిద్రాలసత్వములచేత  
నది శరీరిని బంధించు నంగమందు.

342

క. వినుము సుఖమందు సత్త్వం  
బనవరతము రజము కర్మమందుఁ దమము చ  
య్యనసాత్మపరిజ్ఞానము  
చనఁ జేసి ప్రమాదమందుఁ జాల వెలుంగున్.

343

గీ. రజమును దమోగుణంబు నిరాకరించి  
సత్త్వ మలరారు మరి రజస్సత్త్వముల ని  
రాకరించి తమం బొప్పు వీరకఁ దమము  
సత్త్వము నిరాకరించి రజంబు చెలఁగు.

344

సీ. రహి మి-అ మేన సర్వద్వారములయందు  
జ్ఞానప్రకాశంబు గలుగు నెప్పు  
డపుడు సత్త్వోద్రేక మని యెఱుంగుము దాని  
వెలయ రజం బభివృద్ధి నొంద  
నపుడు లోభంబు కర్తారంభమును గామ  
మశమంబు జనియించు నట్లు తమము  
వృద్ధిఁ బొందిన నప్రవృత్తియు మోహంబు  
కడుఁ బ్రమాదం బప్రకాశతయును

— చచ్చునప్పు డేగుణం బున్న నాజన్మంబు వచ్చుననుట —

తే. గలుగు నెప్పుడు సత్త్వంబు గడుఁ బ్రకాశ

మొందు నప్పుడు దేహి తా నొడలిఁ బాసి  
చనియె నేని యతండు ప్రశాంతుఁ డగుచు  
నుత్తమజ్ఞులలోకంబు నొందు ననఘ.

345

మొనసి రజమందు మృతుఁడై  
చనిననరుఁడు పుట్టుఁ గర్తృసంగులయందున్  
వినుము తమమందు గెడసిన

జనుఁ డటు పశ్చాదులందు జనియించు నిలన్.

346

సుకృతకర్తృంబునకుఁ బరిశుద్ధమయిన  
ఫలము సాత్త్విక మందురు పరఁగ దుఃఖ  
మది రజోగుణఫల మండ్రు సదమలాత్మ  
వరుస నజ్ఞాన మది తమగఫలము సుమ్మి.

347

అమలసత్త్వంబువలన జ్ఞానము జనించు  
రాజపుత్త్ర లోభము పుట్టు రజమువలనఁ  
దమమువలన నజ్ఞాన మెంతయుఁ బ్రమాద  
మోహములుఁ బుట్టు నిజ మింత మోహదూర.

348

ఒనర సత్త్వస్థులగుపుణ్య లూర్ధ్వగతికిఁ  
జనుదురు రజోగుణస్థులు మొనసి మధ్య  
గతి గమింతురు తామసుల్ కడుజఘన్య  
కర్మలై పోదు రిల నధోగతికి వత్స.

349

అర్జున విను ద్రష్ట యగువాఁడు గుణముల  
కంటెఁ బరుం డైనకర్తగాఁగ  
నను విలోకింపక నయముతో గుణముల

కంటె నన్యునిఁగాఁగఁ గాంచు నతఁడు  
మద్భావమును బొందు మరియు దేహసముదృష్

వములైన యీ త్రిగుణముల దాటి  
రహి జన్మమృత్యుజరాదుఃఖములచేత  
ముక్తుడై మనుజుఁడు ముక్తి నొందు  
ననిన విని యర్జునుండు మురారిఁ జూచి  
దేవ యేహేతువులచేతఁ ద్రిగుణములను  
గడచు నెట్టియాచారంబు గలిగి వీని  
దాటఁగా వచ్చు నాకు నింతయును జెపుమ.

350

— శ్రీగుణాతీతులక్షణము —

వ. అని యడిగిన భగవంతుం డర్జునుం జూచి పాండునందనా  
సత్త్వగుణచిహ్నం బయిన ప్రకాశంబును రజోగుణచిహ్నం  
బయిన ప్రవృత్తియుఁ దమోగుణచిహ్నం బయినమోహంబు  
నిష్కూడు ప్రవర్తింపుచుండ నెవ్వండు ద్వేషింపకుండు, నవి  
నివర్తింపుచుండ నెవ్వండు కాంక్షింపకుండు నతండు  
త్రిగుణాతీతుం డనం బరఁగు వాఁడీయి.

351

సీ. ధరలోన నెవ్వఁ డుదాసీనుఁచందాన  
నుండి గుణంబుల నొగిఁ జలింపఁ  
డెవ్వఁడు తమయంత నీగుణంబులు ప్రవ  
ర్తింపుచున్న పటంచుఁ దెలిసి చలన  
మొందక సుస్థితి నుండు నెవ్వఁడు దుఃఖ  
సుఖములు గర్హణస్తుతులు కాంచ  
నాశ్చలోష్టములు మానావమానములు ప్రి  
యాప్రియంబులును మిత్రారిపక్ష

తే. ములు సమంబుగ మనమ లోపలఁ దలఁపుచుఁ  
గలఁక మాని సర్వారంభములను విడిచి

సరవి నెవ్వియు నంటక స్వస్థుఁ డగుచు  
నలరు నతఁడు గుణాతీతుఁ డనఁగఁ బరఁగు.

352

ప. మఱియు ననన్యం బైనభక్తియోగంబుచేత నెవ్వఁడు నన్ను  
నేవించు నతం డీ ప్రకృతిగుణంబుల నతిక్రమించి బ్రహ్మ  
మయుం డగుటకు సమర్థుం డగు నేను బ్రహ్మంబునకు  
మోక్షంబునకు నక్షరంబునకు శాశ్వతం బయినధర్మంబునకు  
ముఖ్యం బయినసుఖంబునకు నాశ్రయఁడ నగుదు నని యిట్లు  
చతుర్దశాధ్యాయంబునందు గుణత్రయవిభాగయోగం బుప  
దేశించి ముకుందుండు వెండియు నిట్లనియె.

పంచదశాధ్యాయము, పురుషోత్తమ ప్రాప్తియోగము

— సుసారపృక్షవివరణము —

భారతోత్తమా ఛందంబు లేద్దానివర్ణంబు లగు నట్టి  
యశ్వత్థం బొక్కటి గలదు దాని మూలంబు లూర్ధ్వ  
గతంబులై కొమ్మ లధోగతంబులైయుండు దాని నాశంబు  
లేనిదానిఁగా నొడువుదురెవ్వఁడు దాని నెఱుంగు నతండు  
వేదవిదుం డనం బరఁగు దాని శాఖలు సత్త్వాదిగుణంబుల  
చేతఁ బ్రవృద్ధంబులై శబ్దాదివిషయంబు లనుపల్లవంబులు  
గలిగి క్రిందికి మీఁదికి బ్రసరించియుండుఁ దన్మూలంబు  
లధోగతంబులై మనుష్యలోకంబు నందుఁ గర్తాను  
బంధంబులై యొప్పు దాని కాది మధ్యాంతంబులు లేవు  
గావున.

353

— సుసారపృక్షఖండనము —

సీ. మునుకొని సువిరూఢమూలమై యొప్పు నీ  
యశ్వత్థమును దృఢ మగు నసంగ

వరకుతారంబుచే నఱికి యవ్వల నరు  
 లెద్దానిఁ బ్రాపించి యించుకై నఁ  
 గ్రమ్మఱ రా రట్టిఘనతరపరమప  
 దంబు నన్వేషింపఁ దగుఁ గిరీటి  
 వల నొప్ప నెవ్వనివలనఁ బురాణియై  
 నట్టిప్రవృత్తి యొప్పారు నట్టి

తే. యాద్యుడై యొప్పు పురుషు నే నధిగమింతుఁ  
 గామసమ్మోహమానసంగములు విడిచి  
 యాత్మ నిత్యులై యద్వంద్వులై తనర్చు  
 నట్టి సుజ్ఞాను లొందుదు రప్పవంబు.

354

గీ. మనుజు లెద్దానిఁ బ్రాపించి మరలఁ బుట్టి  
 రట్టి పదమును సూర్యశశాంకవహ్ని  
 లాత్మరుచుల దీపింపఁ జేయంగఁ జాల  
 రదియె నాకు సముత్కృష్టమయిన పదము.

355

— జీవసృష్టిక్రమము —

క. మానుగ జగతిఁ బురాణం  
 బైనమదంశంబె జీవుడై ప్రకృతి గత  
 జ్ఞానేంద్రియపంచకమును  
 మానసమును బట్టి తిగుచు మానక యెపుడున్.

356

గీ. ఏతనువు నీశ్వరుఁడు పొందు నేతనువును  
 వదలు నట్టి శరీరంబువలన వీని  
 సరవి గైకొని యేగు నాశయమువలన  
 ననిలుఁ డటుగంధములు గొని చనినపగిది.

357

గీ. శ్రవణమును స్పర్శనంబును జక్షువులును  
మరియు రసనంబు ఘ్రాణంబు మానసమును  
దగ నధిష్ఠించి జీవుండు మిగుల సర్వ  
విషయముల సంతతంబు నేవింపుచుండు. 358

క. కుడుచుచు నడుచుచు నిలుచుచు  
విడుచుచు గుణయుక్తుఁ డగుచు వెలిగెడు వానిం  
గడుజీవుఁ డని యెఱుంగరు  
జడమతు లెఱుంగుదురు జ్ఞానచక్షువు లనఘా. 359

చ. అలయక యోగు లీతనిఁ బ్రయత్నము నేయుచు నాత్మ  
యందు నిశ్చలముగ నున్న వానిఁగ నిజంబు నెఱుంగుదు  
రజ్ఞులైన నిశ్చలమతిహీను లొక్కమొగిఁ జాలఁ బ్రయ  
త్నముఁ జేసియున్ సముజ్జ్వలుఁ డగునీశ్వరం దెలియఁ  
జాలరు భారత నిక్క మింతయున్. 260

— { సూర్యాదులందుఁ గల తేజోధారణాదులు భగవంతుని  
వలననే గల్గుననుట } —

గీ. అనఘ యేతేజ మాదిత్యు నాశ్రయించి  
జగము నంతయు వెలిగించుఁ జంద్రునందు  
ననలునందు నేతేజంబు దనరియుండు  
దాని మత్తేజమునుగాఁగ దలఁపు మెపుడు. 361

చ. ధరణిని బొంది భూతములఁ దద్దయుఁ దేజముచే ధరింపుదున్  
సరవి రసస్వరూపుఁ డగుచంద్రుఁడనై మొలిపింతు నోషధుల్  
సురుచిరవహ్నినై యొడలు సొచ్చి వెసం బచనంబునేయు.  
దున్, వరుసఁ జతుర్విధంబులుగఁ బ్రాణ మపానముఁ గూడి  
యన్నమున్. 362

శా. ప్రాదుర్భూతసమస్తమానసములక్ వర్తింతు నశ్రాంతముక్  
వేదజ్ఞాండను వేదవేద్యుడరహిక్ వేదాంతకారుండ నీ[కాం,  
స్వాదంభంబు లపోహనంబును స్మృతిజ్ఞానంబులుక్ మోహ  
క్షాదర్పంబులు నిన్ని నావలననే జన్మించె శక్రాత్తజా. 363

— శ్రీరాక్షరాతీతనిరూపణము —

- క. క్షరుఁ డన నక్షరుఁ డనఁగా  
పురుషులు గల రిగ్ద అందు భూతములెల్లక్  
క్షరుఁ డందురు కూటస్థుని  
నిరపుగ. నక్షరుఁ డటంచు నెన్నుదు రుర్విన్. 364
- గీ. అనఘ యెవ్వఁడు లోకత్రయమున నుండి  
యఖిలభారంబును వహించు నట్టిపురుషుఁ  
డన్యుఁ డుత్తముఁ డీశ్వరుం డవ్యయుండు  
వరఁగఁ బరమాత్మ యని చెప్పఁబడుఁ గిరీటి. 365
- గీ. తలఁప నేను క్షరాక్షరంబులను దాటి  
యవ్వల వెలుఁగువాఁడ నట్లగుటఁ జేసి  
కడఁగి వేదఁబుచేత లోకంబుచేతఁ  
బుడమి బురుషోత్తమం డనఁ బొగడు గంటి. 366
- గీ. మోహ మొందక యెవ్వఁడు పుడమి నన్ను  
వెలయఁ బురుషోత్తమునిగాఁగ దెలియు నతఁడు  
వరఁగ సర్వజ్ఞుఁ డగు సర్వభావములను  
నన్ను భజియించు నిత్యంబు నయచరిత్ర. 367
- వ. పాండవోత్తమా యీగుహ్యంబైన శాస్త్రం బిట్లు నాచేత  
నెఱింగింపఁబడియె దీని నెఱింగినవాఁడు బుద్ధిమంతుండును  
గృతార్థుండు నగు నని యిట్లు పంచదశాధ్యాయంబునందుఁ

బురాణ పురుషోత్తమయోగం బుపదేశించి వాసుదేవుండు  
వెండియు నిట్లనియె. 369

పోడశాధ్యాయము, దైవాసురసంపద్విభాగయోగము

—ॐ దైవసంపద - ఆసురసంపద ॐ—

సీ. స్వాధ్యాయ మభయంబు సత్త్వసంశుద్ధియు  
దానంబు యజ్ఞంబు తపము దమము  
హంతియు జ్ఞానయోగవ్యవస్థితియు నా  
ర్జవమును సత్యంబు శమము త్యాగ  
మక్రోధమును శౌచ మఖిలభూతములందు  
దయయు నహింసయు నియమశుద్ధి  
ధైర్యం బలోలుపత్వ మచాపలంబును  
క్షమయును దేజంబు గర్వవృజ్జ

తే. నంబు మృదుభావము నవై శునంబు ద్రోహ  
చింతలేమియు ప్రీయును జిత్తశుద్ధి  
పరఁగ నివి దైవియైన సంపదను గుడువ  
జగతిఁ బుట్టినవారికి నగుఁ గిరీటి. 369

గీ. మరియు నాసురియైన సంపదను గుడువ  
నవనిఁ బుట్టిన వారికి నగుఁ బ్రమాద  
రోషదర్పాతిమాన పారుష్యదంభ  
ములును గామమోహజ్ఞానములుఁ గిరీటి. 370

గీ. దైవసంపద మోక్షంబు తగ నొసంగుఁ  
బరఁగ నాసురసంపద బంధమొసంగుఁ  
బుడమి దైవసంపదఁ గూర్చి మిట్టి తీవు  
వ్యసన మొందకు మింత సత్యంబు పార్థ. 371



- క. దైవం బన నాసురమన  
వావిరి సర్గములు రెండు వఱలుఁ బుడమిలో  
దైవంబు చెప్పఁబడియెను  
ధీవర యాసురము నింకఁ దెలిపెద వినుమా. 372
- క. పరఁగఁ బ్రవృత్తినివృత్తుల  
నరయంగ నెఱుంగ రవని నాసురజనముల్  
మరి వారియందు నుండవు  
సరసత నాచారసత్యశౌచము లనఘా. 373
- గీ. కామహేతుకంబు కరము పరస్పర  
జాత మన్య మేమి జగతి లేదు  
జగ మనీశ్వరం బసత్యంబు నప్రతి  
ష్ఠిత మఁటంచు వారు చెప్పి రనఘ. 374
- క. అని యిటు బుద్ధిఁ దలంపుచు  
మునుకొని దుష్టాత్ము లల్పబుద్ధులు కూరుల్  
జనియింతు రుర్విలోపల  
సనిశము లోకక్షయార్థ మహితాత్మకులై. 375
- సీ. అనఘ దుష్పూరకామాశ్రయులై గత  
జ్ఞానులై దుష్పరిగ్రహముఁజేసి  
యపరిశుద్ధవ్రతులై దంభమానమ  
దాన్వితులై యుందు రవని మరియు  
సంతపర్యంతంబు సమితచింతాసక్తు  
లై కామభోగంబు లనుభవింపఁ  
దవీలి వారితమాత్రము నిశ్చయించుక  
బహుళత్వస్థాపాశబద్ధు లగుచు

తే. సాంద్ర కామరోషములందు సక్తులగుచు  
నఖలకామభోగంబుల ననుభవింపఁ  
దలఁచి యన్యాయముగఁ బరద్రవ్యములను  
సతత మార్జింపుచుందురు సవ్యసాచి.

376.

సీ. ఈమనోరథ మిప్పు డేను బొందితి నింక  
విడువ కీకోరికఁ బడయువాఁడ  
నిది నాకుఁ గలదిప్పు డిఁకమీఁదఁ గ్రమ్మఱఁ  
దరల కీవిత్త మంతయు లభింతుఁ  
బరఁగ నాచేత నీవగతుఁడు హతుఁ డయ్యెఁ  
జంపెదఁ దక్కిన శత్రువులను  
నేబలవంతుఁడ నేను భోగిని సుఖ  
నేను సిద్ధుండ నే నీశ్వరుండ

తే. నేను సత్కులవంతుండ నేను ధనిని  
వసుధ నాకు సమానుఁడెవ్వఁడు గలఁడు  
సవన మొనరింతు నొసఁగుదు సంతరింతు  
ననుచు నిబ్బంగిఁ బలుకుదు రజ్ఞు లగుచు.

377

గీ. బహువిధనితాంతచిత్తవిభ్రాంతి గలిగి  
మోహపరివృత్తులై కామభోగసక్తు  
లగుచు నపవిత్ర మయిన దురంతఘోర  
నరకమునఁ గూలుదురు వారు నయచరిత్ర.

378

క. ధనమానమదాన్వితులై  
గొనకొని తముఁ దామె పొగడుకొనుచు భువి మఖం  
బొనరింతురు దురహంకృతి  
మునుకొని దంభమునఁ జేరు వొందుటకొఱకై.

379

— నన్ను ద్వేషించు వారలకు నీచజన్మాదులు గలిగింతు ననుట —

క. బలదర్పాహంకారం

బులఁ గామక్రోధములను బొంది యసూయఁ  
దలకొని నను ద్వేషింపుదు  
రలుకం దమయందు నొడులయం దనిశంబున్.

330

గీ. అట్టి క్రూరమతుల నశుభుల వైదుల

మానుషాధములను మాన కేను

భవముఁ దొలఁగ నీక పట్టి యాసురయోను

లందు వైతుఁ గౌరవాగ్రగణ్య.

331

గీ. ఆసురయోనుల నిబ్బంగి నధిగమించి

మొనసి జన్మజన్మంబున మూఢు లగుచు

నెలమి నన్నెన్నఁడును భజియింప కవల

నధమగతి కేఁగుదురు వార లనఘచరిత.

332

గీ. తివిరి లోభంబు కామంబు ద్వేష మనఁగఁ

నరయ మూఁడు వాక్కిల్ల గు నరకమునకు

మించి యాత్మనాశంబు గావించు నివి వి

వేకులగు వార లిమ్మాటి విడువవలయు.

333

క. వరుసఁ దమోద్వారములై

పరఁగెడునిమ్మాటి విడిచి ప్రాజ్ఞుఁడు తనకుం

బరమశ్రేయము నేయాచుఁ

బరమగతిం బొందు నవలఁ బొందుకుమారా.

334

గీ. పృథివి నేమానవుఁడు శాస్త్రనిధిని విడిచి

మించి తనయిచ్చకొలదిఁ జరించు వాని

కిద్దర సుఖంబులే దాత్త సిద్ధి లేదు  
పరమగతి లేదు నిక్కంబు పాండవేయ.

335

వ. కావునఁ గర్తవ్యాకర్తవ్య నిశ్చయంబునందు నీకు శాస్త్రంబే  
ప్రమాణంబు శాస్త్రవిధానంబుచేత నుడువంబడినదాని  
నెఱింగి యిచ్చటఁ గర్తంబు గావింపు మని యిట్లు పది  
యాటవయధాన్యంబు నందు దైవాసురసంపద్విభాగ  
యోగం బుపదేశించిన విని గుడాకేశుండు హృషీకేశుం  
జూచి దేవా శాస్త్రవిధిని బరిత్యజించి శ్రద్ధాసమన్వితులై  
యజ్ఞంబులు సేయుదు రెవ్వ రట్టివారికి నిష్ఠయెయ్యది యది  
సత్త్వంబో రజంబో తమంబో యెఱింగింపు మని ప్రార్థించిన  
భగవంతుం డిట్లనియె.

336

సప్తదశాధ్యాయము, శ్రద్ధా త్రయ విభాగ యోగము

— సత్త్వరజస్తమోగుణ స్వరూపము —

శీ, అనఘ దేహిస్వభావజం బైన శ్రద్ధ  
మూఁడువిధములు గలదియై మొనయుచుండు  
సాత్త్వికి యనంగ మరియు రాజసి యనంగఁ  
దామసి యనంగఁ జెప్పెద దాని వినుము.

337

— సాత్త్విక రాజస తామసులు సేయు పూజాభేదములు —

సీ. సర్వమానవులకు స్వస్వభావమునకుఁ  
దగిన శ్రద్ధయుఁ గల్గి దనరుచుండు  
జగతి నీపురుషుండు శ్రద్ధామయుం డగు  
నెవ్వని కే శ్రద్ధ నివ్వటిల్లు  
నతఁ డీధరిత్రిలో నాశ్రద్ధగలవాఁడు  
సాత్త్వికుల్ దేవపూజన మొనర్తు

రరుదార రాజసుల్ యక్షరాక్షసులను  
దవిలి భజింతురు తామసులును

తే. బ్రేతభూతంబులను బూజనేతు రెపుడు  
కామదర్పమద ద్వేషకలితు లగుచు  
విధిహితము గానితపము గావించువార  
లసురసంబంధనిశ్చయు లని తలంపు.

338

గీ. మరియు నవివేకులై దేహమధ్యగతుఁడ  
నైననన్న భూతంబుల ననుదినంబు  
నెవ్వరు కృశింపఁజేతు రాహీనబుద్ధు  
లసురసంబంధనిశ్చయు లని తలంపు.

339

❖ వారీయాహారభేదములు ❖

క. సవనతపోదానంబులు  
భువి నాహారంబుఁ జూడ భూజనములకు  
ద్రివిధంబు లగుచు నుండును  
వివరించెద వానితెఱఁగు వినుము కిరీటీ.

390

గీ. ఆయురారోగ్యబలసత్త్వహర్షసుఖవి  
వర్ధనంబులు స్నేగముల్ స్వాంతహారము  
లటుల రస్యంబు లైన యాహారము లవి  
కారవోత్తమ వినుసాత్త్వికప్రియములు.

391

గీ. పరఁగ దుఃఖశోకామయప్రదములైన  
కటులవణతి క్తతీక్ష్ణరూక్షప్రదాహ  
కారణోష్ణంబు లైనయాహారము లవి  
శక్రనందన విను రాజసప్రియములు.

392

గీ. యాతయామంబు గతరసం బపరిశుద్ధ  
మధికదుర్గంధ ముచ్చిష్ట మనుచితంబు  
పర్యుషితమైన యన్నంబు పరఁగ నెపుడు  
జగతిలోపల నిది తామసప్రియంబు.

393

— వారియజ్ఞ భేదములు —

వ. మరియు ఫలకాంతులు గానివారిచేత శాస్త్రదృష్టవిధానం  
బునఁ గావింపంబడునట్టియజ్ఞంబు సాత్త్వికయజ్ఞంబు ఫలంబు  
గోరి దంభార్థంబుగా నెయ్యది గావింపంబడు నట్టియజ్ఞంబు  
రాజసయజ్ఞంబు శ్రద్ధాయుక్తండు గాక శాస్త్రం బెఱుంగక  
యన్నం బొసంగక దక్షిణ లిడక మంత్రహీనంబుగాఁ గావిం  
చునట్టియజ్ఞంబు తామసయజ్ఞంబు ఇవి త్రివిధయజ్ఞంబులు  
నీకెఱింగించితి నింక త్రివిధతపంబు లెఱింగించెద వినుము.

— వై వారివే కాయక మానసిక వాచిక తపస్సులు —

క. గురు దేవప్రాజ్ఞద్విజపరిపూజా బ్రహ్మచర్యపరశౌచంబుఁప్రసాద  
గరిమనహింసార్జవములుధరఁగాయిక తపమనంగదద్దయు నొ

క. అనఘా సత్యము ప్రియహిత  
మను వొందఁగ దుఃఖరహిత మయిన వచనముఁ  
ఘనతరవేదాధ్యయనం  
బన నివి వాచికతపంబు హరిహరపుత్రా,

396

క. మానసశాంతియు సౌమ్యము  
మానం బాత్మావరోధమానసశుద్ధి  
మానుగ నివి చర్చింపఁగ  
మానసతప మనఁగఁ జెల్లు మహిఁ బాండుసుతా.

397

గీ. ఉర్వి ఫలకాంక్ష లేకయే యోగిజనులు  
చెలగి శ్రద్ధాసమేతులై సేయునట్టి  
యీ త్రివిధమైనతపమె సురేంద్రపుత్ర  
ధరణి సాత్త్వికతపము నా వఱలుచుండు. 398

గీ. అనఘ సత్కారమానపూజార్థ ముర్వి  
దంభబుద్ధిఁ గావించెడుతపము చూడ  
రాజసతపంబు నా నొప్పు రాజపుత్ర  
పరఁగ నిది చలనం బధుఁగఁబంబు సుమ్మి. 399

గీ. చపలమతి నవివేకనిశ్చయముచేత  
నైనఁ బరిపీడనంబుచే నాత్మ శత్రు  
నిరసనార్థంబు గావించు నీచతపము  
జగతిఁ దామసతప మగు సవ్యసాచి. 400

❖ వారిదానములు ❖

గీ. దేశకాలసాత్రంబులు దెలిసి యనుప  
కారికొఱ కిది యొసఁగుట కార్య మనుచుఁ  
దలఁచి భక్తి నొసంగినదాన మనఘ  
దనరు భువిలోన సాత్త్వికదాన మనఁగ. 401

గీ. ధరణిఁ బ్రత్యుపకారంబుకొఱకుఁ గాని  
మరియు ఫలమును బ్రాపించుకొఱకుఁ గాని  
తవిలి ఖేదంబుగాఁగ నెద్దాని నొసఁగు  
నట్టి దానంబు రాజసం బండ్లు బుధులు. 402

గీ. కడఁగి దేశంబు కాలంబు గానిచోటఁ  
ప్రీతిచే సత్కరింపక నీతి మాని

కసరి వైచుచు నెద్దాని నొసఁగునట్టి  
దాన మది తామసం బగు దండితారి.

403

❦ ఓంకత్సచ్చబ్రహ్మవిధము ❦

సీ. వసుధలోఁ బ్రణవపూర్వకముగా నిది సత్య  
మనియెడు నిర్దేశ మాత్మ కెపుడు  
త్రివిధమై స్మృత మగుఁ దెఱఁగొప్ప దానిచే  
మున్ను విప్రీలు వేదములును యజ్ఞ  
ములుఁ బుట్టెఁ గావున ముచుకొని బ్రహ్మవా  
దులశాస్త్రగదితక్రతుప్రదాన  
తపములు ప్రణవంబు దగ నుచ్చరించి ప్ర  
వర్తింపుచున్నవి వదల కెపుడు

గీ. మోక్షకాంక్షులచేత సముత్సుకమున  
బహువిధక్రతుదానతపఃక్రియలును  
పరఁగఁ దచ్చబ్రహ్మ స్మరించి ఫలము విడిచి  
విడువ కెపుడుఁ బ్రవర్తింపఁబడుఁ గిరీటి.

404

గీ. జగతి సద్భావమందును సాధుభావ  
మందు సచ్చబ్రహ్మ ప్రయుక్తమగుచు నుండు  
మరియు నారీతి యోగ్యకర్తృంబులందుఁ  
బరఁగ సచ్చబ్ర మది గూర్పఁబడుఁ గిరీటి.

405

గీ. యజ్ఞ దానతపంబులయందు నునికి  
ఘరుస సత్తని చెప్పంగఁ బడియె దానిఁ  
బడయఁ గోరినవానిసంబంధకర్త  
మదియు సత్తని చెప్పంగ నగుఁ గిరీటి.

406



వ. మఱియు శ్రద్ధ లేక గావించినహోమంబును నొసంగిన దానంబును దప్తంబయిన తపంబును గృతం బైనకర్తంబును నసత్తని చెప్పంబడు నది యుభయలోకంబులయందు లేదని యిట్లు సప్తదశాధ్యాయంబునందు శ్రద్ధాత్రయ విభాగయోగం బుపదేశించిన విని యర్జునుండు వెండియు జనార్దనుం జూచి మహాత్మా సన్నాతత్త్వంబును ద్వాదశ తత్త్వంబును వేర్వేర నెఱుంగ నిచ్చయిగచితిఁ గృపాశుం డవై యానతి మ్మని యడిగిన నాభగవంతుం డతని కిట్లనియె.

అష్టాదశాధ్యాయము, మోక్షసన్నాతయోగము

—ॐ త్యాగలక్షణము ॐ—

సీ. విను కామ్యకర్తముల్ విడుచుట సన్నాత  
మనియుఁ గర్తఫలంబు నట్ల విడుచు  
టది త్యాగ మనియుఁ బల్కుదురు తత్త్వజ్ఞులు  
జగతిఁ గొందఱు విచక్షణులు కర్త  
మతిదోషము త్యజింప నగు నని పల్కుదు  
రందుఁ గొందఱు దానయజ్ఞతపము  
లవి త్యజింపంగ రా దని వచింతురు కర్త  
సంపరిత్యాగంబు సాధుజనులు

తే. మూడు విధములు గలదిగా నాడి రందు  
నాదు నిశ్చయ మెఱిగింతు నయముతోడ  
యజ్ఞదానతపఃకర్త మార్కులకుఁ బ  
విత్ర మొనరింపదగు దాని విడువరాదు,

408

క. తడయక సంగము ఫలమును  
విడిచి వివేకజ్ఞుఁ డీ త్రివిధకర్తంబుక

బుడమి నొనరింపఁగాఁదగు

విడువక యిది నామతంబు వీరవరేణ్య.

409

— సాత్త్వికరాజసతామసత్త్వాగములు —

క. విను నియతం బగు కర్తము

మునుకొని విడువంగ రాదు మోహముచే జ

య్యన విడిచెనేని బలభం

జనతనయా యదియుఁ దామసత్త్వాగ మగున్.

410

గీ. పాండవేయ కాయక్షేత్రభయమువలనఁ

గర్త మతికష్ట మని వానిఁ గడఁగి విడుచు

నతని త్యాగంబు రాజసత్త్వాగ మందు

వాని కుర్విఁ గర్తత్యాగఫలము లేదు.

411

గీ. అనఘ నియతకర్తం బవశ్యంబుసేయ

వలయునది యందు సంగంబు ఫలము విడిచి

కర్త మొనరించు వానిత్యాగంబు జగతి

సాత్త్వికత్యాగ మందురు సవ్యసాచి.

412

గీ. అనఘ త్యాగియు సత్త్వగుణాశ్రయుండు

సరవి మేధావి చిన్న సంశయఁడునైన

జనుఁ డశుభకర్తమందు ద్వేషంబు నొందఁ

డుర్వి శుభకర్తమున సంగమొందఁ డనఘ.

413

— ఇష్టానిష్టమిశ్రకర్తఫలములు —

వ. మరియు దేహధారి యగువాఁ డశేషకర్తంబులు పరిత్య

జించుటకుసమర్థుండు గాఁడు కర్తఫల పరిత్యాగంబు సేయ

నరుఁడే త్యాగి యనంబడుఁ గర్తఫలం బిష్టం బనియు ననిష్టం

బనియు మిశ్రం బనియు మూఁడు దెఱంగులు గలదిగా

నుండు నది ఫలవరిత్యాగులు గాని వారికిఁ బరలోకంబునం  
గలిగియుండుఁ బరిత్యాగి యగు వాని కుభయలోకంబులు  
లేదు మరియు సమస్త కర్మసంసిద్ధి కొఱకు సిద్ధాంతం బైన  
సాంఖ్యశాస్త్రంబునందుఁ బంచవిధ కారణంబులు చెప్పం  
బడియె వాని నెఱింగించెద వినుము. 414

—ॐ కర్తవ్యార్థి కారణపంచకము ॐ—

క. వహస శరీరము కర్తయుఁ

బరంగఁ బృథగ్విధకరణము బహుళవిధవృథ

గర్వచేష్టయు నిన్నాలుగు

మరియున్ దైవంబు పంచమం బగు ననఘ. 415

గీ. వాఙ్మనగకాయములచేత వరుస నుర్వి

స్థాయ్యమైనను విపరీతమైన నేమి

వేడ్కతో మానవుండు గావించునట్టి

కర్మమున కివి యైదును గారణములు. 416

గీ. పుడమి నెవ్వఁ డశిషీతబుద్ధి యగుట

చేత నీయర్థమందు దుశ్చిత్తుఁ డగుచుఁ

ధన్యుఁ గర్తనుగా బుద్ధిఁ దలచు నట్టి

వాఁడు నారూప మెన్నఁడు జూడఁ డనఘ. 417

—ॐ అనహంకృతుఁడు బద్ధుఁడు గాఁ డనుట ॐ—

చ. అనఘ ధరిత్రి నెవ్వని కహంకృతి భావము గల్గకుండు నే  
ఘనమతి తత్తదాచరిత కర్మములం దనురక్తి నొంద ద [బా  
య్యనఘుఁడుదాను లోకములనన్ని టిఁజంపియుఁ జంపకుండుఁ  
వననుచరిత్రయొన్నఁడును బద్ధుఁడుగాఁడతఁడెన్ని చూడఁగన్.

ప. పాండునందనా కర్తోపదేశంబు జ్ఞానం బన జ్ఞేయం బనఁ  
బరిజ్ఞాత యనం ద్రివిధంబై యుండుఁ గర్మసంగ్రహంబు

కరణం బనఁ గర్తృం బనఁ గర్తృ యనఁ ద్రివిధంబై యుండుం  
గాపిలశాస్త్రంబునందు జ్ఞానం బనఁ గర్తృం బనఁ గర్తృ యన  
గుణభేదంబువలనఁ ద్రివిధంబుగాఁ జెప్పబడియె. వాని  
స్వరూపంబు యథార్థంబుగా నెఱింగించెద వినుము. 419

— సాత్త్వికరాజసతీమసజ్ఞానములు —

సీ. జగతి భిన్నము లైన సర్వభూతములందు  
నాశంబులేని భిన్నంబుగాని  
యాత్మ నొక్కనిఁగాఁగ నరయు నాతనిపరి  
జ్ఞానంబు సాత్త్వికజ్ఞాన మందు  
రఖిలభూతంబులయందుఁ బృథగ్భావ  
మునఁ జేసి వేర్వేర మొనసి భిన్న  
రూపంబు లనుచు నిరూపించు న్నప్పరి  
జ్ఞానంబు రాజసజ్ఞాన మందు

తే. రాజనందన యొక్కకార్యంబునందు  
స క్తమై యల్పమై హేతుసంయుతంబు  
గాక నిల్కడ లేక నిక్కంబుగాక  
తానె యన్ని యై నట్లుండు తామసంబు.

420

— వైచారి త్రివిధకర్తృములు. —

సీ. కామరోషంబులు కడఁద్రోచి సంగంబు  
విడిచి ఫలస్పృహఁ గడువఁ బెట్టి  
నియతిచేఁ గావించు నిత్యకర్తృం బెద్ది  
గల దది సాత్త్వికకర్తృ మందు  
ఫలకాంక్షియై యహంభావంబుతో బహు  
భాయాసముగఁ జేయునట్టి కర్తృ

మది రాజసం బన నవనిలోఁ బేర్కొను  
 సరవి నాశంబు హింసయును బొరు  
 తే. వంబు ననుబంధమును మదిఁ జర్చనేయ  
 కవని నజ్ఞానమునఁ జేయునట్టి నీచ  
 కర్త మది ధాత్రిఁ దామసకర్త మనుచుఁ  
 బల్కుదురు పెద్ద లగువారు పాండుతనయ.

421

— శ్రీవిభకర్తలు —

క. అనహంవాది యసంగుఁడు  
 ఘనధైర్యోత్సాహాయుతుఁడు ఘనుఁ డవికారుం  
 డును సిద్ధసిద్ధులం దా  
 యన సాత్త్వికకర్త యనఁగ నలరుఁ గిరిటీ.

422

క. అనురాగిఫలాసక్తుం  
 డును లుబ్ధుం డపరిశుద్ధుఁడును హింసాత్ముం  
 డును శోకహర్షయుతుఁడును  
 విను రాజసకర్త యనఁగ విశ్రుతిగాంచున్.

423

గీ. పరుల కవమాన మొనరించు ప్రాకృతుండు  
 స్తబ్ధుఁడును మందమతియు విషాదిశతుఁడు  
 నలసుండు నయు క్తసంచారుఁ డైనవాఁడు  
 గణుతి కెక్కును దామసకర్త యనఁగ.

424

— శాత్త్వికరాజసతామసఋధులు —

వ. మరియు బుద్ధిభేదంబును ధైర్యభేదంబును గుణత్రయ  
 విభాగంబువలనఁ ద్రివిధంబుగాఁ జెప్పంబడియె వాని  
 నంతయు వేర్వేర నెఱింగించెద వినుము ప్రవృత్తి  
 నివృత్తులను భయాభయంబులను గార్యాకార్యంబులను

బంధమోక్షంబుల నెయ్యది యెఱుంగు నది సాత్త్వికబుద్ధి  
యనం బరఁగు ధర్మాధర్మంబులను జేయందగివదానిఁ జేయం  
దగనిదాని యథార్థంబుగా నెయ్యది యెఱుంగం జాల దది  
రాజసబుద్ధి యనంబడు నజ్ఞానపరిచ్ఛన్నంబై ధర్మంబు  
నధర్మంబుగా సర్వార్థంబులు విపర్యయంబులుగా నెయ్యది  
దలంచు నది తామసబుద్ధి యనంబడు యోగంబుచేత

— త్రివిధఛైర్యములు ౨౭ —

నిరోధింపఁబడిన సంకల్పాదిమనఃక్రియలును జలనాది ప్రాణ  
క్రియలును శ్రవణాదికరణక్రియలు నెయ్యది ధరించి  
యుండు నది సాత్త్వికఛైర్యంబు మిక్కిలి యాసక్తి గలిగి  
ఫలంబు కోరి ధర్మాధర్మకామంబుల నెయ్యది ధరించు నది  
రాజసఛైర్యంబు మరి యు దుర్దైధ్యం డగు నదుం డెద్దానిచేత  
స్వప్నంబును భయంబును శోకంబును విషాదంబును  
మదంబును విడువ కుండు నట్టిఛైర్యంబు తామసఛైర్యం  
బగుఁ బాండవోత్తమా నీకు బుద్ధిఛైర్యంబుల త్రైవిధ్యం  
బుపదేశించితిఁ గదా యింక నేసుఖానుభవంబునందు  
నిరంతరాభ్యాసంబునం గ్రీడింపుచుండు నెయ్యది దుఃఖ  
నాశంబు గావించు నట్టి సుఖంబు నెఱిగించెద నదియును  
ద్రివిధంబై యుండుఁ దత్ప్రకారంబు వినుము, 425

— త్రివిధసుఖములు ౨౮ —

సీ. ఆరంభ కాలంబునందు విషము రీతిఁ

గనుపట్టి పరిణామకాలమందు

నమృతోపమానమై యాత్మబుద్ధిప్రకాశక

మైనసుఖము సాత్త్వికసుఖ మగుఁ

గరణార్థకరణమోగంబున నారంభ  
కాలమం దమృతమై గానుపించి  
పరిపాకకాలమం దురుషిషంబై తోచు  
సుఖ మొప్పు రాజససుఖ మనంగ

గీ. మరియు నిద్రాలసత్వప్రమాదములను  
బొడపి యనుబంధపండును మొదల మిగులఁ  
దనకు మోహనమై యెద్ది దనరు నట్టి  
సుఖము తామససుఖ మగు సూరివినుత.

426

గీ. పాండునందన ప్రకృతिसంభవములైన  
యట్టి యీమాండుగుణముల నాశ్రయించి  
యుండు సర్వంబు త్రిగుణసముజ్ఘ్రిత మగు  
సత్వ మేదియు లే దెల్లజగములందు.

427

❖ బ్రహ్మణాదివర్జస్వభావ కర్తగుణములు ❖

గీ. వసుధలో బ్రహ్మణక్షత్రవైశ్యసూద్ర  
జాతులకును స్వభావసంజనితము లగు  
నట్టిగుణములచేతనే యఖిలకర్త  
ములు విభాగింపఁ బడి యుండు నలఘుచరిత.

428

గీ. అంతరింద్రియనిగ్రహ మార్జవంబు  
దమము శౌచంబు ఘౌంతియుఁ దపము మరియు  
జ్ఞానవిజ్ఞానములు నాస్తికత్వ మిది జ  
గమున ద్విజాలకు నై సర్గకర్త మనఘ.

429

క. విను పార్థ ధృతియుఁ దేజం  
బును దాక్షిణ్యము దానశౌర్యములు నని భీతికా

జనకుండుట ప్రభుశక్తియు

ఘననృపతుల కిది స్వభావకర్తము సుమ్మి.

430

క. అరయంగ వైశ్యులకు ను

ర్వర గోరక్షణము కృషియు వాణిజ్యంబున్

బరువడి నిసర్గకర్తము

పరిచర్యయు శూద్రులకు స్వభావము పార్థా.

431

క. క్షీతిలో స్వకర్తమందభి

రతుః డగుమనుజునకు సిద్ధి గ్రక్కునః గలుగున్

హితమతి స్వకర్తరతుః డే

గతి సిద్ధిని బడయుదానిఁ గఱవెద వినుమా.

432

— స్వధర్మంబుననే తరించు ననుట —

గీ. పాసఁగ నెవ్వనివలన నీభూతసృష్టి

యెసఁగుచుండు నెవ్వనిచే నీయఖిలము

విస్తరింపంగఁబడు నట్టివిభుని నైజ

కర్తమునఁ గొల్చి సంసిద్ధిఁ గాంచు నరుఁడు.

433

వ. ధనంజయా గుణయుక్తం బైనయన్యధర్మంబుకంటె గుణహీ.

నంబైనను స్వధర్మంబు శ్రేష్ఠంబైయుండు స్వధర్మానుష్ఠానంబు

సేయువాఁడు పాపంబు నొందఁడు స్వభావంబైనకర్తంబు దో

షసహితం బయినను దాని విడువం దగదు ధూమంబుచేత

వహ్నియుం బోలె సమస్తకర్తంబులు దోషంబుచేత నాచ్ఛా

దింపంబడి యుండు నెందునుం దగులుపడనిమనుజుండు విగత

రాగుండై విజితాంతఃకరణుండై కర్మఫలత్యాగంబునఁ బర

మోత్కృష్టం బయిన నిష్కర్మత్వసిద్ధి నొందు సిద్ధి నొందిన

వాడై పురుషుం డెట్లు బ్రహ్మంబు నొందు నట్టి సర్వోత్కృ

ష్టంబయిన జ్ఞానసిద్ధ నుపదేశించెద వినుము.

434



— శాననిష్ఠ —

సీ. భువిలోనఁ బరిశుద్ధబుద్ధి సమేతుఁడై  
 ధృతిచేతఁ జిత్తేంబుఁ దిగిచిపట్టి  
 విడువక శబ్దాదివిషయంబులను మాని  
 కామదోషంబులు కడకుఁ ద్రోచి  
 విజనదేశంబు నేచింపుచు లఘుభోజ  
 నంబు నేయుచును మనశ్శరీర  
 వాక్కుల నియమించి వైరాగ్యమును బొంది  
 సతత మాత్మధ్యానసహితుఁ డగుచు

గీ. బల మహంకృతికామదర్పములు విడిచి  
 క్రోధము పరిగ్రహంబును గొఱుతపటిచి  
 నిర్మలుండై నశాంతుండు నిత్యమైన  
 బ్రహ్మపదమును బ్రాపించుఁ బొండవేయ.

435

క. పరికింప బ్రహ్మభూతుఁడు  
 సరసుఁడు విమలాత్మ కుండు సర్వసముండునై  
 ధర శోకింపక శోరక  
 పర మగుమద్భక్తి నొందుఁ బొండుకుమారా.

436

గీ. పృథివి నే నెట్టివాఁడనా యెంతవాఁడ  
 నో యథార్థముగా నన్నుఁ బాయ కెవ్వఁ  
 డెఱుఁగు నాతఁ డీరీతి న న్నెఱిగి యవల  
 నను యథార్థముగాఁబొండు నయచరిత్ర.

437

గీ. విను మద్రాశ్రయంఁడై నట్టి మనుజువర్జుఁ  
 డవనిలో సర్వకర్మంబు లనవరతము

తవిలి నేయుచు మత్ప్రసాదంబువలన

శాశ్వతం బగు నవ్యనస్థాన మొందు.

438

క. అనఘాత్త మత్పరుడవై

యొనరించినకర్త మెల్ల నొప్పుగ నాయం

దునిచి మతియోగముం గై

కొని మచ్చిత్తుడవు గమ్ము కురుకులవర్యా.

439

గీ. అనఘచరిత మచ్చిత్తుండ వైతి వేని

మత్ప్రసాదంబువలన సమస్తదుఃఖ

వితతి దాఁచెద వటుగాక వినక యున్న

నిరయగతి కేగెదవు నీవు నిక్క మింత.

440

చ. అనుపమబుద్ధి నీవు దురహంకృతి నొంది రణంబునేయ నే

ననుచుఁ దలంచితేని సుగుణాకర నీవ్యవసాయ మంతయున్

మునుకొని వర్తిరమై చను సముద్ధతి నాదు దురంతమాయ ని

న్ననిశముఁ జేయఁగాఁ బనుచు నవ్వల నైన నొనర్చె దర్జనా.

చ. భరతకులప్రదీపక స్వభావసముద్భవనై జకర్తమం

దరువుగ నిల్చి నాకఱిపి నట్లవివేకితఁ జేయవేసి సొం

పటియవశుండవై యవల నైన నొనర్చెద బెట్టులైన సు

స్థిరమతి యుద్ధకార్య మది నేయక తీరదు నీకు ఫల్గునా. 442

మ. తనురూపంబున నీశ్వరుం డఖిలభూతస్వాంతదేశస్థుఁడై

యనిశంబున్ దన మాయచే నిఖిలయంత్రారూఢభూతంబు

బనిగాఁ జిక్కులఁ బెట్టు సర్వగతులన్ భావింపు మద్దేవునిన్

వినుమివాం దెదుతత్కృపన్ బరమశాంతిన్ శాశ్వతస్థానమున్.

చ. అతులితమై రహస్యములయందలి చాల రహస్య మైనయీ

వితతివివేక మేను గడువిశ్రుతభంగి నెఱుంగఁ బల్కితిన్

జితవిమతా మనంబున నశేషము చింతన మాచరించి నీ  
మతకేటుదోచె నప్పగిది మానక సేయుము వేయు నేటికిన్.

— పరమరహస్యము —

ప. ఇంక నొక్క పరమరహస్యంబు గలదు నా కభిమతుండ  
వగుటంజేసి దాని నీకెఱింగించెద సమాహితచిత్తుండవై  
యాకర్ణింపుము. 445

చ. కలగక నాకు భక్తుడవు గ మ్మిక నాపయిఁ జేర్పు చిత్తమున్  
జెలువుగ నాకుఁ బూజనము సేయుము నాకు నమస్కరింపుమిం  
పలరగ నాకు సమృతుండ వైతివి నీ విటు సేసిలేని ని ద్రన్.  
శ్చలముగ నన్నె పొందెదవు సత్యముగాఁగఁ బ్రతిజ్ఞఁ జేసె

గీ. సర్వ భర్తములను జయ్యన విడిచి న  
న్నొకని భక్తి శరణ మొందు మీవు  
కరుణ నిన్ను సర్వకలుషవిముక్తునిఁ  
జేసి కాతుఁ జింత సేయవలదు. 447

— ఇట్టిదుర్బుద్ధి కీశాస్త్రం బుపదేశింపఁగూడదనుట —

చ. సరసగుణాఢ్య నీ కిపుడు సత్కృపఁ జెప్పిన శాస్త్ర ముర్విలోఁ  
బరమతపంబు జ్ఞానమును భక్తియు భావనలేనివానికిన్  
వెఱవక నాపయిన్ బ్రయము వీడి యసూయ యొనర్పు  
నిరుపమబుద్ధితోడవిన నేరనివారికిఁదెల్పరావోగిన్. [వానికిన్

— సుబుద్ధి కుపదేశించువానిఫలము —

చ. గురుతరబుద్ధి నెవ్వఁ డతిగుహ్యము నద్భుత మైనదీని సు  
స్థిరముగ నాదుభక్తులకుఁ జెప్పుచుఁ దా సతతంబు నాపయిన్  
దిరుగనిభక్తిఁ జేర్చి కడు ధీరత వర్తిలు నట్టిపుణ్యుండౌన్  
బరువడ్డి నన్నె పొంద్య భుది వల్పదు సంధియ మింద్ర సందనా.

చ. నలువుగ వానికంటె భువనంబులయం దటునాకుసత్ప్రియం  
బలవడఁ జేయునట్టివరుఁ డన్యుఁడు వేటొకరుండు లేఁడుసౌం  
పలరంగవానికంటెమరియన్యుఁడునాకుఁ బ్రియుండులేఁడుపో  
పలుమరువాఁడెసత్ప్రియుఁడువాఁడెమహాప్రియకారినాకిలఁ.

— శాస్త్రఫలశ్రుతి —

మ. చతురత్వంబున ధర్మమైన మనయీ సంవాద మేఘఋణఁడా  
తతభక్తిఁ బతియించు నన్నరునిచేతఁ జ్ఞానయజ్ఞంబుచే  
సతతంబుగఁడుఁబూజితుండనగుచుఁ సత్యంబునాకెంతయుఁ  
సత్యవైరీ విను మింతకంటె మత మన్యం బెద్దిలే దారయన్.

క. వినుశ్రద్ధావంతుడై

యనసూయకుఁ డగుచు నెవ్వఁ డనిశము దీనిఁ

వినువాఁడు ముక్తుఁడై గొ

బ్బునఁ బుణ్యులభవ్యలోకములు ప్రాపించున్. 452

ప. అని యిట్లు వాసుదేవుండు సర్వోపనిషదర్థప్రతిపాదకం  
బైనమోక్షయోగం బుపదేశించి వెండియు నర్జునుం జూచి.

గీ. కరుణ నాచెప్పినట్టి యీ జ్ఞాన మంత

మొనసి నీచేత నేకాగ్రబుద్ధిచేత

వినఁబడెనె మోహమంతయు విడువఁబడెనె

పాదుకొనినయజ్ఞానంబువాసి చనెనె. 454

చ. అని యిట్లు కృష్ణుఁ డాడిన నయంబునఁ గ్రమ్మఁ బల్కె  
నర్జునుం, డనఘ భవత్ప్రసాదమున నజ్ఞతయుఁ జనె పీఠె  
మోహముఁ, బనివడి సంశయంబు లవి పాసెను  
సంస్కరణంబు నొందెతిఁ, ముచుకొని నీదు వాక్య మిఁక  
ముఖ్యముగాఁ గొని యాచరించెదన్. 455

వ. అని వల్క్రి యబ్బనుండు సంగ్రామోద్యుక్తుం డయ్యె నని  
చెప్పి సంజయుండు భృతరాష్ట్రుని కిట్లనియె. 456

మ. జననాథోత్తమ కృష్ణ ఫల్గునులయీసంవాద మత్యంతపా  
వనమాశ్చర్యముగుహ్యముక బరమునై భాసిల్లునీయోగమొ  
య్యన యోగేశ్వరుడైన కృష్ణువలనక వ్యాసప్రసాదంబుచే  
విని సమైదమునొందితిక గడునికుచ్చేగుండనై తిన్రహిన్.

క. హరిపార్థులసంవాదము  
తరుచుగఁ జిత్తంబులోనఁ దలఁచి తలఁచి నే  
నరుదార సారెసారెకుఁ  
బరమానందమున నున్న వాడ నృపాలా. 458

క. పరమాశ్చర్యకరంబగు  
హరిరూపముఁ జూచి చూచి యచ్చెరువడి నే  
నరుదార మాటిమాటికిఁ  
బరమామోదమున నున్న వాడ నృపాలా. 459

గీ. పృథివి యోగేశ్వరుం డైనకృష్ణమూర్తి  
పృథుధనుర్ధరుడైనకీరీటి యెచట  
నుండు రచ్చటఁ దరలక యుండు విజయ  
భూతి నీతి సంపద లిది నాతలంపు. 460

శా. శ్రీవెల్లోటికుమారయాచధరణీశీతాంశుఁ డధ్యాత్మ వి  
ద్యావిచ్ఛేద్యుండు గోపినాథకులజం డౌవేంకటాఖ్యాన్యుడే  
దై వాసుగ్రహలబ్ధిహేతు వగుగీతాశాస్త్ర ముర్విజనుల్  
నేవింపం దగుగద్యపద్యములుగాఁ జేయించె నుద్యన్తుతిన్.

